

In R. Hansen.
1-2-10.

D 91

ஸ்ரீ :

வேளிர் வரலாறு.



“செந்தமிழ்”ப் பத்திராசிரியராயிருந்த

இராமநாதபுரம்

மு. இ ராக வை ய ங் க ர்

எழுதியது.



“செந்தமிழ்”ப் பிரசுரம் - ஈஈ.

மதுரை :

தமிழ்ச்சங்க முத்திராசாலையிற்

பதிப்பிக்கப்பெற்றது.

காரிடை ரிஜிஸ்டேர்ட்] 1913. [விலை அணு - 8.

பொருளடக்கம்.

க. உரிமையுரை.

உ. Hon : Dewan Bahadur.

S. Rm. M. இராமசாமி செட்டியார் அவர்களது
ஆங்கில முகவுரை.

ங. நூன்முகம்.

ச. நூலைப்பற்றிய சில அபிப்பிராயங்கள்.

*ரு. வேளிர் வரலாறு.

கா. வேள் - ஆய்.

எ. வேள் - ஆன்.

அ. வேள் - எவ்வி.

கூ. வேள் - பேகன்.

கௌ. வேள் - பாரி.

கக. நன்னன் - வேண்மான்.

கஉ. மற்றை வேளிர்.


கங. விஷய சூசிகை.

கச. பிழையும் திருத்தமும்.

* இப்பகுதியே, 1914-ம் வருஷத்து இன்டெர்மீடியேட் (Intermediate)
பரீக்ஷாபாடமாகும்.

ஸ்ரீ:

உ ரி ம ய ர .



ஓதுபதி னாலகுந் தொழுஞ்சேது
காவலரே யொப்ப முன்னுள்
தீதுபதி யாதகொடை திகழ்வேளிர்
வரலாற்றைச் செய்ய வொண்பு
மாதுபதி ரவிகுலத்து மகிபதிவண்
தமிழ்நர்பெரு மானு மெங்கள்
சேதுபதி ராஜரா ஜேசனுக்கே
யானுரிமை செய்தேன் மன்னே.



To

His Highness

Mutthu Vijaya Raghunatha Rajah

B. Raja Rajeswara Sethupathy Avergal,

Rajah of Ramnad

FOR

*His love and patronage for Tamil
and the sincere devotion of the
Sethupathy House to their
mother tongue*

This work

is

With kind permission

Dedicated

BY

THE AUTHOR

THE HEREDITARY PANDIT OF HIS HIGHNESS.

Preface.

“Velir-Varalaru” is a learned and a laborious production of Mr. *M. Raghava Aiyangar* of Ramnad. The sterling worth of the work has been attested to by the Royal Asiatic Society. The Madras University has set upon it its own seal of approval. In the face of these distinguished testimonials, any prefatory remarks of mine own, which I have been called upon by the learned author to advance, are not at all needed.


Till quite recent times the study of Tamil literature was confined solely to the aroma and the ornate side of it. Of late Tamil literature is being studied with a view to build up its history. The author here tries to pursue the the pure history side imbedded in the regions of ancient Tamil works. He here gives the early history of the Velir probably the original ancestors of the community known at present by the name of Vellalas. His copious references to various authorities lend considerable support to this position. According to the author the Velir originally belong to the Yadhava clan—the very clan in which Sri Krishna was born. Sometime after the Mahabharatha war, the Velir, it seems migrated from Guzerat, their original abode, to South India, leaving their outstanding traces wherever they lived. They can be gathered from the names of towns in that part of India beginning with Vel or its corrupted forms, Belhutti, Bela, Belgaum, Velapur. The author concludes that the Bellalas, Chalukyas, Andhras, Yadhavas and Velir come from the same stock of people and that many of the Velir held sway over portions of South India either as paramount rulers or

as chiefs in subordinate capacity. As the author sketches it, the history of a few Velir, is an informing and an interesting reading. I have attempted in these few lines but a perfunctory resume of the work-a real research work.

The Thesis evidences a breadth of consultation and a compression of materials. The way in which the author cogently premises to suggest the inferency reflects a rare critical insight and a fine sense of discrimination. The materials, which the author has marshalled, subserve an investigation on kindred and collateral topics, I fervently hope that Mr. *M. Raghara Aiyangar* and scholar of his type will render similar service to the country.

S. Rm. M. RAMASAMY CHETTIAR,

Chidambaram.



ஸ்ரீ:
நூன் முகம்.



சில வருஷங்கட்குமுன் சங்கச்செய்யுள்களை யான் ஆராய்ச்சி செய்துவந்தபோது, அவற்றிற் கண்ட சிற்றரசர்களிலே வேளிர் என்று குறிக்கப்பட்டவர் ஒரு தனியான குலத்தவர் என்பதற்குச் சிலபல சான்றுகள் கிடைத்தன. அதனால் அக்கூட்டத்தாரைப் பற்றிப் பின்பு செவ்வையாக ஆராயும்படி நேர்ந்ததோடு, அவ்வா ராய்ச்சியின் பயனாக வேளிர்குலத்தைப்பற்றிய முடிவான கொள் கைகள் சிலவும் ஏற்பட்டன. அவற்றை அறிஞர் சிலர்க்கு அறிவித் துக்கொண்டதில், அன்றோரும் என் கொள்கைகளை ஆமோதித்து ஊக்கினர். பின்பு, 1905-ம் வருஷம் நிகழ்ந்த மதுரைத் தமிழ்ச்சங் கத்தின் நான்காம் வருஷக்கூட்டத்தே, “The Tamils 1800- years ago” என்ற அரிய தமிழ்ச்சரிதநூலின் ஆசிரியராக விளங் கிய ஸ்ரீமாந் - வி. கனகசபைப்பிள்ளை அவர்களது அக்கிராசனத்தின் கீழ்க் கூடிய வித்வஸமுகத்தின் முன்பு, என்னாராய்ச்சிகளைத் திரட்டி பெழுதி அரங்கேற்றலாயினேன். அவ்வியாசம், அச்சங்கத்துச் சேர்தமிழ்ப் பத்திரிகையிலும் பின்பு வெளியிடப்பெற்றது. பத்திரி கையில் வெளிவந்த அதனைப்படித்த நம் நாட்டறிஞர் பலர், என் கொள்கைகளிற் றமக்குள்ள சம்மதத்தைத் தாமே மகிழ்ச்சியுடன் எனக்கு அறிவித்தார்கள். அன்றோர் அபிப்பிராயங்கள் சில அடுத் துப் பதிப்பிக்கப்பட்டுள்ளன. இவர்களுள், கொழும்பு ஸ்ரீமாந்- வி. ஜே. தம்பிப்பிள்ளையவர்கள், M. R. A. S., தம்முடம்பாடறிவித் ததுமட்டுமன்றி, ஆங்கிலத்தில் இவ்வியாசத்தை அழகுற மொழி பெயர்த்துப் பல கீழ்க்குறிப்புக்களும் இட்டு—இலங்கைப் பகுதி ராயல் எஷியாடிக் ஸோஸைடிக்கு அனுப்பி அதனை வெளியிடு

வித்தார்கள்.* இவர்களால் அன்புகூர்ந்து செய்யப்பெற்ற பெரு நன்றி என்னால், என்றும் மறக்கத்தக்கதன்று.

இங்ஙனம், நல்லறிஞர் பல்லோரது நன்குமதிப்பு இச்சிறுவியா சத்துக்கு ஏற்பட்டது எனக்குப் பின்னும் ஊக்கமளித்தமையால் வேளிர்குலத்தில் அறிவாற்றல்பெருமை முதலிய உயர்குணங்கள் வாய்ந்து தமிழகம்புகழ விளங்கிய பழையவள்ளல்கள் சிலரது வரலாறுகளையும் செந்தமிழில் முறையே எழுதி வெளியிடலானேன்.

இப்போது, இவ்வேளிர் வரலாற்றைக் கனந்தங்கிய சேன்னைச் சர்வகலா சங்கத்தாரும் (University) நன்கு மதித்து, தமிழ் கற்கும் மாணவர்க்கு உபயோகமாம்படி, 1914-ம் வருஷத்து “இண்டெர்-மீடியட்” (Intermediate) பரீக்ஷாபாடங்களுள் ஒன்றாக நியமித்திருத்த லறிந்து மகிழ்கின்றேன். இக்கௌரவமளித்ததின் பொருட்டு ஷெ சங்கத்தார்க்கு மிகவும் நன்றிசெலுத்துங் கடப்பாடுடையேன்.

வேளிர் விஷயமாக எழுதப்பெற்ற என் வியாசங்களை ஒருங்கு திரட்டி வெளியிடுவதற்கு இதனையே தக்க சமயமாகக்கொண்டு, ஷெ ஆராய்ச்சிகளை மறுமுறை சோதித்துப் பல திருத்தங்களுடனும் கீழ்க்குறிப்பு அநுபந்தங்களுடனும் ஒரு சிறு நூலாக இப்போது வெளியிட்டிருக்கிறேன். இதனுட் கண்ட வேளிருள்ளே பாரி என்ற வள்ளலின் வரலாறு முழுதும், என் அரும்பெறன்மைத்து னரும் ஸேதுஸம்ஸ்தானவித்துவானுமாகிய ஸ்ரீ: ரா. இராகவையங்கார் அவர்களாற் செவ்விதின் எழுதப்பெற்றுச் செந்தமிழில் முன்னரே வெளிவந்துள்ளது. அவ்வாராய்ச்சியுரை இந்நூற்குப் பெரிதும் ஏற்றதானமையால், ஐயங்காரவர்களது அன்புடையனுமதி பெற்று, அதனை இவ்வியாசத்துக்கு ஏற்றபெற்றியில் அமைத்து வெளியிட்டிருக்கிறேன்.

இந்நூல் சேந்தமிழ்ப் பத்திரிகை வாயிலாக முன்பு வெளிவந்த தாகவின், சங்கத்தார் விருப்பத்தின்படி “செந்தமிழ்ப்பிரசுரங்” களில் ஒன்றாக இது வெளியிடப்பெற்றது.

இவ்வியாசத்தே, பழைய வேளிருடைய வரலாறுகளை ஆராய்ச்சி செய்ததின் பயனாக ஏற்பட்ட கொள்கைகளைக்கூறுதலே என் நோக்கமன்றி, சாதிபற்றிய எவ்வழக்கிலும் பிரவேசிப்பது என் கருத்தன்று என்பதை அறிஞர்க்கெல்லாம் வற்புறுத்த விரும்புகிறேன். இந்நூலுட் காணப்படும் கொள்கைகள் சில, காலாந்தரத்திற் கிடைக்கும் சாதனங்களால் மாறுபடுதலுங் கூடும்: ஆதலால் ‘என் கூற்றெல்லாம் முடிபு’ என்று ஒருதலையாகச் சாதிக்கவந்தவனு மல்லேன். அதனால், “குற்றங் களைந்து குறைபெய்து வாசித்தல் - கற்றறிந்த மாந்தர் கடன்” ஆகும்.

இராமநாதபுரம். }
10—1—13. }

இங்ஙனம்,
மு. இராகவையங்கார்.



ஸ்ரீ

வேளிர் வரலாற்றைப்பற்றிய

சில அபிப்பிராயங்கள்.



(1) மஹாமஹோபாத்யாயர்: ப்ரம்மஸ்ரீ. வே. சாமீந்த ஜய் உவர்கள்:— “இந்தமுறை செந்தமிழில் வேளிப்பட்ட நன்னன்-வேண்மான் முதலிய நியாஸங்கள் மிக்க ஆனந்தத்தை உண்டிபண்ணின. மிகவும் கடினமாகச் சங்கச்செய்யுளிற் புகுந்து ஆராய்ந்து ஒழுங்காக விஷயங்களை எடுத்தெடுத்தவைதக்காட்டிலும் சிறந்த அருமை வேறு யாதுளது? எல்லாம் அவ்விடத்தில் இவ்முயற்சியால் வந்த பயனே” — (ஸ்ரீமாந்-பாண்டித்துரைத் தேவராயரின் 3—5—06-ல் எழுதிய கடிதப் பகுதி)

(2) “செந்தமிழ்” ப்பத்திராசிரியராயிருந்த-ஸேதுலம்ஸ்தான பத்திராசிரியர் ரா. இராகவையங்கார் அவர்கள்:— “செந்தமிழில் எழுதிவரும் பாடல்கள் பெரிதும் மதிக்கத்தக்கனவாயுள்ளன. “ஆயண்டியன், நன்னன் வேண்மான்” முதலிய வேளிர்வரலாறுகளைப் படித்துப் பெருமகிழ் உடைந்தோன். உன்னால் எழுதப்பட்டுள்ள விவரங்களெல்லாம், நன்னன் ஆராய்ச்சியென்கையேவிளங்குதலால், இனி எழுதப்படுவனவும் அவ்வாறு விளங்கத் தடைமில்லை என்றே நம்புகிறேன். (5—3—06)

(3) ஸ்ரீமத்-திருமணம்-செல்வக்கேசவராய முதலியார் அவர்கள்:— “பச்சையப்பன் காலேஜ், சென்னை:— ஐயோ! புறகாணாறு உதப்பிற் பாடல்கள் நடக்கும்போது அதில் இருக்கோவேளின் ஆதிக்க முறைக்கும் திடத்திலும் கச்சினர்க்கினியர், வேளிர்ன் ஆதிக்க முறைக்கின்ற திடத்திலும் மற்றவர்கள் வரலாறுகளுடன் தொடர்புபடுத்த திடவாத திடப்படுத்திவிட்டேன். இவ்விடத்தில் தங்கள் எழுதிய வேளிர் வரலாற்றில் தின்றமையாத சரித்திரக் கூறுகளும் மேற்கோள்களும் பற்றுகான சான்றுகளும்—“தொன்னுந் துக்கநுந் முத்தநுந் மனனிய—” எனப் படித்த காலாணியைத் திடப்பட்டுப் போகாமல் சென்னை

புணர்ச்சி அருவிகளை நன்கு கவனித்து அமைந்திருந்த காலை—ஒருவழித் தோன்றி
 மறுபடியும்—ஒருவழிப் பாதை (தொடர்புடை மானவாய்) அமைந்துருத்தல் கண்டு
 அடங்கா பங்கிழ்ந்த அமைந்துள்ளேன். தங்கள் விபாசத்தைப் படித்தவுடனே,
 தொண்டை மண்டலத்தின் உயர்வான இடங்களில் என்னுடைய உட்காண்புத் தோன்ற
 இப்பொழுது வெள்ளிவிடை விவரங்களை விளக்கவாய்வுகின்றது. தங்கள் விபா
 சத்தைப் படித்த அளவிலே என்பாவெழுந்த பங்கிழ்ந்த, மான் உள்ளபடி செல்வக்
 கோவாராயருயின், உட்காண விரிவைகள் பல செய்ப்புமறு என்னை வலியிருக்கும்;
 மான் (தொடர்பு)பல்களை, பாண்டித்துரைச் சாரியல்லனை, புதுக்கோட்டைத்
 தொண்டை மான் அல்லனை இத்தகைய, என்னுள்ளவர்களா பங்கிழ்ந்த
 என்னைவிட என்னுள்ள தலை மர்த்துக்கொண்டு தங்கள்பாத் சொன்னுவிட்டது.
 அதுன் பங்கிழ்ந்தவை அங்கேயிருந்து அதனை என்பால் விடக்கூட (1905, ஜூலை, 5)

(4) பாம்மணி: S. இராமதாசுதேவையர் அவர்கள், பிரின்ஸ்பால்,
 மகாராஜா காலேஜ், புதுக்கோட்டை:— தங்களால் எழுதப்பெற்ற பழைய கைத்
 தொழில்விபாபாசங்கள், வேளீவாலாறு, மாதைத் திருவேங்கடநாதர்,
 பொய்யாமொழிப்புலவர், வீரத்தாய்மார் முதலியவை வந்து சேர்ந்தன. இவற்
 றுட் சிலவற்றை முன்னே காண்த்திருக்கிறேன். இவை மிக்க ஆராய்ச்சியைக்
 காண்பிக்கின்றன என்று மாவரும் ஒப்புக்கொள்வார்கள். தங்கள் தமிழ்க்
 -கொன்று உழைத்துவருவதுபோல் அநேகர் உழைத்தால், மறைந்து விடக்
 பல அரிய விஷயங்கள் எளிதில் வெளிவரும் என்பதில் சந்தேகமில்லை.
 (5—2—1906.)

(5) சீமத்-J. M. நல்லசாமிப் பிள்ளையவர்கள், B. A., B. L., டி-முன்
 ஸ்ப், ராஜமேதந்திரம்—(17—4—1910) “புறப்பொருள் வெண்பாபாலை
 புறநானூறு இவ்வகையினின்றும், டாக்டர் ஜி. ஜி. பொய்கையார்களால் தொழில்
 பெயர்க்கப்பட்டவைகளை இப்பொழுது அச்சிட்டுவருகின்றேன். நான் எழுதி
 வரும் அதன் உரைப்பாயிரத்திற்குத் தங்கள் எழுதியுள்ள “வாண்டிகரும்-
 தொன்னுமர்” என்ற விஷயம் மிகவும் உபயோகப்படுகிறது. “வேளீர், வேள்
 புலர்” என்ற விஷயங்களும் மிகவும் முக்கியமானவை. வெண்பாந்தகைப்
 பற்றிய எனது சந்தேகம், இதுபொழுது கண்ட வேளீர்வரலாற்றினால் ஒழிந்த
 தாகும். இக்காரியத்தில் தங்கள் பெயர் உதவிக்கும் சந்தேகம் பாதை.

தங்கள் பத்திரிகை யொவ்வொன்றும் ஆங்கிலத்தில் மொழிபெயர்க்கப்படின், மம்மவர்க்கும் ஐரோப்பியர்க்கும் பெரிதும் பிரயோசனப்படும்; எனக்குச்செய்ய மிகவும் அவாவுண்டி; காலமின்மையே தடை. தாங்கள் எழுதியுள்ள விஷயங்களை யெல்லாம் என்னுரையில் பேசியிருக்கிறேன்.”

(6) மிஸ்டர் டி. சுவரீராய பிள்ளையவர்கள், M. R. A. S., தலைமைத் தமிழ்ப் பண்டிதர், சென்ட்-ஜோஸப்ஸ்-காலேஜ், திருச்சி:—“தாங்கள் செந்தமிழ்ப்பத்திரிகையிற் பத்திராதிப-ஆனதத்தின் கீழ் எழுதிவருவன ஆராய்ச்சித்திறம் அமைத்தவை. மிக அருமையான விஷயங்கள், தங்கள் ஆராய்ச்சித்திறத்தையும் மதிதூட்பத்தையும் எக்காலத்தும் பெரிதும் வியக்கின்றேன்..... தாங்கள் வெளியிட்ட வேளிர் வாலாற்றைக் கொழும்பு ஸ்ரீமாத்-V. J. தம்பிப் பிள்ளையவர்கள் M. R. A. S., ஆங்கிலத்தில் மொழிபெயர்த்த “ராமல்-வெந்தாடிக்-ஸொஸைடி”க்கு அனுப்பியிருக்கிறார்கள். அவ்விஷயம் அச்சங்கத்தாரால் ஒப்புக்கொள்ளப்பட்டது. இச்சங்கத்தின் ‘மெம்பர்ஷிப்’ தான் ‘M. R. A. S’—என்பது. தங்களுக்கும் இக்கொளவம் உரித்தாக வேண்டிவென்பது என் அத்தயத்த விருத்தம். இன்னும் தாங்கள் எழுதியுள்ள பழைய கைத்தொழில் வியாபாரங்கள், வீரத்தாய்மார் முதலிய விஷயங்கள் மிக அருமையானவை; தமிழரின் பண்டைப்பெருமைகளை நன்குவிளக்குவன (7—11—7)

Brahma Sri. K. Sundara Rama Aiyer Avergal, M. A., Professor of History, Kumbakonam College. “I read 2-articles in “Sen Tamil” with very great interest, வேளிர் வாலாறு and பாரதகாலமும் தமிழரும். I was taken by surprise at the erudition displayed and the ingenuity of the suggestions and inference made regarding the past history of S. India. The writer expresses himself also with unusual reform of style that—a style that commends itself to me at least. It is that which has most affinity to the vigour and ease of modern English Writers. I trust Mr. டி. குமாரசுவையங்கார் will continue his researches and writings and convey more instruction regarding ancient S. India. I regard

his writings altogether as of an epoch-making character and trust he will keep the promise he has given of a future of renown. It is now that the work of our great scholar Mr. Aiyer Avergal, is bearing fruit" (August 26th 05.)

(8) **Sri, V.Gopala Aiyer, B. A., B. L.** (Author of Chronology of Ancient India, Chittoor):—"I am much obliged to you for your instructive essay on **Velir**, a copy of which was duly received by me a few days ago. The various lines of reasoning by which you seek to prove your theories are the evident result of your varied and extensive study of Tamil history and literature and I hope you will continue your interesting researches. I am glad to find you support the date I have given for the great Mahabharata War." (11—7—05.)

(9) **Sri, V. J. Tambi Pillai Avergal, M. R., A. S.** Audit office, Colombo.—"May I take the liberty to write to you that I intend to have an English translation of your very interesting paper entitled **சென்தமிழ்** appearing in the last but one issue of "Sen-Tamil" published in the journal of the Royal Asiatic Society here. It is full of facts that ought to be more generally known. I had arrived at the same conclusions nearly two years ago. I hope that S. India, will yet reveal facts of history that will try to unite all the great races of India into one great nation. I shall send you a copy when printed" (August 11, 05')

ii (12th, June, 07.) "Dear Sir, You will be very glad to hear that the committee of the Royal Asiatic Society, Ceylon Branch have informed me to-day that they have accepted with thanks my

English translation of your interesting paper on the history of the Vels [வேளி வலாறு.] Your paper is no doubt, one of great merit and deserves to be published in the Journal of the Royal Asiatic Society for the perusal of learned men all over the world. You are indebted, I think, to me, for bringing your idea and theories to such prominence. I have done it as a labour of love. Your paper on 'Tamil Alphabet' is most interesting and original in some respects."





ஸ்ரீ:

வேளிர் வரலாறு.

செந்தமிழ் வளர்த்த பெருமையிற் சேர சோழ பாண்டியர்க்கு எவ்வளவு பாகமுண்டோ, அதற்கு அதிகாரில்லாடற்போயினும், அவரளவு சம்பாகம் பெற்றுமின்ற ஒரு பெருங்கூட்டத்தார் முற்காலத்தே தமிழ்நாட்டில் விளங்கியிருந்தனர் எனின், அது சிலர்க்கு வியப்பாகத் தோற்றலாம். ஆனால், பழைய நூலாராய்ச்சியுடைய செந்தமிழறிஞர்க்கு அது சிறிதும் வியப்பன்று. பண்டை யிலக்கியங்களை ஆராய்மிடத்து, மூவேந்தர் படைத்த தமிழ்ப்பெருமையளவு தாமும் படைத்துமின்ற ஒரு கூட்டத்தார் தமிழகத்தே விளக்கமுற்றிருந்த செய்தி வெளியாகும். இன்னோர் தாம் வேளிர்* என்றழைக்கப்படுவார்கள். இரவாமலீந்த கடையேழுவள்ளல்களிற்† பலர் இவர்களே. “கொடுக்கிலா தானைப் பாரியே யென்று கூறினுங் கொடுப்பாரிலை”‡ என்னும் திருவாக்கில், வள்ளன்மைக்கே ஒரெல்லையாக வைத்துப் பாராட்டப்பெற்றவன் இவருள் ஒருவனையாவன். வரையாவண்மையால் தானடைந்த ஒப்பற்ற புகழைக்கண்டு மூவேந்தரும்§ அழக்காறுகொள்ளும்படி மின்ற இப்பெருவள்ளல் விளங்கியது வேளிர் குலமெனின், அதற்கு வேறொரு பெருமையும் வேண்டுமோ?

* வேளிர், வேள் என்பதன் பன்மைச்சொல்: கேள் கேளிர்என்றாற்போல.

† பாரி, ஓரி, மலையன், எழினி, பேகன், ஆய், நள்ளி என்ற எழுவர். (புறம்கடுஅ; சிறுபாண் - அடி. அச—கஉஉ.)

‡ ஸ்ரீ: சுந்தரமூர்த்திநாயனார் தேவாரம்.

§ இவன் வேள் - பாரியாவன்; இவனது வள்ளன்மையால் உண்டாகிய பெரும்புகழ், தமிழாசராகிய சேர சோழ பாண்டியரதுகீர்த்திகளையுங்கீழ்ப்படுத்து மேம்பட்டதனால் அழக்காறுகொண்ட அவ்வரசர்கள், தம்மிற்கூடி அவ்வேளின் பறம்புமலையை முற்றுகையிட்டு, அவ்வள்ளலையும் வஞ்சத்தாற் கொன்றனர். இச்சரிதவிரிவை, இந்நூலுள் வேள்-பாரி என்ற தலைப்பின்கீழ்க் கண்டுகொள்க.

புராதன நாயர் யாது? இவர் வந்தேறிய காலமும் வரலாறும் என்னை? என்பன முதலிய செய்திகளை விசாரிப்போம்.

வேளிர் வரலாற்றைப்பற்றித் தமிழ்நாட்டிலுழங்கிவந்த பழைய செய்திகள் சிலவற்றை, ஆரியர்-நச்சினூர்க்கினியர் தொல்காப்பியப் பாயிரவுரையில், அடியில் வருமாறு குறிப்பிடுகின்றார்:—“தேவரெல்லங்கடி ‘பாய்’ போலிநத்தின் மேநத்தாழ்ந்து தென்றிசை உயர்ந்தது; இதற்கு அகத்தியமுறோ ஆண்டிநத்தற்குரியார்’ என்று அவரை வேண்டிக்கொள்ள, அவரும் தென்றிசைக்கட் போதுகின்றவர்..... துவராபதிப்போங்கு, நிலங்கடந்த நெடுமுடியண்ணல் வழிக்கண் அரசு பதினெண்மரையும், பதினெண்குடி * வேளிர் உள்ளிட்டாரையும், அருவாளரையும் கொண்டுபோந்து காடுகெடுத்து நாடாக்கி..... பொதியிலின்கணிசுந்தனர்”†—எனக்காண்க. இவ்வரலாற்றுள், “துவராபதிப் போந்து நிலங்கடந்த நெடுமுடியண்ணல் வழிக்கண்” எனத் துவராபதிக்கும் திருமாலுக்கும் சம்பந்தங் கூறப்படுதலால், அத்தொடர், துவாரகையைப் புதிதாகநிருமித் தாட்சிபுரிந்த கண்ணிராணைப்பற்றியதென்பது எளிதில் புலப்படத்தக்கது. இனி, மேற் கூறப்பட்ட செய்திகளுள், ‘அகத்தியமுனிவர் துவாரகை சென்று

* ‘பதினெண்கோடி’ என அச்சப்பதிப்பில் உள்ளதாயினும், ஏட்டுப்பிரதிகளில் அவ்வாறின்மையாலும், பொருளதிகாரம், கூட-ம் சூத்திரவுரையிலும் ‘பதினெண்குடி’ என்றே ஆளப்படுதலாலும் ‘குடி’ என்பதே பொருத்தமாம்.

† இவ்வாறு எழுதிச்செல்லும் நச்சினூர்க்கினியர்—“இராவணனைக் கந்தருவத்தாற் பிணித்து அவனை ஆண்டு வாராமை விலக்கி” என்ற செய்தியையும் உடன் கூறுகின்றார். இச்செய்தி, மதுரைக்காஞ்சியுரையிலும் அவ்வுரைகாரரார் குறிக்கப்பட்டுள்ளது. இவ்விராவணன் இராமபிரானோடு பொருது வீழ்ந்தவரையின், கண்ணபிரான் காலத்துக்குப் பின்னிகழ்ந்த செய்தியுடன் இராவணன் விஷயம் கூறப்படுதற்குக் காரணம் புலப்படவில்லை. ஒருகால், இவ்விராவணன் தென்றிசையாண்ட வேறொருவனென்றிற் பொருந்தும்.

‡ துவாரகை.

§ நிலங்கடந்த நெடுமுடியண்ணல் - உலகமளத்தற்குத் திருவிசுரமாவதாரம் வந்த திருமால். தொல்-பாயிரவுரையில் மற்றோரிடத்தும் “நிலங்கடந்த நெடுமுடியண்ணலை கோக்கி உலகந்தவஞ்செய்து வீடுபெற்றமலையாதலானும், வேங்கடத்தை எல்லையாகக் கூறினார்” என இத்தொடரையே நச்சினூர்க்கினியர் திருமாலுக்கு வழங்குதல் காண்க. “நீணிலங்கடந்த நெடுமுடியண்ணல்-தாடொழுதகையேன்” என்றார் இளங்கோவடிகளும். (சிலப். கக-ம் காதை-கசஅ.)

கண்ணபிரான் வழியினராகிய அரசரையும் வேளினரும் தென்னாட் டிற் குடியேற்றினர்' என்பதை, சாமிக்கு அரசுத்தந்திரியது. அசத் தியனார் தென்னாடுபுகுத்த வாலாற்றைப்பற்றிப் புராணங்களிற் சொல் லப்பட்டிருப்பதை ஒத்தே மேற்கூறிய செய்திகள் பெரும்பாலும் அமைந்துள்ளனவாயினும், கண்ணன்வழிவந்தோர் பலரை அம்முனி வர் தம்முடன்கொணர்ந்தாரென்பது அப்புராணங்களிற் கூறப்பட் டிருப்பதாக இப்போது தெரியக்கூடவில்லை. எனினும், இச்செப்தி யே, “வேந்துவினையியற்கை” என்ற தொல்காப்பிய சூத்திரத்தின் அவதாரிகையிலும் — “இது, மலயமாதவன் கிலக்கடத்த நெடுமுடி யண்ணலுறை நரபதியருடன் கொணர்ந்த பதினெண்வகைக் குடிப் பிறந்த வேளிர்க்கும்* வேந்தன் தொழில் உரித்தென்கின்றது” (பொரு ளதி - ௩௨) என, மற்றும் ஒருமுறை எடுத்தோதி வற்புறுத்தப்பட் டுள்ளது.

இப்பிற்கூற்றிலே, முன்குறித்த தொடர்ந்தண்ட அருவானை யொழித்து, ஒழிந்த நரபதியருடன் கூடிய வேளிர் கண்ணன் வழி யினரெனவும், அவர் பதினெண்வகைக் குடியினராயிருந்தனர் என வும்,† அவரெல்லாம் அரசரிமை எய்தற்குரியவொனவும் குறிக்கப் படுதல் காணலாம். இவ்வாறு, வேளிரைப்பற்றிய வரலாற்றை கச்சி னார்க்கினியர் ஒருமுறைக்கு இருமுறை எழுதுசலால், அஃது ஏதோ ஒரு பிரமாணம்பற்றியே அவர்காலத்து வழக்கியிருத்தல் வேண்டு

* ஸ்ரீவியாஸபாரதம், ஸபாபர்வம், ௧௪-ம் அத்தியாயத்தில், ஜாஸந்தன்விய யமாகக் கண்ணபிரான் யுதிவ்ஹிருக்குக் கூறினருமிடத்து — “ஜாஸந்தன் எதிர்த்தலாற் கரைகடந்த பயம் எங்கட்கு செந்தபோது, காக்கள் பதி னெண்துலத்தோர்கள் சேர்ந்து இவ்வாலோசனை செய்தோம்” என்று, இரு முறை குறிப்பித்தலால், யாதவர் பதினெண்வகைக் குடியினராயிருந்தமை தெளிவாகின்றது (ஸ்ரீ ம. வீ. இராமாயணாசாரியாவர்கள் பதிப்பித்தருங் வியாஸபாரதம் தமிழ்மொழிபெயர்ப்புப் பார்க்க.) ஸ்ரீமத்-பாகவதத்தில், இவர்கள் ஐந்து குலமாகவும், ௧௦௧-கிளைகளாகவும் கூறப்படுவர். (தசமஸ்கந்தம்; அத்-௧, ௧௦)

† முன்குறித்த வாக்யத்தில், ‘அரசர் பதினெண்வகையும், பதினெண்குடி வேளிருள்ளிட்டாரையும்’ என வேறுவேறுகக் குறிக்கப்பட்டிருப்பினும், இவ் வாக்யத்தில் ‘நரபதியருடன்கொணர்ந்த ௧௨-குடிவேளிர்’ என வருவதனால், அந்நரபதிகள் வேளிருடைய தலைவர்களே என்பது பெறப்படுகின்றது. வேளிர் பதினெண்வகையினரானமைக்கேற்ப, அவரரசரும் பதினெண்வராயினர் போ லும்.

மென்று தெரிகிறது. ஆனால், அவ்வுபைகார் தாமெழுதியவற்றுக் குக் காரணமாயிருந்த மேற்கோளை எடுத்துக்காட்டினுரில்லை. இச் செய்திகளைப் பிரமாணத்தாலன்றிப் பிற்காலத்தவரொருவர் கூற்றால் மட்டும் கம்பி மேற்செல்லுதல், சரித்திரவுண்மை யறிவதற்குப் போதாததாம். மேலும், துவாரகையாண்ட கண்ணன்வழியினர் இவ் வேளிரெனின், அது புதிய செய்தியன்றோ. அதலால், நச்சினூர்க் கினியர் எழுதியவற்றை அடியாகக்கொண்டு, அவற்றி னுண்மையை விளக்கவல்ல வேறு சாதனங்கள் உளவா என்பதை இனி, ஆராய்ச்சி செய்வோம்.

நச்சினூர்க்கினியர் எழுத்தின்படி, வேளிரென்பவர் கண்ணன் வழியினராயின், அவரை நாம் யாதவர் என்றே அழைக்கலாம்: என் னெனின்—அப்பெருமான் அவதரித்தது யதுவமிசத்திலென்பது* பிரசித்தமன்றோ. இனி, இவ்வேளிர் துவாரகையினின்று தென்னாடு புகுந்த பழைய யாதவராயின், அன்றோர்வரலாறு பண்டைத் தமிழ் நூல்களிற்குறிக்கப்பட்டிருத்தல்வேண்டும். ஆனால், இவர்கள் கண்ணன் காலத்தை அடுத்துத் தெற்கே வந்தேறியவராக நச்சினூர்க்கினியர் கூறுதலின், அவர்கள் செய்தியை கன்குவிளக்கக்கூடிய அக்காலத்து நூல்கள் இறந்தனபோலும்; எனினும், பிற்பட்ட கடைச்சங்கச்செய் யுளில், இவ்வேளிர் வரலாற்றைக் குறிப்பிக்கக்கூடிய இரண்டொரு செய்திகளும் இல்லாமற்போகவில்லை. கடைச்சங்கத்தவராகிய கபி லர் என்ற புலவர்பெருமான் இருங்கோவேன் என்ற சிற்றரசனை நே ரில் அழைக்குமிடத்தில்:—

* “யது என்பான், பாண்டவரின் மூதாதைகளில் ஒருவனாகிய யயாதிக்குத் தேவயானையிற்றில் உதித்த புத்திரன். இவன்வம்சம் பங்கிப் பலகிளைகளாகி அநேக பிரசித்திபெற்ற தாட்களைத் தந்தது. யதுவின் மூத்தகுமாரனாகிய ஸகஸ்ரஜித்தினாலே ஹேஹயவமிசமாயிற்று. அவ்வம்சத்திலே கார்த்தவீர்யார்ச் சுனன் என்ற பிரசித்திபெற்ற அரசன் தோன்றினான். அவன் சந்ததியிலே தாளஜங்கங்கள் தோன்றினவர்களுள், யதுவின் இரண்டாம்புத்திரனாகிய குரோ வ்ஷிஷ வம்சத்திலே பிரசித்திபெற்றவர்கள்—சசபித்து, சியாமகன், விதர்ப்பன் என்பவர்கள். இவருள் விதர்ப்பனால் விதர்ப்பராஜவம்சம் வந்தது. விதர்ப்பன் மூன்றாம்புத்திரனாலே சேதிவரம் வந்தது. இரண்டாம் புத்திரன் வமிசத்த வனாகிய சாத்வதனால் போதுவமிரமும், அந்தசவமிரமும், விருஷ்ணிகவமிரமும் வந்தன. இவற்றள், விருஷ்ணிக வமிசத்துலேதான் கண்ணபிரான் அவதரித் தது.—அப்தாஸகோசம், யது என்ற தலைப்பின் கீழ்க் காண்க.

“நீயே—வடபான் முனிவன் தடவினுட் போன்றிச்
செம்புபுனைந் தியற்றிய சேனெனும் புரிசை
உவரா வீகைத் துவரை யாண்டு
நாற்பத்தொன்பது வழிமுறை வந்த
வேளிருள் வேளே”

எனக் கூறியிருக்கும் அடிகள் புறநானூற்றில் (௨௦௧) காணப்படுகின்றன. இதன்பொருள்:—நீதான், வடதேசத்து முனிவர் ஒருவரது யாகத்திற்குேன்றி, செம்பால் அழகாகச் செய்யப்பட்ட மிகப்பெரிய கோட்டையுடைய, வெறுப்பில்லாத பொன்மயமாகிய துவாரகையை ஆண்டு, நாற்பத்தொன்பது தலைமுறையாகவந்த வேளிர்க்குள்ளே சிறந்த வேளாய் உள்ளன—என்பதாம். இப்பழைய மேற்கோளால், வேளிரென்பார் துவாரகையினின்றுவந்து தென்னாண்ட சிற்றரசு வகுப்பினர் என்பதுமட்டில் நன்கு விளங்கிற்று; விளங்கவே, மேற்கூறிப்போந்த நச்சினார்க்குனியர் செய்துகளிலே, சிறந்ததொன்றற்குப் பிரபல ஆதாரங் காணப்பட்டதாம்.

இனி, வேளிர் துவாரகையினின்று வந்தேறியவர் என்பதற்கு இலக்கியமுள்ளதாயினும், அவர் யாதவகுலத்தவரென்பதை விளக்க வல்ல பிரமாணங்களை முன்னுல்களினின்று அறிதல் இப்போது அரிதாம். ஆரியனும், யது வரிசத்தோர் ஆதியிற் கங்கைபாயுந் தேசங்களிற் பல்கிப் பெருகியகாலத்தே, அன்னோர் பகைவர்களாற்* றுன்ப முறது வாழ்தல்வேண்டி, அக்குலத் தலைவராகிய கண்ணபிரான், மேல்கடற்பக்கத்தே துவாரகையைப் புதிதாக நிருமித்து, அதனைச் சூழ்ந்துகிடந்த காட்டுப் பிரதேசங்களைத் திருத்தி எடுகளாக்கி எண்ணிறந்த யாதவர்களை ஆங்குக் குடியேற்றித் தாம் அவர்கட்கு இரகசகராகின்று உதவிவந்தனர்—என்ற செய்தி புராணைதிகாசங்களிற் கேட்கப்படுகின்றது. கண்ணபிரான் தன்னடிச்சோதிக்கு† எழுந்தருளுங்காலத்தே, இவ் யாதவரிற் பலர் தமக்குள் விளைந்த பெருங்

* ஜராஸந்தன் முதலியோர்.

† பரமபதம்.

கலகத்தாற் போர்புரிந்து மாண்டனரென்பதும், அக்காலத்துப் பலர் அவ்விடத்தைவிட்டு வெளியேறினர் என்பதும், அங்ஙனம் வெளியேறியவர் கோதாவரியின் தென்கரைப் பக்கங்களிலும் பரவலாயினர் என்பதும் இதிகாசங்களால் அறியப்படுகின்றன. இச் செய்திகளால், யாதவ குலத்தார்க்குப் பலதேசங்களிலும் அடுத்தடுத்துக் குடியேறும்படி நேர்ந்துவந்ததென்றும், அம்முறையில், அன்றோர் முதலிற் கங்கைபாயும் நாடுகளினின்று மேல்கடலோரங் குடியேறிக் காலாந்தரத்தில் மஹாராஷ்டிரமெனவழங்கும் தேசமுழுதும் பரவியிருந்தனரென்றும் விளங்கலாம் இவ்வாறாயின், அவ்யாதவர்கள் தாம் பரவியிருந்த நாட்டுக்குந் தெற்கணிருந்த தமிழகத்துக் காடுகளைத் திருத்தி, ஆண்டும் குடியேறினர் என்று கொள்வதிற் புதுமையொன்றுமில்லை என்க. யாதவர் தெற்கே வந்ததைப்பற்றிய நச்சினூர்க்கினியர் எழுத்துக்களை முழுதும் ஆதரிக்கக்கூடிய பிரமாணம் இப்போது கிடைப்பதரிதேனும், அவற்றைக் குறிப்பிக்கக்கூடிய பிரமாணமும் இல்லாமற்போகவில்லை என்பதை இதனால் அறியலாம். யாதவர் தென்னாட்டுங் குடியேறினர் என்ற இவ்வூகத்துக்குப் பிரசித்தரான சரித்திராசிரியர் ஒருவரும் சம்மதமளித்தல் கவனிக்கத்தக்கது: ஸ்ரீ: ரோமேச சந்திர தத்தர் எழுதிய “பழைய இந்திய நாகரீகம்” என்ற அரியநூலின் முதற்றொகுதியில்* யாதவரைப்பற்றி எழுதப்பட்டிருப்பதாவது:—“கண்ணனைத் தலைமையாகக்கொண்ட யாதவர்கள் (வட) மதுரையைவிட்டு நீங்கிக் கூர்ச்சரத்துள்ள துவாரகையிற் குடியேறினார்கள். அங்கே அவர்கள் அதிககாலம் தங்கவில்லை. அவர்கள் தங்கட்குள்ளே பெருங்கலகம் விளைக்க, (அவருட்பலர்) துவாரகையை நீங்கிக் கடல்வழியே பிரயாணித்தனர். அங்ஙனம் பிரயாணித்தவர்கள் தென்னிந்தியாவை அடைந்து ஆங்குப் புதுராஜ்யம் ஸ்தாபித்ததாக நம்பப்படுகின்றது” என்பதே. இவ்வாறு தத்தரவர்கள் எழுதுவது நச்சினூர்க்கினியர் எழுதிய வேளிர்வரலாற்றோடு சில அமிசங்களில் ஒத்திருக்கின்றமை காணலாம். ‘வேளிர் யாதவரே’ எனக் கண்டு தமிழறிஞர் ஆங்கிலத்தில் வியாசமெழுத, அதனை நோக்கி “யாதவர் தென்னிந்தியாவில் ராஜ்யம் ஸ்தாபித்ததாக நம்பப்படுகின்

றது” என்று ஸ்ரீ தத்தர் எழுதியிருக்கக்கூடாதோ எனின், இது வரை இக்கொள்கைபற்றி எவரும் வரைந்திருப்பதாகத் தெரியா யால், அங்ஙனஞ் சொல்வதற்கில்லை. ஆதலின், அச்சரித்திராகிரியர், தென்னாட்டிற்போல வடநாட்டும் வழங்கும் ஏதோ ஒரு கர்ண பரம் பரைச் செய்தியைப்பற்றிக்கொண்டு தம்ஆராய்ச்சியிற் றேற்றியதை எழுதினர் என்பதே முறையாம். ஆகவே, நச்சினூர்க்கினியர் எழுதிய செய்திகளில் மற்றொன்றற்கும் வடநாட்டுப் பண்டிதரொரு வர் சம்மதமளித்தலின், கண்ணன் வழியினர் பலர் தென்னாட்டுக் குடிபுக்கவரலாறு ஒருபடியாக நிரூபணமாகின்றது.

இனி, வேளிர் என்பவர் யாதவகுலத்தவரே என்பதைக் குறிக்க வல்ல வேறுபல சான்றுகளும் காணப்படுகின்றன. அவற்றை ஒவ் வொன்றாக இனி எழுதுவோம். ஏறக்குறைய, தொள்ளாயிரம் வரு ஷங்கட்கு முன் மைசூர் நாட்டை அடிப்படுத்து, அந்நாட்டிலுள்ள துவாரசமுத்திரம் என்ற நகரத்திருந்து ஆட்சிபுரிந்தவர் ஹோய்சள- யாதவர் என்பதைப் பலர் தெரிந்திருக்கலாம். * இவ்வரசர், ஆதியிற் கூர்ச்சரநாட்டுத் துவாரகையினின்று குடியேறியவரென்பதும், யா தவ குலத்தவரென்பதும் சரித்திர பூர்வமாக அறியப்பட்டவை. இவ் வாறு வந்தேறிய யாதவத்தலைவர், கன்னடபாஷையில், பேலாலர் என வழங்கப்படுகின்றனர். தமிழர் வழங்கும் வேளாளர் என்ற சொல் லோடு இப்பேலாலபதம் பெரிதும் ஒற்றுமை பெறுதல் ஆராயத்தக் கது. அன்றியும், இப் பேலால-யாதவர் காலத்தே உண்டாகிய தலை நகரொன்று, வேளூர் அல்லது வேளாபுரம் என அவர்பெயரால் வழங் கப்பட்டுள்ளது.† இதனால், கன்னடவடிவில் அவ்யாதவர் பேலாலர் என வழங்கப்பட்டிருப்பினும், அச் சொல்லின் உண்மையுருவம் வேளாளர் எனத்தெரிதலோடு, வேள் என்றபெயரும் அவர்க்கு முன்பு வழங்கிவந்த தென்பதும் அறியப்படும். ஸ்ரீமத்-வி. கனகசபைப் பிள்ளையவர்களும்—மைசூர்ப் பேலாலரையும் தமிழ் வேளாளரையும்

* இவ்வரசரைப்பற்றிய சரித்திரக்குறிப்பை, Lewis Rice துரையாடிகள் எழுதிய “Mysore Gezetteer” என்ற தூலில், “Historical Period” என்ற தலைப்பின்கீழ் அறியலாம்.

† இஃது இப்போது ஷாலபீடு என வழங்கப்படுகிறது.

யாதவகுலத்தவரென்று விளங்கக்கூறுதுபோயினும், ஒருகுலத்தவராகவே தம்நூலில் எழுதல்காணலாம்.* இனி, இப்பேலாலயாதவரும் பண்டைத் தமிழ்வேளிரும் ஒருகூட்டத்தவரே என்பதற்கு வேறொரு சிறந்தசான்றுங் கூறுவோம்.

புறநானூறு என்ற சங்கநூலிற் கபிலரென்னும்புலவர், வேளிர்நன் ஒருவனாகிய இருங்கோவேளை அழைக்குமிடத்து, அவனை, துவாரகையினின்று வந்து தென்னாண்ட வேளிர் வழியினன் என்று கூறியிருக்குஞ் செய்தி முன்னரே குறிக்கப்பட்டது. அவ் வேளை நோக்கிக் கபிலர் தாம்பாடிய இரண்டுபாடல்களிலும் (புறம்-202, 203.) புலிகடிமால் என்ற சிறப்புப்பெயரால் அவனைக் கூறுகின்றனர். இதற்குப் புறநானூற்றுரைகாரர்—“புலிகடிமால் - இவனுக்கு ஒரு பெயர்” என்றமட்டிற் காட்டி, அப்பெயர்க்காரணத்தை விளக்காமற் போயினர். அன்றியும், அதன்காரணத்தைச் சங்கநூல்களினின்று தெரிதல் இப்போது அரிதாம். எனினும், பிற்காலத்தே துவாரகையினின்று வந்து மைசூர்நாட்டை ஆண்ட பேலாலர், அப்பெயர் வழக்கைத் தம் வரலாற்றால் விளக்கித் தாம் தமிழ்வேளிருடன் ஒற்றுமை பெற்றவர் என்பதைக் குறிப்பித்தல் நோக்கத்தக்கது. “கொங்குதேச ராஜாக்கள் சரித்திரம்” என்ற நூலிலும்,† ஆங்கிலத்தில் எழுதப்பட்ட வேறுசில நூல்களிலும் பேலால யாதவர் ஹோய்ஸளர் என்ற பெயர்பெற்றதற்குப் பின்வருங் கதை கூறப்பட்டுள்ளது:— தபங்கர் என்ற முனிவர் காட்டில் தவஞ்செய்துகொண்டிருக்கும்போது, ஒருபுலி அவர்மேற் பாப்தற்கு நெருங்க, அதுகண்டு அம்முனிவர், அப்போது வேட்டைமுடித்துவந்துநின்ற சளன் என்னும் யாதவ அரசனை நோக்கி, ‘இப்புலியைக் கொல்க’ எனலும், அவ்வரசனும் அதனைத் தன்னம்பால் எய்து வீழ்த்தினமையால், அவன் வமிசத்தோர் “ஹோய்சளர்”‡ எனக் கன்னடத்தில் வழங்கப்பட்டார்—

* The Tamils 1800-years ago. pp. 114.

† இந்நூல், தமிழ்வசனநடையில் அமைந்தது. சென்னை மியூஸ்யத்தைச் சார்ந்துள்ள கையெழுத்துப் புத்தகசாலையில் இதன்பிரதி யுள்ளது.

‡ கன்னடத்தில், “ஹோய்சளர்” என்பது, ‘கொல்-சளனை’ எனப் பொருள் படும் என்பர்.

என்பதாம்.* இக்கதை அப் பேலாலரைப்போலவே துவாரகையி னின்றுவந்து 'முற்காலத்துத் தமிழ்நாடாண்ட வேளிர் குலத்தவ னாகிய இருங்கோவேள் என்பான் 'புலிகடிமால்' எனப் பெயர்பெற்ற தன் காரணத்தையும் விளக்கக்கூடியதன்றோ. புலியைக் கொன்று முனிவரைக்காத்த யாதவத்தலைவனொருவனைத் தங்கள் வழிக்கு ஆதி முன்னோனாகக் கொண்டமை பற்றியே, அவ்விருவரும் ஹோய் சளர் எனவும், புலிகடிமால் எனவும் ஒத்த சரித்திரம் பெற்றனர் என உணர்க. இவ்வாறு, 1800-ஆண்டுகட்கு முற்பட்டவேளிரும், 900-ஆண்டுகட்கு முந்திய பேலாலரும் சாதியாலும் பெயராலும் சரிதத் தாலும் பெரிதும் ஒற்றுமைகொண்டு, தாம் ஒரே குலத்தவர் என்று காட்டிக்கொள்வதைக் காணலாம்.

இனி, இவ்விருவகை யாதவரும், முறையே வேள் அல்லது வேளாளர் எனப் பெயர்பெற்றதன் காரணமும் ஆராயத்தக்கதாம். விந்தியமலையின் தென்பக்கத்து நாடுகளை ஆண்டுவந்த பழைய அரச ருள், சளுக்கியர் என்பவரும் ஒருவர் என்பது பலர்க்குந் தெரிந்தது. இவ் வரசரது புராதனராஜ்யம், கூர்ச்சரமும் அதன் பக்கமுமாம். பிற் காலத்தே, இவருள் ஒரு கூட்டத்தார் கீழ்கடலைச்சார்ந்த நாடுகளைக் கைப்படுத்தாண்டமையால், இவ் வேறுபாடறிதற்கு இவர்களைக் கீழைச்சளுக்கியர் எனவும், மேலைச்சளுக்கியர் எனவும் இருதிருத்தா ராகச் சரித்திரநூலோர் வழங்குவர்.† இவருள், தென்னாண்ட

*மைதூர் கேஸட்டியர், 335-ம் பக்கத்தும் இவ்வரலாறு கூறப்பட்டுள்ளது; ஆனால் அடியில்வருமாறு சிந்திது வேறுபடுகின்றது:—சளன் என்ற அரசன், சச்சபுரத்தை அடுத்த காட்டிலுள்ளதும் தன் குலதேவதையுமான வஸந்திகு தேவியை வணங்கச் சென்றிருந்தபோது, அவன் அத்தேவியைத் தொழமுடியா வண்ணம் காட்டினின்று பாய்ந்துவந்த புலியொன்றால் தடுக்கப்பட்டான். அப் போது, அக்கோயிற் குருவானவர் பக்கத்திருந்த இரும்புத்தடியொன்றை எடுத்து அவ்வரசன்கையிற் கொடுத்துக் (கன்னட பாஷையில்) 'ஹோய் சள'! எனக் கூற, அதன்படி அவனும் அத்தடியால் ஒங்கியடித்து அப்புலியை இருந்த விடத்தே சாகும்படி வீழ்த்தினான். இவ்வாறு, குருசொற்படி புலியை வீழ்த் திய அரியசெயல்பற்றி, அவ்வரசனும், அவன்வழியினரும் 'ஹோய்சளர்' என் னும் பெயர் பெற்றனர்; (அன்றியும்) இதுபற்றியே, இவ்வமிசத்தார் புலியைத் தம் கொடியாகவும் கொண்டனர்—என்பதாம்.

† இச்சளுக்கியவரிசத்தின் வரலாறு, 'மைதூர்-கேஸட்டியர்' முதலிய சரித நூல்களில் விளங்கக்காணலாம்.

சளுக்கியரைப் பண்டைத் தமிழ்நிகண்டுகள் வேள்புலவரசர் என்று கூறுகின்றன; இதனை—“வேள்புல அரசர் சளுக்குவேந்தர்”* எனத் திவாகரத்தும், பிங்கலத்தும் வரும் சூத்திரத்தால் அறியலாம். இவற்றுள், திவாகரத்தில், அச்சளுக்கரது கொடி வராகமென்பதைக் “கேழல்வேள்புல வரசர்கொடியே”† என்றசூத்திரங்கூறுகிறது. இத்திவாகரம் பாடுவித்த அம்பார்கிழான்-சேந்தனார், கடைச்சங்கத்தவரான ஒளவையாராற் பாடப்பெற்றவர் என்பது, அந்நிகண்டின் ‘தொகுதியி னுதிக்கட்டுரை’களானே நன்குவிளங்குதலின், அத் திவாகரமும் அச் சங்ககாலத்தது என்பது சொல்லாதே அமையும். கி. பி. 6-ம் நூற்றாண்டுக்கும் முற்பட்ட சளுக்கிய-சாஸனங்கள் இப்போது காணப்பட்டிலவேனும், அச்சளுக்கர் பழமைபெற்றவர் என்பது, திவாகர முதலியவை அவ்வரசர்பெயரை எடுத்தோதுதலானே தெளிவாகின்றது. இனி, இச் சளுக்குவேந்தரை வேள்புலவரசர் என அந்நிகண்டுடையார் கூறுவதில், வேள்புலமென்பது, அவ்வரசரது புராதனராஜ்யமாகிய கூர்ச்சரமுதலிய மஹாராஷ்டிரபூமியே என்பதற்கு, வேண்டிய ஆதாரங்கள் இப்போது காணப்படுகின்றன. பண்டைத் தமிழ்மக்கள் பம்பாய் மாகாணத்தையே வேள்புலமெனக் கொண்டனர் என்ற என் கொள்கை, அம் மாகாணத்துள்ள நகரங்கள் பல வேள் என்ற சொல்லடியாக வழங்கிவருதலால் நிலைநாட்டப்படுகின்றது; உதாரணமாக:—நைஸாம் ராஜ்யத்தைச்சார்ந்து அதன்வடமேற்கெல்லையில் உள்ளதும், பம்பாயின் வடபாகத்தை ஒட்டியதுமான எல்லூரா (Ellora) என்னும் பிரபலமான குறிஞ்சிநிலத்து ஊரொன்று உண்டு. இவ்வெல்லூரா என்பது, ஏலாபுரம் என்ற வடசொல்லின் திரிபென்பர் டாக்டர்-பண்டாரகர். (Dr. Bandarkar) இதனை ஆகேஷித்து டாக்டர்-பிளீட்துரை (Dr. Fleet) அவ்வூர், வேளூர், வேளூரகம் எனப் பழைய சாஸனங்களிற் கூறப்படுதலைத்

* மக்கட் பெயர்த்தொகுதி பார்க்க.

† பல்பொருட் கூட்டத் தொருபெயர்த்தொகுதி-வேள்புல அரசர் கொடி வகைப்பெயர் பார்க்க; இக்காலத்து அங்கங்கே அகப்படும் சிலா, தாமிர சாஸனங்களிலும் “வேணாட்டரசர், வேள்குலச்சளுக்கி” எனவும், “வராகமெல்கொடி, சூகரக்கொடி” எனவும், சளுக்கியரது நாடி, குலம், கொடி முதலியவை கூறப்படுகின்றன. (ஸ்ரீ. து. அ. கோபிநாதராயாவர்களது சோழவமிச சரித்திரம், அநுபந்தம் II பார்க்க.)

தக்க காரணங்காட்டி கிருபித்திருக்கின்றார்.* இவ்வாறே, பம்பாய் மாகாணத்து ஷோலாபூர் (Sholapur) ஜில்லாவில் ஒரு நகரம் வேளாபுரம் (Velapur, என்ற பெயர்வாய்த்துள்ளது இன்னும், வேளி ரின் ஆதிர்ப்பாகிய கத்யவார் (Kathiawar) கட்சு (Cutch) பிரதேசங்களில் பேலா (Bela) என்ற பெயர்வாய்த் ஊர்கள் பலவுள். அங்ஙனமே, அஹமெட்நகர்த் தாலுகாவில் வேளாபுரம் எனவும், பூனா ஜில்லாவில் வேளகம் (Belha) எனவும் நகரங்கள் காணலாம். இனி, அம்மாகாணத்தின் தென்பக்கத்துள்ள முக்கியமானதொரு ஜில்லாவும் நகரமும் பேல்காம் (Belgaum) என வழங்குதலை அறிபாதார் அரியர். பேல்காம் என்பது வேள்கிராமம் என அப் பக்கத்துச் சாஸனங்களிற் காணப்படுவதெனவும், சளுக்கியரின் சுகோதர வகுப்பினராகிய கதம்பர்க்குத் தலைநகராக அஃது ஓங்கலத்து விளங்கியதெனவும் சரித்திரதூலேர் கூறுவர்.† அப்பிரதேசத்து லக்ஷ்மேச்வரத்தை அடுத்துள்ளதோர் ஊர் வேஸ்டட்டி (Belhutti)‡ என வழங்குதலும் அறியத்தக்கது. இங்ஙனமே பம்பாய்மாகாணத்தை ஊன்றி நோக்குமிடத்து, அங்குள்ள ஊர்கள் பல, வேளென்று சொல்லியாக வழங்குதலை நன்றாக நாம் காணலாம். ஆகவே, பம்பாய்மாகாணமாகிய வேஸ்புலத்தினின்று வந்து தென்னுடாண்டமைபற்றித் தமிழ்நாட்டார் சளுக்கியரை ‘வேஸ்புலவரசர்’ என வழங்கினர் என்பது பெறப்படுதன்றோ. எனவே, அங்வேஸ்புலத்தினின்றே முற்காலத்துத் தமிழ்நாட்டுக் குடியேறிய வேளிர்மைய யாதவரும், பிற்காலத்து அங்ஙனங் குடிபுகுந்த ஹெய்சன-யாதவரும் முறையே வேளிர் எனவும், பேலாலர் எனவும் பெயர்பெற்றதன் காரணமும் அதுவேயாதல்வேண்டும் என்பது தானே பெறப்படத்தக்கது.

மேற்கூறியவாறு, சளுக்கியரை வேஸ்புலவரசர் என நிகண்டுகள் படிப்பதோடு, வேள் என்ற சொல்லே அச்சளுக்கர்க்கு உரிய

* Bombay Gazetteer, Vol. I, Part. II, pp. 391.

† வேள் கிராமமாகிய இவ்வூர், வேணுகிராமம் என உடமொழியில் வழங்கப்பட்டுள்ளது; இந் நகரத்திலிருந்தாண்ட இக் நகரமும் சளுக்கரும் ஆதியில் ஒருகுலத்தவரென்பதை, இந்நூலில் “சன்னன்-வேண்மான்” என்ற தலைப்பின் கீழ்க் காண்க.

‡ வகரம் பகரமாகவும், பகரம் ஹகரமாகவும் பாஷாந்தரங்களில் வழங்கும்.

தாதவும் பிங்கலத்தை கூறுகிறது. இதனைத்—“தாரகாரியுள் சளுக்கியர் வேந்தனும்-வேனிவளனும் வேளேன வாகும்”* என்பதனால் அறிக. இங்ஙனம், வேளிர் எனச் சளுக்கரார் கூறப்படுதற்கேற்ப, பைசூர்ப் பேரால-யாதவரைப் போலவே இவ்வரசரும் யாதவருள் ஒரு வகையினரே என்பதற்குப் பலசான்றுகள் உள்ளன. சளுக்கருடைய புராதன நாகி கங்காஜீமாகவும், வரிசம் சந்திரகுலமாகவும்—யாத வார்க்குரிய குடி குலங்களே இவர்க்குள் கூறப்படுதல் காண்க. இனி, கிறிஸ்தவாப்தன் தொடங்குதற்குப் பல நூற்றாண்டுகட்கு முன்பே, வடநாட்டிற் பிரபலம் பெற்று விளங்கிய ஆந்திர சக்கரவர்த்திகள் ஆட்சி, பிற்காலத்தே நிக்ரோலந்தபோது, அவரில் எழு பிரிவான அரசர்கள் தக்கிணத்தில் ராஜ்யங்கள் ஸ்தாபித்து ஆண்டுவந்தனரென்றும், சளுக்கரும், நிகாமார்க்கன் வாச்சத்து மாவை அரசரும், காலசூரிகளும், காகஜீய-கணபதிகளும், கொண்டவீடு-கஜபதிகளும், விஜயநகர-யாதவ நரபதிகளும் அவ்வகையினரென்றும்† சாஸனங்க

* பல்பொருட் பெயர்த்தொகுதி.

† மகதநாட்டு ஆந்திர-சக்கரவர்த்திகள் பலர், வடக்கே இமாசலமும், தெற்கே தெலுங்காணமும், மேற்கே மாவையும், கிழக்கே வங்கமும் எல்லையாகக் கொண்ட வகாதிபத்யத்தை (Empire) நாட்டிப் பன்னூற்றாண்டுகள்வரை பெருந்திறமையுடன் ஆட்சிபுரிந்தவர்கள்; இன்னோர், ஆந்திரர் (நேரான அரசர்), ஆந்திர-ஜாதிகள் (அவர் பந்துக்கள்), ஆந்திர-பிருதயர் (அவர் வேலைக்காரர்)-என மூன்று பிரிவாயிருந்தனர். இவர்கள் 2000-ஆண்டுகட்கு முன்பே பிரபலம் பெற்றவர் என்பதற்கு வேண்டிய பிரமாணங்கள் உள்ளன. இந்த சக்கரவர்த்திகளை, அக்காலத்துக் கிரேக்க புரிசாஸ்திரிகள் அண்டரிய (Andoria) என வழங்கிவந்தனர். இத்தேசத்துக்கு உந்துசென்ற பழைய யவஞ்சிரியராகிய பிளினி (Pliny) என்பவர் எழுதிய குறிப்பால், இன்னோர் பரதகண்டத்தே மஹாவீரராயிருந்தவரெனவும், இவர்கள் வசம் நூற்றுக்கணக்கான பேரரண்வாய்ந்த நகரங்களும், ஆயிரக்கணக்கான பாளைகளும், லக்ஷக்கணக்கான சைன்யங்களும் இருந்தன எனவும் தெரிகின்றன. இம்மஹாவமிசத்தின் வரலாறு, பாகவத-வீஷ்ணு மதஸ்ய-புராணங்களிலும் கூறப்பட்டுள்ளன. இவ்வரசரிற் கடைசியான உன், கி. பி. 3-ம் நூற்றாண்டில் ஆட்சிபுரிந்த புலோமன் என்பவன். சீலப்பதி காரத்தில், செங்குட்டுவனது வடநாட்டு யாத்திரையில், அவனுக்கு உதவிபுரிந்த “நூற்றுவர் கண்ணர்” என்பவர் இவ்வாந்திர குலத்தரசரே என்பர்; மற்றும் இன்னோர் வரலாறுகள் சரித்திரநூல்கள் நோக்கி அறியத்தக்கன.

† James Prinsep's Essays on Indian Antiquities. Vol. II. p. 281.

வால் கன்கு தெளிபட்டவை என்பர். இவர்களுள், காகதீயரும் காலதூரிகளும் விஜயநகர-ராஜதிகளும் யாதவகுலத்தைச் சார்ந்தவரென்பது பிரசித்தமாய். சூகலே, அவர்வந்தவராய்த் தனினைத்திற் குடிபெயர்யாண்ட சளுக்கர்களும் அவ் யாதவ-வரிசத்தவரோயாதல் சொல்லாமலே அமைவதாம். இதனாலும், யாதவக்களைகளுள் சளுக்கருமடங்குதல் அறிந்துகொள்க.

இனி, இச் சளுக்கம-யாதவர், பண்டைத் தமிழ்வேளிருடன் ஒற்றுமைபெற்ற குலத்தவரென்பதற்குச் சிறந்த சான்றொன்று. பம்பாய்-கேஸ்ட்டியரில் காணப்படுகின்றது; † அஃதாவது:—வட தேசத்தே, ஹாரீதபஞ்சசிகர் என்ற முனிவர் யாகம்செய்துகொண்டிருந்தபோது, அவரது தீர்த்தயாதத்தொத்தினின்று ஓர் அரசன் வண்டானான்; 'சளுகம்' என்னும் வடமொழிப் பெயர்பெற்ற பாத்திரத்தினின்று உதித்தமைபற்றி அவன் வழியினர் சளுகர் எனப் பெயர்பெற்றனர் என்பதாம்; ‡ வடமொழி முறைப்படி 'சௌளுகம்' எனத்

* விக்ரமார்த்தன் வழியினர், மாளவநாட்டுத் தாராகரத்திலிருந்து ஆண்டவர்கள்; போஜன் என்ற பிரபலஅரசன் இவ்வமிசத்தவனே. காலதூரிகள் யாதவரில் ஹேஹயவமிசத்தவராவர்; இவர்கள் கல்யாணபுரிலிருந்து ஆண்டவர்கள்; சாளுக்யரின்சத்ததியாராக இன்னொருவர்க் கூறவர். காகதீய-கலபதீகன், ஓரங்கல் நாட்டையாண்டவர்கள்; பிரதாபருத்தியம் என்ற ஆலக்காதுலாற் புனையப்பெற்ற பிரதாபருத்தியன் இவ்வழியினனே; "உருத்திராச்சன்னுடைய ஓரங்கல்நாட்டில்" என்னும் கம்பர்வாக்குந் காணத்தக்கது. கலபதீகன், கிருஷ்ண நதிக்குத் தெற்கே, குண்டிருக்கு அருகிலுள்ள கொண்டலீட்டிலிருந்து ஓர்சா நாடாண்டவர்கள். விஜயநகரம்-யாதவநரபதீகன்-இவர்கள் தென்னாதி மூழ்மையும் பலதலைமுறை பெரும்புகூடலும் திறமையுடனும் ஆட்சிபுர்த்த பிற்காலத்துச் சக்கரவர்த்திகள்; இவர்கள் ராஜதானி விஜயநகரமாகும். இவர்கள் வரலாறு, ஸுவெஸ்துரை எழுதிய "Forgotten Empire" முதலிய ஆல்களால் அறிபத்தக்கது.

† Bombay Gazetteer, Vol. I, part II. page. 339.

‡ இச்செய்திகளே, "இண்டியன் ஆண்ட்ரூஸ்"-தொகுதி 7, பக் 74-லிலும் கூறப்படுகின்றன; ஆனால் பல்லவணசய்யன் விக்ரமரங்க-காலத்தே-பிரம தேவர் ஒருகாலத்தில் சத்தியாகம்சஞ் செய்துகொண்டிருந்தபோது, இந்திரன் அவரிடம் வந்து, பூவுலகில் நீர்சரசுக்கொள்கை தலையெடுத்துவருதலால், அங்கேட்டை நீக்கத்தக்க காலம் இன்னொருவரை சிறுக்கத்திதத் தலையெடுத்தென்று பிரார்த்திக்க, அதற்கிரங்கிப் பிரமதேவரும் தம் சளுகத்தை நோக்க, அப்பாத்திரத்தினின்று மூவுலகும் புரக்கவல்ல ஒரு மஹாவீரன் வெளிப்பட்டான் என்றும், அவன் வழியினரே சௌளுகம் என்றும், அக்குலத்தலைவராக ஹாரீதரென்பவரும், அங்குப் பின் யானகம் எனவரும் உண்டானார்கள் என்றும், பிற சில வரலாறுகளும் கூறப்பட்டன. (Ind. Ant, Vol. V, p. 317.)

தக்க இவ் வாசர், பிற்காலத்தில் சாளுக்கியர், சளுக்கியர், சளுக்கர், சளுக்கி எனப் பலபடியாகத் திரித்து வழங்கப்பட்டனர்—என உணர்க. பிங்கலந்தையில் வேளிர் என வழங்கப்பட்ட சளுக்கியரது வரலாற்றைக் குறிக்கும் இக்கதை, புறநானூற்றில் ‘வடபால்முனிவன் தடவினுட்டோன்றித்....துவரையாண்டவர்’ எனப்பட்ட வேளிர் வரலாற்றுடன் பெரிதும் ஒற்றுமைபெற்றுள்ளங்குதல் அறிந்து மகிழத்தக்கதன்றோ.* இச்செய்தி கபிலர் வாக்கிற் பயின்னுள்ளமை, முன்னே குறிக்கப்பட்டது. இதனுள்வரும் ‘வடபால் முனிவன் தடவு’ என்பதற்குப் புறநானூற்றுரைகாரர், ‘வடகாட்டு முனிவரது ஓமகுண்டம்’ எனப் பொருள் கூறியிருப்பினும், சளுக்க-வேளிருடைய முன்குறித்த வரலாற்றுக்கு இயைய ‘யாகபாத்திரம்’ என்பதே பொருத்தமாகும். [தடவு-தடா—பாத்திரம்] இங்ஙனம், முனிவரொருவரது தீர்த்தபாத்திரத்திற் றேன்றிய வரலாறும், வேள் என்ற பெயர்வழக்கும் தமிழ்-வேளிர்க்கும் சளுக்க-வேளிர்க்கும் உரியனவாக வழங்குதலால், அவ்விருவரும் ஒருகுலத்தவராதல் விளக்கமாம். இவ் விருவகையார்க்கும் வழங்கும் வேளிர் என்ற பெயர், யாகசமயத்திற்றேன்றிய இவர்களது வரலாற்றைப்பற்றியே வழங்கியிருத்தல் வேண்டுமென்றுஞ் சொல்லலாம்: என்னை? வேளிரென்பது, யாகஞ்செய்தல் என்ற பொருளுடைய ‘வேள்’ என்னும் பகுதியடியாகப் பிறந்த பெயராதலால் என்க.†

* முன் குறித்தபடி, ஆந்திரமரபினர் என அறியப்பட்ட இவ்வேளிர், முனிவரது யாகசமயத்திற் றேன்றிய அரசனொருவன் வமிசத்தவரென்னும் வரலாற்றைப் புராணேதிகாசங்களினின்று உறுதிப்படுத்தல் இப்போது அரிதாம்; ஆயினும், ஸ்ரீமத் - பாகவதம், நவமஸ்கந்தம், உட-ம் அத்யாயத்தே, -யயாதியின் வழியிற் பலதலைமுறைகட்குப் பின்வந்த ஸுதபஸ் என்பவனுக்கு பலி என்பவன் உண்டானான் என்றும், இப்பலியின் கேஷத்திரத்தில் தீர்க்கதமஸ் என்ற முனிவர்க்கு அங்கன், வங்கன், கலிங்கன், சுகன், பவுண்டிரன், ஆந்திரன் என்ற அறுவர் குமாரர் ஐனித்துத் தத்தம் பெயர்களால் முறையே ஆறு ராஜ்யங்களைத் தாபித்தார்களென்றும் கூறப்பட்டுள்ளன. இதனால், ஆந்திரர், பலியென்பாளுற் செய்யப்பட்ட யாகத்தில் முனிவரால் தோன்றியவர் என்ற வரலாறு, புராணங்களாலும் ஒருவகையால் ஆதரிக்கப்படுவதென்றே சொல்லலாம். பலி என்ற அரசன் பெயர், யாகஞ்செய்தவனென்ற பொருள் கொள்ளுதலும் நோக்கத்தக்கது. [பலி-யாகம்; அதனைச் செய்தவன் பலியாவன்.]

† தெலுங்கு நாட்டாராகிய ஆந்திர - யாதவகுலத்தார் சிலர்க்கு பலிஜர் என்ற குலப்பெயர் இன்றும் வழங்கிவருதல் ஆராயத்தக்கது. [பலி - ஜர்—வேள்வியில் உண்டானவர்.] இதனால், யாகத்திற்றேன்றிய வேளிர் ஆண்ட தேசமாதலால் அது வேணுடி, வேள்புலம் என வழங்கப்பட்டதென்றுங் கொள்ளப்படும்.

இனி, சளுக்கரும் வேளிரும் ஒரேகுலத்தவர் என்பதை மற்
றொரு தக்க ஏதுவும் வலியுறுத்துகின்றது. முற்காலத்தே மகத
நாடாண்ட ஆந்திர சக்கரவர்த்திகளின் வழியினராய்த் தக்ஷிணத்
துக்கு வந்த யாதவச்சுக்களிகளில் சளுக்கரும் ஒருவரென்பது முன்
குறிக்கப்பட்டதன்றோ. ஆந்திரராகிய இச்சளுக்கரைப் பழைய தமிழ்
நிகண்டுகள் வேள்குலத்தவர் என்று கூறுதற்கேற்ப, இவ் வேளிர்
மரபினனும் கடையேழுவள்ளல்களில் ஒருவனுமாகிய வேள் - ஆய்
என்பவனை அண்டிரன் என்ற பெயராற் சங்கச்செய்யுள்கள் குறிக்கி
ன்றன.* இவ் அண்டிரன் என்ற சொல்லை நோக்குமிடத்து, அதற்கு
வேறு சிறந்த தமிழ்ப்பொருள் காணப்படாமையின், அப்பதம்—
வேள் - ஆயின் குலப்பெயராகிய ஆந்திர சப்தத்தின் திரிபாக வழங்
கிபதென்றே சொல்லலாம். ஆந்திரன், மேலோன் என்னும் பொரு
ளுடையது என்பர். இவ் ஆந்திரபதம் பழைய கிரேக்காசிரியரால்
அண்டரீ (Andarae) என மருவி வழங்கப்பட்டிருத்தலுங் காண்க.
எனவே, ஆந்திர ஜாதியினராகிய சளுக்கர் பண்டைத் தமிழ் வேளி
ரின் வேறன்றி ஒரு குலத்தவரென்ற கொள்கையே பல்லாற்றானும்
தெளிவாகின்றது. இத்துணையுங் கூறிப்போந்தவைகளால், வேளிர்
எனப் பழைய தமிழ்தூல்களிற் குறித்த கூட்டத்தார், யாதவ - வமி
சத்தவராய்த் துவாரகையினின்று வந்து தென்னாண்டவர்—என்
றெழுதிய ஆசிரியர் - நச்சினூர்க்கினியர் செய்தி, பல்வேறு சான்றுக
ளாலும் உறுதிபெற்று விளங்குதல் கண்டுகொள்க.

இனி, செந்தமிழ் நிலத்தைச் சூழ்ந்துள்ளனவாகச் சொல்லப்
படும் பன்னிரண்டு கொடுத்தமிழ் நாடுகளில் 'வேணுடு' என்பது
மொன்றும். இஃது யாதவரது பழந்தேயமாகிய வேள்புலம் என்று
கருதப்படுகிறது. † வேள்புலம் என்பது, இப்போது 'கொங்கணம்'

* இவ்வள்ளலின் வரலாற்றை, இந்நூலுள் "வேள் - ஆய்" என்னுந்தலைப்
பின்கீழ்வரும் விஷயத்துக் கண்டுகொள்க.

† ஸ்ரீமத்: வி. கனகசபைப்பிள்ளையவர்கள், வேணுடு என்பது, பாண்டிநாட்
டின் தென்மேற்கில் பேரியாற்றுக்கும் குமரிமுனைக்கும் இடையில் உள்ளதென்
றும், மூங்கிற்காடு மிக்குள்ளமையின் வேணு (மூங்கில்) நாடு எனப் பெயர்
பெற்று, அதுவே வேணுடு எனத் தமிழில் திரிந்ததென்றுங் கூறினர்.

என்று அழைக்கப்படும் நாட்டுக்கும் வடக்கிலுள்ள மஹாராஷ்டிர தேசமே என முன்னர்க் குறிப்பிட்டோம். கொங்கணொன்பது, முன்பு தமிழ்நாடாகவிருந்தது என்பது, புறநானூற்றில் (கருசு) கோண்காணங்கிழான் என்னும் வேளைப்பற்றிப் பண்டைத் தமிழ்ப் புலவர் பாடியுள்ள பாடல்களால் இனிது விளங்குகிறது. இனி, இக் கொண்காணத்தை அடுத்திருந்த வேனாட்டினும் திரிசொல்லாகிய தமிழ் முன்பு வழங்கிவந்தமைபால், அது கொடுத்தமிழ் நிலங்களுள் ஒன்றாக எண்ணப்பட்டது போலும். பஞ்சதிராவிட நாடுகளில் * மகாராஷ்டிரமும் கூர்ச்சரமும் அடங்குதல் இக் கொள்கையையே வற்புறுத்துவதுங் காண்க. இனி, வேளிரது நாடு என்னும் பொருளுடைய வேனாடு என்ற தொடர்சொல்லை (வேண் - நாடு எனப் பிரித்து) “தென்பாண்டி குட்டங் குடங்கற்கா வேண்” என்புழி, வேண் என்பதே பதமாக வழங்கினர் பிற்காலத்தார்.†

பிள்ளையவர்கள் கூற்றின்படி, திருவாங்கூர் ராஜ்யத்தில் வேனாடு என்பதொன்று உண்டாயினும், அதுவேளிரின் ஆதிபூமியாகாமையின், மகாராஷ்டிரமாகியவேள் புலமே கொடுத்தமிழ்நிலமாகக் கொள்ளத்தக்கது. இனி, சேனாவரையரும் நச்சி னுர்க்கினியரும் “செந்தமிழ் நிலஞ்சேர் பன்னிருநிலத்தும்” (சொல்-சுரு) என்னுந் தொல்காப்பிய - சூத்திரவுரையில், “பன்னிரு நிலமாவன:— பொங்கர்நாடு, ஒளிநாடு, தென்பாண்டி, குட்டம், குடநாடு, பன்றிநாடு, கற்காநாடு, சீதநாடு, பூழிநாடு, மலைநாடு, அருவாநாடு, அருவாவடதலை - எனச் செந்தமிழ் நாட்டுத் தென்கீழ்பால் முதலாக வடகீழ்பா லிறுதியாக எண்ணிக்கொள்க” என்பர். இவர்களொழுத்தின்படி, வேனாடு என்பதற்குப் பிரதியாக ஒளிநாடு காணப்படுவதுடன், அவ்வொளிநாடு செந்தமிழ்நாட்டுக்குக் கீழ்பால் உள்ளதாகவும் முடிகின்றது. “செந்தமிழ்நிலமாவது-வையையாற்றின்வடக்கும், மருதயாற்றின் தெற்கும், கருஆரின் கிழக்கும், மருஆரின் மேற்குமாம்” என்பது அவர் கொள்கையாம். இனி, நச்சினுர்க்கினியர், “பல் லொளியார் பணிபொடுங்க” என்ற பட்டினப்பாலையடியின் உரையில், “ஒளியராவார், மற்றை மண்டலத்திற்கு அரசராதற்குரிய வேளாளர்” என எழுதல் ஆராயத்தக்கது.

* பஞ்சதிராவிட நாடுகளாவன:— தமிழ், ஆந்திரம், கருநாடம், மஹாராஷ்டிரம், கூர்ச்சரம் என்பன. இதனால் ஆதிகாலத்தே, இவ்வைந்து மொழிகட்கும் அதிக வேற்றுமை இருந்ததில்லைப்போலும்.

† தமிழ் மக்கள், பம்பாய்மாகாணத்தை வேள்புலம் வேனாடு என அழைக்கப், பழைய ஆரியமக்கள் தண்டகாரணியதேசம் என அதனை வழங்கிவந்தனர். இச்செய்தி, மஹாராஷ்டிரப் பிராமணர் வைதிக கர்மத்தொடக்கத்துச் செய்து கொள்ளும் சங்கற்பக்கட்டுரையிலே, ‘மஹாராஷ்டிரதேசே’ என்னுந் ‘தண்டகாரணியதேசே’ எனக்கூறிவருதலால் தெரியலாம். (Dr. Bandarkar's History of Dekkan. p. 136) பதிற்றுப்பத்தில் “தண்டாரணியத்துக் கோட்பட்ட வருடையை” என்பதனுரையில் (பக் - ௯௮.) “தண்டாரணியம் - ஆரியநாட்டி

இனி, வேளிரின் ஆதிமுதல்வர் எக்காலத்தே தென்னாட்டிற் குடியேறியவர் என்பது ஆராயத்தக்கது. ஆசிரியர் - நச்சினூர்க் கினியர் எழுதிய செய்திப்படி, இன்னோர் கண்ணபிரானுக்குப் பிற்காலத்தில் வெளியேறியவராகத் தெரிதலால், பொதுவாக, பாரதகாலத்திற்குப் பின் இவர்கள் இங்கு வந்தவராக அறியப்படினும், இன்ன காலத்திற் றென்னாடு புகுந்தவராதல் வேண்டும் என்று சிறப்பாக அறிந்துகொள்வதற்கு ஒரு குறிப்பும் முன்னூலிற் காணப்படுகின்றது : அஃதாவது—மேலே குறித்தபடி, இருங்கோவேள் என்பானே நோக்கிக் கபிலர்—“நீயே.....துவரை யாண்டு—நாற்பத்தோன்பது வழிமுறை வந்த - வேளிருள்வேளே” எனக் கூறுதலேயாம். * இவ்வாறு சங்கப்புவர் பாடுதலால், அவர்காலத்தில் வேளிர்வம் சத்தைப்பற்றிப் பிரபலமாக வழங்கிவந்ததொரு செய்தி விளங்குவதன்றோ? இனி, இந்நாற்பத்தோன்பது என்னும் எண்கொண்டதலை முறைகளின் ஆட்சிக்காலத்தைக்கொண்டு, வேளிரின் ஆதிமுதல்வர் இன்ன காலத்து இங்கு வந்தவராதல் வேண்டுமென ஒருவாறு நாம் ஊகிக்கலாம். முற்காலத்தே, ஆரியாவர்த்தத்தை ஆண்ட பலிபுச்சகவழி அரசர் முப்பத்துமூவர் 486-வருஷமும், மௌரிய - அரசர் பதின்மர் 137-வருஷமும் ஆட்சி புரிந்ததாக † விஷ்ணு - பாகவத புராணங்களிற் கூறப்பட்டுள்ளது. இவற்றை நோக்கின், முதலிற் குறித்த பலிபுச்சகவழியினர் தலைமுறையொன்றற்குச் ‘சராசரி’ 15-வருஷமும், அடுத்த மௌரியர் 14-வருஷமும் ஆட்சி செய்தவராக ஒரு கணக்கு ஏற்படும். இவ்வாறே, பழமையாகவரும் அந்நிய அரசுகளின் தலைமுறையளவை ஆராயினும், நிகழ்காலத்தில் வல்லரசுகளில் ஒன்றாக விளங்கும் ஜப்பானிய - ஏகாதிபத்யத்தை (Japa-

லுள்ளதோர் நாடு” என எழுதப்படுதலால், தண்டகாரண்ய தேசமென்ற பழைய வழக்குத் தமிழ்தூல்களிலும் பயின்றிருத்தல் காணலாம்.

* இற்றைக்கு 900-வருஷங்கட்கு முந்திய சளுக்கிய சாஸனங்களிலும், உதயணன் முதலாக 75-தலைமுறை இவர் முன்னோர் ஆண்டிவந்ததாகக் கூறப்பட்டுள்ளது; இச்சாஸனங்களிற் கண்ட புராணவரலாற்றில் இவர்வமிசம், விஷ்ணுவினின்று தொடங்கினும், பாண்டவரது மரபாகக் கூறப்படுதலால், முற்காலத்தேயே இவர் ஆதிவரலாறு மாறுபாடடைந்ததாகத் தெரிகிறது (In. Ant. 1890. p. 425.)

† விஷ்ணு புராணம்: ச-ம் அம்சம், உச-ம் அத்தியாயம். பாகவதம், கஉ-ம் ஸ்கந்தம், முதல் அத்யாயம்.

nese Empire) இப்போது ஆட்சிபுரியும் மிக்காடோ - சக்காவர்த்தி, தமது பழமை பெற்றதும் இடையூறு படாததுமாகிய பரம்பரையில் 123-வது தலைமுறையினராகச் சொல்லப்படுகின்றார். அவ்வேகாதி பத்யத்தை நாட்டிய ஆதிசக்ரவர்த்தியான ஜிம்மு - திந்நோ இந் தைக்கு 2500-ஆண்டுகட்கு முன்புவிளங்கியவர் என்பது ஜப்பானிய-சரித்திரத்தால் தெரியவருகின்றது. இனி, இவ் 2500-வருஷங்களை யும் 123-அரசர்க்கும் பகிர்ந்தால், ஜப்பானிய அரசர் ஒவ்வொருவர்க்கும் 21-ஆண்டே தலைமுறையளவாதல் பெறப்படும். இம்முறையே, ஆயுள்விர்த்தி பெற்ற ஐரோப்பிய நாடுகளில், ரஷ்ய சக்ரவர்த்தி கட்கு 19-ம், இங்கிலாந்து அரசர்க்கும், ஜர்மானிய சக்ரவர்த்திகட் கும் 23-ம், பிரான்சு அரசர்க்கு 24-ம் 'சராசரி' யாட்சிக்காலமாகச் சொல்லப்படுகின்றன. * இவற்றுள்ளே அதிக ஏற்றக்குறைவின்றி ஜப்பானியத்தலைமுறைக்கு அமைந்த 21-ஆண்டளவை நாம் மேற் குறித்த 49-தலைமுறை வேளிர்க்குங் கொண்டு கணிப்போமாயின், கபிலர் பாடிய இருங்கோவேளுக்கு 1000-ஆண்டுகட்கு முற்பட் டதே அவன்வழியின் ஆதிமுன்னோர் தென்னாடுபுகுந்த காலமென் பது பெறப்படும்; படவே, கடைச்சங்கத்தவாகிய கபிலர் பாடிய அவ்வேளின்காலம் 1800-வருஷங்கட்கு முற்பட்டதென்பது இப் போதுள்ள கொள்கையாதலின், வேளிருடைய ஆதிமுன்னோர் தாழ்ந் காடு புகுந்தது கி. மு. 10-ம் நூற்றாண்டுக்கும் முந்தியது† என்று நாம் ஒருவாறு கூறத் தடையில்லை என உணர்க.

இனி, மேற்கூறிய வேள்புலமக்களும் அவரது தலைவரும், முற் காலத்தே தென்னாட்டிற் குடியேறி வாழ்ந்த வரலாற்றை அடியில் வருமாறு சுருக்கிக்கூறலாம். கண்ணபிரானைத் தலைமையாகக்கொண்ட எண்ணிறந்த யாதவர்கள் பகைவர்க்கஞ்சித் தம் ஆதிபூமியாகிய

* The Chronology of Ancient India. p. 65

† இக் காலவரையறை, R. C. தத்தர், V. கோபாலையர் முதலியோர் பல ஏதுக்களால் கி. மு. 13 அல்லது 12-ம் நூற்றாண்டில் நடந்ததாகக் கூறியிருக்கும் மஹாபாரத காலத்துக்குச் சிறிது பிற்பட்டு நெருங்கியுள்ளது; இவ்வாறு நெருங் குதல், கண்ணபிரானது வியோகத்தின் பின் வந்தவர் வேள்புலத்தலைவர் என்ற வரலாற்றுடன் ஒத்திருத்தல் சிந்திக்கத்தக்கது. இங்ஙனமன்றி, நம் இதிகாசங் கள் கூறுமாற, பாரதகாலம் 5000-ஆண்டுகட்கு முன்பென்பதே முடிவாயின், அக்காலத்துக்கு 21-நூற்றாண்டுக்குப்பின் வேளிர் தென்னாடு புகுந்தவராதல் வேண்டும்.

தங்கையழனைக்களைக் களைக்கெட்டு மேல்கடையொட்டிய வேள்புலத்திற் குடிபெயறிப் பெருபெதுபால், அவர் வழிவந்த பதினெண்குடி - வேளிரும் அப்புலத்திற்கும் தெற்கணிநுந்த பெருங்காடுகளைத் * திருத்திக்கொண்டே பரவலாயினர். இன்னோர் காகரிகர்வாய்ந்த ஜாதியாதலின், அளந்தொழில் படைத்திற முதலியவற்றினும், தாம் முயன்று நின்ற குடிபெயற்றத்துக்கு இன்றி பமையாத உழுதொழில்,† கொற்றொழில்,‡ மண்கடுதல்,§ நூற்றல்,|| கால்நடைகளை வளர்த்தல்|| முதலிய பலவகை விருத்திகளினுங் கைதேர்ந்திருந்தனர்.

* கொண்கானம், துளுநாடு முதலியன. கொண்கானம் முற்காலத்து வேளிர் ஆட்சிக்குட்பட்டிருந்ததென்பது புறநானூற்றால் (சநச) அறியப்பட்டது; இனித் துளுநாட்டிற் புதுந்து பரவிய வேளிர் துளுவ - வேளாளர் எனப்படுவர். இவ்வமிசத்தவராக இந் நாட்டிலுள்ளோர், தம்மைச் சந்திரகுப்தன் வழிவந்த ஆந்திரகுலத்தவரெனக் கூறிக்கொள்ளுதல் அறியத்தக்கது. (அபிதானகோசம் - துலுவமிசம் பார்க்க.)

† இவர் செய்தி பின்பு விளக்கப்பட்டுள்ளது.

‡ கொல்லரை, ஆந்திரமக்கள் 'கொல்ல - வேலம' என்பர்; வேலம, வேள்மார் என்பதன் திரிபாம். இதனால், வேள்குடி பதினெட்டில் இவரும் அடங்கினவர் என்பது தெரியலாம்.

§ மட்கலம் வணைவோர்க்கு வேட்கோ, இருங்கோவேள் என்ற பெயர்கள் நூல்களில் வழங்குதலால், வேளிர் குலத்தில் இவரும் அடங்கியவராதல் வேண்டும். இக்குலத்தோர், முற்காலத்தில் ஆரியமொழியில் வல்லவராயிருந்தவரென்பது— நக்கீரருடன் 'ஆரியம் நன்று தமிழ்தீது' என வாதிட்ட வேட்கோக்குயக்கோடன் செய்தியால் தெரியலாம். (தொல். பொருளதி. பக். எசரு) 'நன்மதி, வேட்கோச்சிறார்' எனப் புறநானூற்றில் (கஉ) வருதலின், இக்குலத்துச்சிறுவர் நுண்ணறிவுடையவராக முன்னாளில் மதிக்கப்பட்டிருந்தமை விளங்கும். இக்குயவர், ஆரியாநுட்டானங்கள் தமக்கென்று உடையர்.

|| பழைய நிகண்டுகளில் 'சாயவேளர்கொல்லி' என இராகப்பகுப்பு ஒன்று காணப்படுதலின் நூற்றலோடு சாயமிடுதலும் இவர் தெரிந்தவரென்பது வெளியாகின்றது.

|| இவர்கள் ஆயரென வழங்கப்படுவர்; இன்னோர் நிலையின்றித் தங்கள் ஆடுமாடுகளுடன் சஞ்சரிப்பவரென்பதைப் பாகவதத்திற் பலவிடங்களினுங் காணலாம். இவர்களை யாதவரின் வேருகப் புராணங்கள் கூறுவனவேனும் ஆந்திரநாட்டார், வேளாளரைப்போலவே தமிழிடையரையும் 'வேலமா' என்ற குலப்பெயரால் அழைத்தலால், வேளிர் இவரும் அடங்கினவர்போலும். இவ் ஆயரைக் கோவைசிய குலத்தவரென்று புராணங் குறிக்கும். பாண்டியர் ஆதியிற் றென்னாதி புதுந்து அரசியல் தாபித்தகாலத்தே இவ் ஆயரும் அவருடன் வந்தவரென்ற செய்தி "வாடாச்சீர்த் தென்னவன் - தொல்லிசைநட்ட குடியொடு தோன்றிய - நல்லினத்தாயர்" 'வீவில் குடிப்பி னிருங்குடியாயர்' (முல்லைக்கவி. ௩௩, ௪.) எனக் கலித்தொகையிற் கூறப்படுதலால் அறியலாம். இவ் ஆய்க்குலத்தாரும் தென்னாட்டிற் சிற்றரசுகள் தாபித்திருந்தனர் எனவும்,

இன்னோது குடியேற்ற முயற்சிக்குப் பேருதனிபுருந்தருளியவர் அகத்தியமுனிவர் என்பர் நச்சினூர்க்கினியர்*. இனி, இவ்வேள்குலத் தோர் தம்மாற் காடு கெடுத்து நாடாக்கப்பட்ட பிரதேசங்களிற் கோட்டை முதலிய அரண்களைப் பெருக்கித் தம் தலைவரின் கீழ் அமைதியுடன் அமர்ந்து வந்தனர். இங்ஙனம், நாடுகளிற் றங்கியவர் 'பதிக்குரியோர்' என்னும் பொருள்கொண்ட கீழார் எனவும், தம் முயற்சித்திறந்தோன்ற மருதநிலமக்கள் எனவும், தம் ஆதிநாட்டி-
னடியாக வேளிர், வேளாளர் எனவும் பெயர் பெற்றனர். ஆந்திர நாட்டாரும் இன்னோரை (வேண்மார் என்பதன் திரிபாக) வேலமா என்பர். ஆரியவகுப்பினருள் கூத்திரிய-ஜாதியைச் சேர்ந்த இவர்கள், தம் நாடு செழித்தல்கருதி வணங்கிவந்த தெய்வம், ஆரியமக்கள் வணங்கிவந்த தெய்வங்களுள் இந்திரனாவன் : "வேந்தன் மேய தீம்புன லுலகமும்" என்றார் தொல்காப்பியனார். (பொருளதி. அகத் திணை. சூத்-நு.) இவ்வேளாளர், ஆதியிற் கங்காதீரங்களில் வாழ்ந்த வராதலின், இவர்கள் தம்மைக் 'கங்கா - புத்திரர்' 'கங்கை-வமிசத் தவர்' எனக் கூறிக்கொள்வர். இவர்களை ஆண்ட சிற்றரசர் வேளிர் அல்லது வேண்மார் எனப்படுவர்.

இவ்வாறு தமிழகத்துப் புருந்து குடியேறிய வேளிராகிய யாதவகுலத்தார், ஆதியில் கூத்திரிய வகுப்பினரேயாயினும், பன் னெடுங்காலமாகக் குடியேற்றமுயற்சியிற் சென்றமையாலும், உட னோத்த ஆரியக்கூட்டரவின்றித் தமிழ்நாட்டிற் றத்தந் தொழில் வேறுபாட்டாற் பிரிந்தமையாலும் தமது புராதன ஆசரணையைச் சிறுகச் சிறுக நெகிழ்விட்டனர். கண்ணபிரான் காலத்தேயே யாதவ குலம், மற்ற கூத்திரிய-குலங்களினுந் தாழ்ந்ததாகக் கருதப்பட்ட தென்பதும்,† அரசாளுமுரிமை அக்காலத்தேயே இவர்க்கு அதிக

அவற்றைத் தமிழ்வேந்தரும் தலைவரும் அழித்தனரெனவும் தெரிகின்றன. (பதிற்றுப். எக, அஅ; பட்டினப்பாலை - உஅக.)

* தொல்காப்பியப் பாயிரவுரை.

† யாதவர்க்கு, முற்காலத்தே, சிங்காதன உரிமையின்மையும், அவர்கள் கூத்திரிய குலத்திற் றுழந்துநின்ற செய்தியும் ஸ்ரீமத் - பாகவதம், சநு, கூஅ-ம் அத் யாயங்களில் முறையே கூறப்பட்டுள்ள விஷயங்களால் அறியப்படுவன. இங்ஙனமே, புராணதாற்பரியங்கூறும் பெரியோரும் -- "யயாதிசாபத்தாலே அபி ஷேக ப்ராப்தியற்று, கூத்திரியரில் தாழ்ந்து வைசியப்ராயரான யது குலத்தில்

மாக இருந்ததில்லை என்பதும் புராணேதிகாசங்களினின்று தெரிதலால், தென்னாட்டுப் புகுந்த வேளிராகிய யாதவர் தம் பழைய மதிப்பைக் காலாந்தரத்தே இழந்ததில் வியப்பில்லையாம்*. ஆயினும், இவர்களுடன் பிறந்த வீரத்தன்மையும் உறுதிப்பாடும் எக்காலத்தும் இவர்களைக் கைவிட்டொழிந்தில.

இங்ஙனம், தமது பெருத்த குடியேற்றத்திற் பலவகைத் தொழிற்றிறங்களிற் சிறந்துநின்ற வேள்வகுப்பார், அவ்வத்தொழில் களை வழிவழியாகக் கொண்டமைபற்றித் தாமும் வேறு வேறு கிளைகளாகி மறைந்தனர். இவருள்ளே, தமிழ் நாட்டிற் றம் பழைய மதிப்புடன் பல்கிப்பெருத்த யாதவர் உழுதுண்டுவாழ்ந்த வேளாளராவர். ஆசிரியர் - நச்சினூர்க்கினியர் தொல்காப்பிய வுரையில் (பொருளதி. ௩௦.) அடியில் வருமாறு எழுதுகின்றார்.---“ வேளாளர் இருவகையர் ; உழுதுண்போரும் உழுவித்துண்போரும் என. இவருள் உழுவித்துண்போர் மண்டிலமாக்களுந் தண்டத்தலைவருமாய்ச் சோழ நாட்டுப் பிடவூரும் அழுந்தூரும் நாங்கூரும் நாவூரும் ஆலஞ்சேரியும் பெருஞ்சிக்கலும் வல்லமுங் கிழாரும் முதலிய பதியிற்றோன்றி ‘வேள்’ எனவும் ‘அரசு’ எனவும் உரிமையெய்தினோ

தோன்றிய வசுதேவர்க்கும், கோவைசியரான நந்தகோபர்க்கும் புத்ரனாகிய கண்ணபிரானாக ழன்றும் யுகத்திலே ழன்றும் வருணத்தில் ஸர்வேசுவரன் அவதரித்தான் ” — என்று கூறுதலும் நோக்கத்தக்கது. (ஸ்ரீ: வை. மு. சட கோபராமரதுஜாசாரியர் இயற்றிய சடகோபரந்தாதி எக-ம் பாட்டுரை பார்க்க.) இதனால், வைசியகுலத்தாராக யாதவர் முன்பு கருதப்பட்டமை விளங்கும்.

* மனுஸ்மிருதி ௧௦-ம் அத்தியாயம், ௪௩, ௪௪-ம் சுலோகங்களில் (உபநயன முதலிய) கர்மலோபங்களாலும், பிராமண தர்சனமின்மையாலும் (— அஃதாவது, வைதீக லௌகீக - ஆசார வியவகாரங்களிற் பிராமணருடன் சம்பந்தம் வைத்துக்கொள்ளாமையாலும்) சூத்ரநிலைமைக்கு இவ்வுலகத்தே தாழ்ந்துவிட்ட 12 - கூத்தரிய வம்சங்களில் திராவிடரும் ஒருவராகக் கூறப்பட்டுள்ளனர். இதனை நோக்கும்போது, யாதவ - கூத்தரியராய்த் தென்னாட்டாண்ட வேளிர் போன்றவரது முற்கால நிலையை நோக்கி இவ்வாறு கூறப்பட்டதோ என்று தோற்றுகிறது. ஸ்ரீ வியாச பாரதம், சபாபர்வம், ௧௧-ம் அத்தியாயத்தில், பரசுராமரது கொடிய கூத்தரியவதத்துக்கு அஞ்சி ஒடியொளித்த அரசர் பலர், தங் குலதர்மங்களை விட்டமையாலும் பிராமணதர்சனமின்மையாலும், சூத்திரப்ராயர் ஆயினரென்றும், அவரில் திராவிடரும் ஒருவர் என்றும் கூறப்பட்டதலும் காண்க. இதற்கேற்ப, கூத்தரியனாகிய காந்தமன் என்ற சோழன், பரசுராமருக்கு அஞ்சிப் பொதியமலையில் அகத்தியமுனிவர்பால் அடைக்கலம்புக்க செய்தி மணிமேகலையில் வருதலும் அறிந்துகொள்க. (காதை - ௨௨; அடி ௨௫—௪௦.)

ரும், பாண்டிய நாட்டுக் 'காலிதிப்' பட்டமெய்தினோரும் குறுமுடி குடிப்பிறந்தோர் முதலியோருமாய் முடியுடைவேந்தர்க்கு மகட் கொடைக்குரிய வேளாளராம். உருவப் பஹேர் இளஞ்சேட் சென்னி அழந்தூர் வேளினை மகட்கோடலுர். அவன் மகனாகிய கரிகாற்பெருவளத்தான் நாங்குர் வேளினை மகட்கோடலுர் கூறு வர்." எனவும் "வேளாளர் பகைவர்மேலும், நாடுகாத்தன்மேலும், சந்துசெய்வித்தன்மேலும் அரசரேவற்படி செல்லுதற்குரியர்" எனவும் காண்க. இவற்றால், வேளாளருட் பலரைத் தமிழ்ப் பெரு வேந்தர் தம் அரசியலில் உயர்நிலையில்வைத்து மதித்துவந்ததோடு, அவரினத்துச் சிற்றரசரான வேளிருடைய பெண்களை அவ்வேந்தர் விரும்பி மணம்புரிந்துவந்தனரென்பதும் அறியலாம். சேரன் - செங்குட்டுவன் மனைவி 'இளங்கோ - வேண்மாள்' என்று சிலப்பது காரங் கூறுதலுங் (காதை - ௨௫ - அடி - ௫.) காண்க. பதிற்றுப்பத்தில் இத்தொடர்பு பலவாகக் கூறப்பட்டுள்ளது. இவ்வேளிர் பழைய க்ஷத்திரிய - வகுப்பினராய் நாகரீகமுதிர்ச்சி உடையரா யிருந்தமை பற்றி, உயர்குலத்தவராகிய தமிழ்வேந்தர் அவருடன் சம்பந்தஞ் செய்து வந்தனரென்பது இதனாற் பெறப்படுகின்றது. "நிகர்த்து மேல்வந்த வேந்தனோடு முதுகுடி - மகட்பா டஞ்சிய மகட்பாலா னும்" (புறத்திணை - ௭௯.) என்புழி, இம்பணச் செய்தியைத் தொல் காப்பியனாரும் குறித்தனர் என்பர் நச்சினர்க்கினியர்.

வேளிரால், ஆதியிற் சிற்றரசுகள் தாபிக்கப்பட்டுவந்த காலங்க ளில், இவர்க்கும் சேர சோழ பாண்டியர்க்கும் அடுத்தடுத்துப் போர் நிகழ்ந்து வந்ததாக அறியப்படுகின்றது. அங்ஙனம் தாபிக்கப்பெற்ற பழைய வேளிர்நாடுகள் :— கொண்கானம், ஒளிநாடு, முத்தூற் றுக்கூற்றம், பொதுகைநாடு, மிழலைக்கூற்றம், குண்டேர்க் கூற்றம், வீரை, துளுநாடு முதலியன. பிற்காலத்தில் அவ்வேளிர்நாடு மகட் கொண்டு சம்பந்தம்பெற்ற பேரரசர்கள் அவரது சிற்றரசுகளை ஆத ரித்து வந்ததோடு, அவரினத்து வேளாளர் பலரைத் தம் மரசியற்கு உரியவாக்கி நாடுகள்பல அளித்தும், வரிசைகள் கொடுத்தும் அமைச் சராகவும் தண்டத்தலைவராகவும் நியமித்துப் போற்றிவந்தனர். இங் றனம் அமைச்சப் பூண்டவர்கள், பாண்டியரிடம் 'காலிதி' என்றபட் டத்துடனும், சோழரிடம் 'ஏனாதி' என்ற பட்டத்துடனும் விவங்கினர்.

கரிகாற்சோழன் மற்றெல்லாரினுஞ் சிறப்பாக, இன்னோர்க்கு எச-
நாடுகளமைந்த உச - கோட்டங்களை உதவிப் பெரிதும் ஆதரித்தா-
னென்று தெரிகின்றது*. தொல்காப்பியனார், இவ் வேளாளரில்
தாழ்ந்தவர் பலரால் மிகுதியுங் கொள்ளப்பட்டுவந்த தொழிலாதல்
பற்றி “வேளாண் மாதர்க் குழுதா னல்ல - தில்லென மொழிய
பிறவகை நிகழ்ச்சி” என மரபியலிற் கூறினரேனும், தங்காலத்தே
இன்னோர் சிற்றரசராய்ச் சிறந்து விளங்கினமைபாலும், இவரினத்
தார் தமிழ் மூவேந்தர் சார்பிற் பெரிதும் மதிக்கப்பட்டு வந்தமை
யாலும்—

“வேந்துவினை யியற்கை வேந்தனி னொரீஇய
ஏனோர் மருங்கினு மெய்திட னுடைத்தே.”

“வில்லும் வேலுங் கழலுங் கண்ணியும்
தாரு மாரமுந் தேரும் வாளும்
மன்பெறு மரபி னேனோர்க்கு முரிய.”

“வேந்துவிடு தொழிலிற் கழலுங் கண்ணியும்
வாய்ந்தன ரென்ப அவர்பெறும் பொருளே.”

என்ற சூத்திரங்களால், இக்குலத்தாரையே பெரும்பான்மை கருதி,
அவர்க்கு அரசர்க்குரிய வரிசை பலவும் கூறிப்போதல் காணலாம்.
இதனால், தொல்காப்பியனார் காலத்தே, வேளிருடைய நிலை கூத்தரிய
ஒழுக்கத்தினின்றும் கழுவியிருந்ததாக உய்த்துணரப்படும். இது
பற்றியே, உரையாசிரியர்களும் வேளாளரது உயர்வு புலப்படும் இட
மெல்லாம் அதனை அவருளுயர்ந்த உழுவித்துண்ணும் வேளாளர்
மேலும், தாழ்வு புலப்படுமாயின் அவரிவிழிந்த உழுதுண்ணும் வேளா-
ளர் மேலும் ஏற்றிச் செல்வாராயினர். இனி, தமிழ்காட்டிற் பண்-
டைக்காலத்தே விளங்கிய சிற்றரசருட் பெரும்பாலார் இவ்வேள்-
குலத்தவரேயாவர்; இதுபற்றி, வேளென்றபதம், பிற்காலத்தே,
வேறு குலத்தலைவரும் அடங்கக் குறுநிலமன்னர் அனைவர்க்குமுரிய
பெயராக வழங்கலாயிற்று. ஆனால், பண்டை வழக்கு அவ்வாறு
காணப்படாமையின், அது பிற்பட்ட கொள்கை என்பதே பொருத்த

மாம் இவ்வேள்குலத்தார் உழுதுண்பொழிக் வழிவழியாகவும், வேளைய குடிகளினும் சிறப்பாகவும் கொண்டமையால், அச்சிறப்புப் பற்றி, அவர்பெயரடியாக, 'வேளாண்மை' என்பது உழுதுண்பொழிற்சூரிய பெயராக வழங்குவதாயிற்று*. இதுபற்றியே, "வேளாண் மாந்தர்க் குழுதுண்கல் - திவ்வெண்பொழிப பிறவகை நிகழ்ந்தி" எனத் தொல்காப்பியரும் கூறுவாராயினர். அன்றியும், வழிவழியாகவந்த வேளிர் து வளர்ப்பையும் சிற்றரசரிமையும் நோக்கி, வேளென்பது உபகாரி என்னும் பொருட்கும் சிற்றரசு என்னும் பொருட்கும் உரிய சொல்லாகவும் வழங்கப்பெற்றது. பண்டைப் பதமாயின வேள், வேளார்† என்பவை, புதுக்கோட்டை ஸம்ஸ்தானத்தைக் சார்ந்த தேர்க்காட்டுரினும் பிரான்மலைப்பக்கத்தும்‡ உள்ள வேளாளரில் ஒரு கூட்டத்தார்க்கு இன்றும் பயின்றுவருதல் அறியத்தக்கதாம்.

இதுகாறும் கூறிப்போந்தவற்றால், தமிழகத்துப் பண்டைக்கால முதலே உள்ள வேளிர் என்ற கூட்டத்தார் கண்ணன்வழியினராய்த் துவாரகையினின்று குடியேறியவர் என்றொழுதியுந் சிஞர்க்கினியர் கூற்று, அவர் யாதவ-குலத்தவரென்பதைக் குறிப்பதென்பதும், இச்செய்திக்குப் பொருந்த, வேளிர் துவாரகையினின்று வந்தவரெனப் புறநானூற்றுமேற்கோளுண்டு என்பதும், பாரத காலத்தை

* உழுதுண்பொரை 'வெள்ளாளர்' என வழங்குதலுமுண்டு; இதற்கு 'வெள்ளத்தை ஆள்பவர்' என்பது பொருளாம். பெருக்காளர், காராளர் என்பவற்றுக்கும் இங்ஙனமே பொருள் கூறுவர். இச்சொல், வேளாளர் என்பதின் வேறுதலின், ஈண்டாராய்ச்சியில்லை என்க.

† வேளார் என்ற பெயர், பண்டைச் சோழவரசரது மந்திரிகளும் படைத் தலைவருமாகிய பலர்க்கு வழங்கிவந்ததென்பது சாஸனங்களால் விளங்குகிறது; ராஜராஜேந்திர மூவேந்த வேளார், வீரசோழ இளங்கோவேளார் எனக்காண்க. (S. I. I; Vol III, p. 115). இதனாற் பிற்காலத்துத் தமிழ்வேந்தராலும், இவ்வேளிர் அபிமானிக்கப்பட்டவந்தமை வெளியாகும்.


‡ இப்பிரான்மலையே, வேள் - பாரியின் பறம்புமலையாம். இந்நூலில், வேள் - பாரி என்ற விஷயம் பார்க்க.

§ சஞக்கியர், கண்ணன் வழியினரென்று சிறப்பாகக் கூறப்பட்டிலரேனும், பொதுவாக விஷ்ணுவமிசத்தினராகத் தம்மை வழங்கியிருத்தல் சாஸனங்களால் அறியப்படுகின்றது (Ind. Ant, 1890, p. 425.)


யறித்து யாதவர் தெற்கே வந்தேறியவர் என்ற குறிப்பு முன்னூல் களினின்று அறியப்படுதலோடு, வடநாட்டுப் பண்டிதராலும் அஃது ஆதரிக்கப்பட்டுள்ளதென்றும், வேளிர் யாதவகுலத்தவரே என்பது பிற்காலத்தில் துவாரகையினின்றுவந்து தென்னாடாண்ட ஹொய்சள-பேலாலயாதவர், இவருடன் பல்லாற்றானும் ஒத்திருத்தலால் விளங்குவதென்பதும், வேள்புலத்தினின்று வந்தமையே அவ்விருவரும்வேளிரெனவும், பேலாலரெனவும் பெயர்பெற்றதன் காரணமாக வேண்டுமென்பதும், இவ்வேளென்ற பதம் சளுக்குவேந்தர்க்கும் நிகண்டுகளிற் படிக்கப்பட்டுள்ளதென்பதும், இச் சளுக்கரும் யாதவகுலத்தில் ஒருகிளையினரே என்பதும், முனிவ ரொருவரது யாகபாத்திரத்திற் றேன்றியவரலாறு சளுக்கருக்கும் பண்டைவேளிர்க்கும் உரியதாகத் தெரியவருதலின் அவ்விருவரும் ஒருகுலத்தவரென்பதும், கொடுத்தமிழ்நாடுகளில் ஒன்றாகிய வேணாடு என்பது இவ் யாதவரது புராதனபூமியாகிய வேள்புலத்தையே குறிப்பதாகல் வேண்டுமென்பதும், பண்டைவேளிர் தமிழ்நாட்டுக் குடியேறிய காலம் கி. மு. 10-ம் நூற்றாண்டாகக் கொள்ளுதல் ஒருவாறு பொருந்துமென்பதும், வேளிர்பெருங்குட்டந் தென்னாடுபுகுந்து வாழ்ந்த வரலாறு இதுவாம் என்பதும், அன்றோர் பெருமை இன்ன வென்பதும் விளங்கியவாறு கண்டுகொள்க.

இங்ஙனம், வேள்புலத்தினின்று தமிழ்நாடு புகுந்து ஆட்சி புரிந்த வேளிரும் அவரினத்தாராகிய வேளாளரும், தமது வரையாது வழங்கும் வள்ளன்மையாலும், அரசாற்பெற்ற வரிசைகளாலும், எளியரைத்தாங்கிய அனியினாலும், நலிதற்காகா வலிமையாலும் பண்டுதொட்டே இத் தமிழ்நாட்டிற் பெரும்புகழ் பூண்டு விளங்கினர். முற்காலத்தும் பிற்காலத்தும் விளங்கிய தமிழ்ப் பெருங்கவிகளிலே, இவர்களைப் பாடிப் பயன்பெறுதவர் எவருமே இரார். இவ்வுடனே இரவாமலீயும் வள்ளன்மையை இத்தமிழகத்தே போற்றிப்

புகழாத இடமுமில்லை. இத்தகைய பெருமை படைத்தவரின் வம்சத்தவராய் விளங்கியவர்களைப் பிற்காலக்கவிகள் வேண்டியவளவு வாயாரப் புகழ்ந்து பாடியுள்ளார். ஆதி வேளிர் குலத்தவராகச் சங்கநாளில் விளங்கிய பெருவள்ளல்கள்:—வேள் - ஆய், வேள் - ஆவி, வேள் - பேகன், வேள் - எவ்வி, வேள் - பாரி, நன்னன் - வேண்மான் முதலியோர் ஆவர். இன்னோரது அழகிய சரிதங்கள், தமிழ் நாட்டார் அறிந்து மகிழ்த்தக்கனவாகலின், முன்னூல்களில் இவர்களைப்பற்றி யாம் தெரிந்த செய்திகளை இனி முறையே எழுதுவேம்.



வேள் - ஆய்.



இவன் கடைச்சங்கநாளில் விளங்கிய கடைபேழுவள்ளல்களில் ஒருவன் என்பது—கருஅ-ம் புறப்பட்டாலும், சிறுபாணாற்றுப் படையாலும் நன்கு விளங்குகின்றது. இவ்வேளைப்பற்றிய சரித்திரமுமுதும் தெரியவிடமில்லையேனும், இவன் விஷயமாகப் பழைய நல்லிசைப்புலவர் பாடிய செய்யுள்கள் இவ்வள்ளலது வரலாறுகள் சிலவற்றை அறிதற்கு உதவியாயிருத்தலோடு, இவனது அரிய குணவிசேடங்களையும் பெரிய கொடைச்சிறப்பையும் இக்காலத்தார்க்குப் புலப்படுத்துகின்றன. இவ்வள்ளல் வேளிர் குலத்தைச் சேர்ந்தவனென்பது, ‘மாவேள் ஆய்’ தேர்வேள் ஆய்’ எனப் புறநானூற்றில் வருதலாற்றெரியலாம். அந்நூலில் “கழறொடி ஆய்மழைதவழ் பொதியில்” எனவும், “தென்றிசையாய்குடி” எனவும் கூறப்படுதலின், ஆய்நாடு பொதிய மலைப்பக்கத்து உள்ளதென்பதும், அவன் தலைநகர் ‘ஆய்குடி’ எனப் பெயர்பெற்ற தென்பதும் விளங்கும். இவன் மலை வேற்றரசரால் தாக்கமுடியாத அரண்வலியுடையதென்பர்; “கழறொடி யாஅய் மழைதவழ் பொதியில் - ஆடுமகள் குறுகினல்லது - பீடுகெழு மன்னர் குறுகலோ அரிதே” எனக் காண்க. இவனாட்டில் கவிரம் என்னும் மலைப்பகுதியில் இனிய பல சுனைகளாண்டென்றும், சூரமகளிர்பலர் அதில் வாழ்வதாக ஐதிகமிருந்ததென்றும் தெரியவருகிறது. இதனை—

“தெனாஅது, ஆய் நன்னாட் டணங்குடைச் சிலம்பிற்

கவிரம் பெயரிய உருகெழு கவாஅன்

ஏர்மலர் நிறைசுனை யுறையும்

சூர்மகள் மாதோ என்னுமென் னெஞ்சே.” (அகம் - ககஅ)

என்னும் அடிகளிற் காண்க. ஆய்நாட்டில் யானைகள் மிகுந்த காடுகள் உண்டென்றும், பரிசிலர்க்கு யானைக் கொடை மிகுதியாக அளித்து வந்தவன் இவ்வள்ளலென்றும் தெரிகின்றன இங்ஙனம், இவனது யானைக் கொடையின் மிகுதியை நோக்கி, ஒருபுலவர் “விளங்கு மணிக் கொடும்பூண் ஆய்யின் னாட்டு-இளம்பிடி ஒருசூல் பத்தினும் மோ” என்று நயப்பக் கூறுதலுங் காண்க. இவ்வள்ளலுக்கு “அண்

டிரன்” என்னும் மற்றொரு பெயரும் உண்டென்பது, இவனைப் பற்றிய பாடல்கள் பலவற்றிற் காணலாம். புறநானூற்று - உரை காரும், ‘அண்டிரன் - ஆய்க்கு ஒரு பெயர்’ என்பர். இவ்வண் டிரன் என்ற பெயர்வழக்கின் காரணம் முன் வேளிர் வரலாற்றினுள் விளக்கப்பட்டது.* புறப்பாட்டில், “ஈகையரிய இழையணிமகளிர்” “கோடேந் தல்குற் குறுந்தொடி மகளிரோடு” என வருதலால், ஆய் மகளிர் பலரை மணம்புரிந்தவனென்பது அறியப்படும். இவ னுக்குரிய மாலை சுரபுன்னை ஆகும். இவ்வள்ளல், தன் பெருங் கொடைக் கேற்ப, இன்சொல்லே தன்சொல்லாகப் படைத்தவனென் பர். இவ்வேளிர் தலைவன், கொங்கு நாட்டாரோடு போர்புரிந்து, அவரை மேல்கடற் பக்கத்தே ஒட்டினவனென்று, கந0-ம் புறப் பாடல் அறிவிக்கின்றது. இவன், ஒருகால், நீலநாகமொன்றால் அளிக்கப்பெற்ற அருமை பெருமை வாய்ந்ததோர் ஆடையைச் சிவ பிரானே அணியத்தக்கதென்று கருதி, அப்பிரானுக்கு உவந்து சாத் தினன் என்று சிறுபாணாற்றுப் படையில் வியக்கப்படுகின்றான். இதனை,

“நீல நாகம் நல்கிய கலிங்கம் †
ஆலமர் செல்வர்க் கமர்ந்தனன் கொடுத்த
சாவந் தாங்கிய சாந்துபுலர் திணிதோள்
ஆர்வ நன்மொழி ஆய்.” (கக - கக)

என்பதனால் அறிக. இவ்வரலாறு, ஆய், சிவபத்தி மிக்கவன் என் பதை நன்கு விளக்குவது. இவ் வள்ளலின் நாளோலக்கம் மிகச் சிறந்து விளங்கும் என்பர். (நற் - ௩0) இப்பெருந்தகையைப் பாடிய புலவர்பெருமக்கள் உறையூர் ஏணிச்சேரி - முடமோசியார், துறை யூர் - ஒடைகிழார், குட்டுவன் - கீரனார் என்போர் இவருள் முட மோசியார் அந்தணரென்பது தொல்காப்பிய மரபியலுரையால் (சூத் - ௪௪) அறிந்தது. இம்மோசியாரே, வேள் - ஆயின் அருமை பெருமை களை அதிகமாக வெளியிட்டவர். வேள் - பாரிக்குக் கபிலர்போலவும்,

* வேளிர் வரலாறு, கக-ம் பக்கம் பார்க்க.

† நாகங்களின் புணர்ச்சிக்காலத்து அவற்றின்மேல் போர்க்கப்பட்ட ஆடை மிகவும் பவித்திரமானதென்றும், அது தேவதைகளுக்கு மிகவும் உகப்புடை தென்றும் வழக்குண்டு.

479 திருமொழி, 2 மட்டுக்கிழார் கருநா - பகர்ந்தோர்
10-ம் பாணர் என் போர் அடித்தும், சார்க்குள் என்
மே, பேரூர்மேல் திருவெய்யவற்றும் பாடியார்.

அதிகமானுக்கு ஒளவைபோலவும், ஆய்க்கு மோசியாரே பெரிது முரிமை பூண்டவரென்பது “ திருந்துமொழி மோசி பாடிய ஆயும் ” எனப் பெருஞ் சித்திரனார் என்ற புலவர் கூறுதலால் (புறம் - கடுஅ) தெரியலாம்.

வேள் - ஆயின் வள்ளன்மையையும் அருங்குணங்களையும் புற நானூற்றில் வரும் பாடல்கள் மிகவும் அழகுபடக் கூறுகின்றன. மோசியார் இவ்வள்ளலின் அரண்மனையைப் பற்றிப் பேசுமிடத்து, “அவன் தன் மனைவியரது மாங்கல்ய சூத்திரம் ஒழிய மற்றவை யனைத்தையும் பரிசிலர்க்கு வழங்கி விட்டனனாயினும், கொடுக்கும் இன்பத்தை அனுபவித்தறியாது தம்வயிறருத்திக் கழியும் மற்றப் பெருஞ்செல்வர்கள் மனைபோலப் பொலிவிழக்காது ஆயின் அரண் மனை அழகுமிகுந்து விளங்கும்” என்கிறார். இப்புலவர், ஆயைக் காணாதமுன்பு, பிறர் சிறியஇசையைக் கேட்டும் நினைந்தும் பாடியும் போந்த தமக்கு, அவனைக் கண்டதும் அவனது அருங்குணங்களும் பெருங்கொடைத்திறமும் அளவிறந்த அதிசயம் விளைத்தமையால், “ முன்னுள்ளு வோனைப் பின்னுள்ளினேனே - ஆழ்கென் னுள்ளம் போழ்கென் னாவே - பாழூர்க் கிணற்றிற் றூர்கவென் செவியே ” எனத் தம் அறியாமையை இழிப்பதன்மூலம் ஆயின் உத்தமகுணங் களை வியந்தனர். இவ்வள்ளலின் அருமை பெருமைகள் தம்போன்ற பெரும்புலவர்களைப் பிணித்துவிட்டமைபற்றி “ புலவர்கள் நீயில்லாத உலகத்தில் இனி வாழாதிருக்கக் கடவர் ” என்றும், “பெரிதாக ஏத்தி னாலும் சிறிதும் உணரமாட்டாத, பெருமையில்லாதுபெருகிய செல் வத்தையுடைய அரசரை எம்மவர் பாடார் ” என்றும் புகழுவர். (புறம் - ௩௭௩) இங்ஙனம், வேள் ஆயின் பேரபிமானத்துக்கு உரிமை பூண்டு விளங்கிய இப்புலவர், மலைக்காட்டுவழியே ஒருகாற் செல்லும் போது, ஆண்டிக் களித்து வாழும் யானைக் கூட்டங்கள் தம் கண்ணுக்குப் புலப்பட, அப்போது—

“ மழைக்கணஞ் சேக்கு மாமலைக் கிழவன்
வழைப்பூங் கண்ணி வாய்வா ளண்டிரன்
குன்றம் பாடின கொல்லோ
களிறுமிக வுடைய இக்கவின்பெறு காடே ”

என்னும் இனிய பாடலைக் கூறினார். “ யானைகளை மிகுதியாகவுடைய இவ்வழகிய காடு, அண்டிரனுடைய (ஆய்) மலையைப் பாடிப் பரிசில் பெற்றதுகொல் என்பது இதன் கருத்து. ஆயின் யானைக்கொடை, காட்டியானைகளைக் கண்டதும் தம் மனதில் தோன்ற, அப்போது தானே சுரந்தெழுந்த பாடல் இஃதென்பது அறியலாம். இன்னும், மோசியார் ஆயின் ஒப்புயர்வற்ற கொடைத் தூய்மையை—

“ இம்மைச் செய்தது மறுமைக் காமெனும்
அறவிலை வாணிகன் ஆய் அல்லன்
பிறரும் சான்றோர் சென்ற நெறியென
ஆங்குப் பட்டன் றவன்கை வண்மையே ”

என்ற பாட்டாற் குறித்தனர். இவ்வுலகில் அறங்கள் செய்யின் அவை மறுமைக்குதவுமென்று மறுபயன் பெறும் எண்ணத்துடன் தருமவியாபாரஞ் செய்யும் வாணிகனல்லன் ஆய் ; அவனது கொடை, பெரியோர்கள் சென்ற வழியென்று உலகோர் கருதுப்படி அமைந்தது ” என்பது இப்பாட்டின் போந்த பொருள். இனி, அம்மோசியார் மற்றோரிடத்தில்,

“ வாதிசை யதுவே வானோர் யிமயம்
தென்றிசை ஆய் குடியின் றுயிற்
பிறழ்வது மன்னோவிம் மலர்தலை யுலகே ”

என இவ்வள்ளல் உலகிற்குபகாரப்படும் சிறப்பைப் புகழ்வார். இவ்வுலகளில் அமைக்கப்பட்ட கருத்து, பொதியில் மலைக்குரிய அகத்தியர்க்கு வழங்கும் புராணகதையடியாக உண்டாயிருத்தல் வேண்டும்.

இவ்வாறு, “ ஆடுநடைப் புரவியுங் களிறுந் தேரும் - வாடா யாணர் நாடு மூரும் - பாடுநர்க் கருகா ஆய் அண்டிரன் ” பெருவள்ளலாய் உலகோர் தன்னை என்றும் நினைக்கும்படி விளங்கி, பின் ‘காலனென்னுங் கண்ணிலி யுய்ப்ப - மேலோருலக மெய்தினன்’. இவ்வள்ளல் பிரிவிற்காற்றாது, இவனதுரிமை மனைவியர் தீப்பாய்ந்து உயிர்விட்டொழிந்தனர். ஆய் இறந்தபோது அவனது பிரிவுக்குப் பெரிதும் இரங்கிப் பாடிய புலவர்கள், உறையூர் ஏணிச்சேரி

முடமோசியார், குட்டுவன்கீரனார் என்போர். இவருள், மோசியார், ஆண்டிரன் விண்ணுலகு சென்றதற்கிரங்கி அடியில்வரும் உருக்க மான பாடலைக் கூறினார்.

“திண்டேர் இரவலர்க் கீத்த தண்டார்
அண்டிரன் வருஉ மென்ன வெண்டொடி
வச்சிரத் தடக்கை நெடியோன் கோயிலுட்
போர்ப்புறு முரசங் கறங்க
ஆர்ப்பெழுந் தன்றால் விசம்பி னானே”*

பெரும்புகழினனாகிய அண்டிரனை விண்ணுலகத்தில் இந்திரன் வாத் திய கோஷங்களுடன் வரவேற்று எதிர்கொண்டான் என்பது இதன் கருத்து; என்றது ஆய் சுவர்க்கஞ்சென்றான் என்பதாம்.

இனி, ஆய் அண்டிரனைத்தவிர, ஆய் எயினன் என மற்றொரு வனும் அகநானூற்றிற் பல விடங்களிலுங் கூறப்படுகிறான். இவனைப் பாடியவர் பரணர் முதலியோர். வேள் ஆயைப் பாடியவராக முற் கூறிய புலவர்கள் இவனைப் பாடியவராகக் காணவில்லை. இவ்வாய் எயினனும் புலவர்க்குப் பேருபகாரியா யிருந்தவனென்று தெரிகின் றது. இவன் வேளாகிய ஆயின் வேறுபட்டவனென்பதை விளங்க வைத்தற்குப்போலும், எயினன் என்னும் சொற்புணர்ப்புடனே பெரும்பாலும் வழங்கப்படுகின்றான். வேள் - ஆயைத் தனியே அண்டிரன் எனவும் கூறுதல்போல, இவனைத் தனியே எயினன் என வும் வழங்குவர்; இதனை, “வண்மையெயினன் வீழ்ந்தனன்” என வரும் அகநானூற்றடியால் அறிக. இவ் வாயெயினன் மிஞ்ஞி யென்பானோடு புரிந்த பெரும்போரில் உயிரிழந்தவனென்பது அக நானூற்றிற் பரணர்பாடல் பலவற்றால் அறியக்கிடக்கின்றது. ஆனால், வேள்-ஆயின் சாவைக்குறிக்கும் புறப்பாடல்கள் அச் செய்தி கூற வில்லை. மேலே கூறிய ஆய் இருவரும் ஒருவராயின், அகப்பாடல் களில் மிகுதியாகப் பயிலும் எயினன்என்னும் அடைமொழி ஆயைப்

* இதன் பொருள்:—திண்ணிய தேரை இரவலர்க்குக் கொடுத்த குளிர்ந்த மாலையையுடைய ஆய் வருகிறான் என்று கருதி, ஒள்ளிய தொடியையும் வச் சிராயுதத்தையுமுடைய இந்திரனது கோயிலுள் போர்த்தலுற்ற முரசுமுழங்க வானத்தில் ஓர் ஓசை எழுந்தது—என்பதாம்.

பற்றிய புறப்பாடல்களில் பரிணாதிருத்தற்கும், புறப்பாடல்களில் வேள், அண்டிரான் என ஆய்க்கு வழங்கும் அடைபொழிகள் எரின னைப்பற்றிய அகப்பாடல்களில் பரிணாதிருத்தற்கும் சிறந்த காண மின்மைபாடல், அன்கிரவாய் ஒருவராகக் கொள்வதே ஒருதலை. அன்றி யும் எரினவையே ஆய் பொதுபிரிப்பதே ஒரு மரியாதை என்று கூறப் பாடாமல், பெரிய காடொன்றற்குத் தலைவனாக வழங்காதிருத்தலும் கண்டுகொள்க. இவ்வாய்-எரினன் வழிற்குன்றத்தற்குரிய நன்ன னது படைத்தலைவனாக உணங்கப்படுகாள். இவற்றால், ஆய் அண்டிர னையும் ஆய் எரினனையும் ஒருவராகக் கொள்ளாது வேறுவேறு தலைவர்களென்று கொள்ளாதலை பொருத்தம் என்பது தெரியலாம்.

இனி, இறந்தேகல் 1750-ஆண்டுகட்கு முன்பு தாலமி (Ptolemy) என்னும் யவனஞ்சிரியர் இப்பாதகண்டமுழுதும் சுற்றி, அக்காலத்துப் பூமியி னியல்புகளையும் அரசிய னிலைகளையும் சிறவற்றையும்பற்றி நீண்ட குறிப்பொன் றொழிபிரிந்துகின்றனர். அக்குறிப்பில், தென் னாட்டைப்பற்றிய பழங்காலச் செய்திகள் சிலவும் காணலாம். (இவ் வஞ்சிரியர் இங்கு வந்த சமயம் கடைச்சங்ககாலமாகவேண்டும்.) யவனர்கள் முன்னுளிற் சொன்னாட்டுப் பெருங் துறைமுகப்பட்டினமா யிருந்த தொண்டி முதலி முதலிய இடங்களில் தம் கப்பல்களுடன் இறங்க, அங்காட்டுக்குரிய பண்டங்களாகிய மிளகு முதலியவற்றை விலைக்குப்பெற்றுச் செல்வதும் உன்னாடுகளில் வியாபாரஞ் செய்வ தும் பெருவழக்கமாயிருந்தனவென்பது, தாலமி முதலியோர் குறிப் புக்களால் விளங்குதலோடு, பழைய சங்கநூல்களாலும் நன்கறியப் படுகின்றது. இதனை “யவனர் தந்த வினைபா ணன்கலம்-பொன்னாடு வந்து கத்யொடு பெயரும்-வளங்கெழு முசிரி” (அகம்) என்பன போன்றவற்றான் அதிக. (கறி - மிளகு) இனித், தாலமியாசிரியர் தம் குறிப்பில் தமிழகத்துள்ள பல நகரங்களைப்பற்றி எழுதியவிடத் தில் ஆயின் நாட்டையும், அதனுள் ஐந்துதுறைமுகங்களையும் குறிக்கின்றார். இவ்வாறு, 1750-ஆண்டுகட்கு முன்னிருந்த யவனஞ்சிரியர் ஆயது நாட்டைக் குறித்திருத்தலால், அக்காலத்துக்கும் முன்பே தமிழகத்து விளங்கியவர், ஆய் வமிசத்தோர் என்பது வெளி யாகின்றது. (இவ்வள்ளல், கடைச்சங்ககாலத்து அரசர்பலர்க்குச் சிறிது முற்பட்டவெனப்பது புறநானூற்றுல் ஊகிக்கப்படுகிறது.)

இனி, திருவனந்தபுர ஸம்ஸ்தானத்துச் சாஸன பரீக்ஷகராகிய ஸ்ரீமான்-து. அ. கோபிநாதராயரவர்கள் M. A. “திருவாங்கூர் ஆர்க்ய லாஜிகல் ஸீரீஸ். No. 11, 12.”—களில் வெளிப்படுத்தியுள்ள கோக்கருந்தடக்கன், விக்கிரமாதித்ய-வரகுணன் என்ற அரசரது சாஸனங்களால், அவ்விருவரும் தந்தையும் மகனுமாக 9-ம் நூற்றாண்டில் இருந்தவர்கள் என்பதும், வேள் ஆயின் மரபினரென்பதும், (அவனாண்ட ஆய் குடியே தம் தலைநகராக உடையரென்பதும் விளங்குவதோடு, அன்றோர் யதுவமிசத்து விருஷ்ணிகுலத்தவரென்ற அரிய செய்தியும் வெளியாகின்றது. இன்னும் இவ்வாய் மரபினரின் நாடு தென் திருவாங்கூர் ராஜ்யமே எனவும், இவரது ஆய்குடி கோட்டாறு (Kotaur) என்ற பழமை பெருமைவாய்ந்த ஊரேயாதல் வேண்டுமெனவும், சாஸனங்களில் வேணாடு என வழங்குவது இவ்வாய்நாடே எனவும், 8-ம் நூற்றாண்டில் விளங்கிய ஜடிலவரம்மன்பரந்தகனென்ற பாண்டியனைப்பற்றிய சாஸனங்களில் இவ்வாய் மரபினர், மலைநாட்டு ஆய்வேள் என்றும், வேண் மன்னன் என்றும் வழங்கப்பட்டுள்ளார் எனவும், என் நண்பராகிய ஸ்ரீமான்-ராயரவர்கள் ஆராய்ந்து எழுதியிருக்கிறார்கள்.

(மேல், வேளிர் வரலாற்றில் “துவனையாண்ட கண்ணபிரானது வழியினரே வேளிர்” என்றெழுதிய நச்சினார்க்கினியர் கூற்றிற்குப் பொருந்த, பிற்காலத்து ஆய்வமிசத்தரசர், அக்கண்ணனது விருஷ்ணிகுலத்தவராகச் சாஸனங்களிலும் கூறப்பட்டிருத்தல், ‘வேளிர் ராதவரே’ என்றும் என் கொள்கையைக் கரதலாமலகம்போல் விளக்கி நின்றல் காணலாம். வேணாடு, வேண்மன்னன், ஆய்-வேள் என்ற தொடர்கள் சாஸனங்களிற் பயிலுதலுடன் ஆய்குடி என்ற பழைய நகரே பிற்காலத்து ஆய்மரபினர்க்கு உரியதாயிருந்தமையும் அறியத்தக்கன. இவற்றுள், வேணாடு என்பது, வேளிருள் ஒரு பிரிவினராகிய ஆய்மரபினர் குடியேறி ஆண்டமைபற்றிப் பின்பு வழங்கிய பெயரே என்பதும், மகாராஷ்டிரமாகிய வேள்புலமே அவர்களது பூர்வதேசமென்பதற்கு, பிற்பட்ட சாஸனங்களிலன்றிப் பழைய தமிழ் நூல்களில், தென்திருவாங்கூர் வேணாடு என வழங்காமையே சான்றதலும் கண்டுகொள்க.)

வேள் - ஆவி.



ஆவி என்பான் வேளிர்குலத் தலைவருட் பழைமையானவரில் ஒருவன். அகநானூற்றில்:—

“வண்டுபடத் துதைந்த கண்ணி யொண்கழல்
உருவக் குதிரை மழவ ரோட்டிய
முருக னற்போர் நெடுவே ளாவி
அறுகோட் டியானைப் பொதினி” (க)

“முழவுறழ் திணிதோள் நெடுவேள் ஆவி
பொன்னுடை நெடுநகர்ப் பொதினி” (கூக)

என வருதலால், இவ்வாவி வேளிர் தலைவனும் சிறந்த வீரனும் பொதினி என்னும் நகர்க்கு உரியவனுமானவன் என்பது உணரலாம். அகநானூற்று அரும்பதவுரைகாரர்— “நெடுவேளாவி - குறுநில மன்னன்; பொதினி - ஆவிமலை” என்று எழுதலின், இவன் இருந்தாண்ட பொதினி என்ற நகர், அப் பெயர்வாய்ந்த மலையின்கண் உள்ளதென்பது விளங்குகிறது. இப் பொதினி என்பது, இப்போது பழனி எனவழங்கும் மலையும் ஊருமாமெனவும், பழனிக்கு ஆவிநன் குடி என்பதே பழைய வழக்காகத் தெரிதலால், அது வேள் - ஆவிக் குரிய ஊர் என்பதை நன்கு விளக்குவதெனவும், பழனி என்ற வழக்குப் பழையதூல்களிற் காணப்படாமையின், பொதினி என்பதே பழனி எனப் பிற்காலத்து மருவியதாகல் வேண்டுமெனவும், வேளா வியின் வழியினனாகிய பேகன் என்ற வள்ளலை ‘வையாவிக்கோ’ என தூல்கள் வழங்குதற்கேற்ப, பழனியிலுள்ள குளமொன்று வையாபுரி (வையாவிபுரி) என இன்றுப் வழங்குவதெனவும்—ஸேதுஸம்ஸ்தான வித்வான் ஸ்ரீமத்-ரா. இராகவையங்கார் அவர்கள் கருதுவர்* இவ்வாவியின் வழியினர் ‘ஆவியர்’ என வழங்கப்பெறுவர்; இம் மரபினனாகிய பேகன் என்ற வள்ளல் ‘ஆவியர் பெருமகன்’ எனக் கூறப்படுதல் காண்க.

* “செந்தமிழ்”த் தொகுதி - உ, பகுதி - க; ஆவிநன்துடி என்ற விஷயம் பார்க்க.

இனி, வேள் ஆவியின் வரலாறுகள் விசேடமாக நூல்களினின்று அறியப்படவில்லை. பதிற்றுப்பத்து ச—சு—அ-ம் பத்துக்களின் பதிகங்களால், வேளாவிக்கோமான் என்பவனுக்குப் பதுமன் என்ற பெயர் வழங்கியதென்பதும், இப் பதுமனுடைய மகளிர் இருவர்—நெடுஞ்சேரலாதன், செல்வக்கடுங்கோ வாழியாதன் என்ற சேரவரசர் களுக்கு முறையே வாழ்க்கைப்பட்டவரென்பதும், இம் மகளிர் வயிற்றில்,— நெடுஞ்சேரலாதனுக்குக் களங்காய்க்கண்ணி நார்முடிச் சேரலும் ஆடுகோட்பாட்டுச்சேரலாதனும்; செல்வக்கடுங்கோவுக்குத் தகடீர் எறிந்த பெருஞ்சேரலிரும்பொறையும் முறையே பிறந்த மக்களென்பதும் விளங்குகின்றன. இதனால், பதுமன் எனப் பெயர் பெற்ற வேளாவிக்கோ, சேர அரசர் பலர்க்குப் பாட்டனானவனென்பது அறியப்படும். இச் சேரர்களில், தகடீர் எறிந்த பெருஞ்சேரலிரும்பொறையைப் பதிற்றுப்பத்தின் எட்டாம்பத்தாற் பாடிய அரிசில்கிழார் என்றபுலவர், ஆவிவமிசத்தவனும் வள்ளலுமாகிய பேகனென்பவனாற் றுறக்கப்பட்ட அவன் மனைவி கண்ணகியை அவனோடு சேர்த்தல்வேண்டி, அவ் வள்ளலைப் பாடின செய்தி கச்சு-ம் புறப்பாட்டாற் றெரிகிறது. இதனால், வேளாவிக்கோவின் மகள் மகனாகிய பெருஞ்சேரலிரும்பொறையும், வேள்-பேகனும் ஒருகாலத்தவராதல் உணரலாம். இவ் விரும்பொறைக்கு வேளாவிக்கோப் பதுமன் மாதாமகனாய் அணிமைக்காலத்தவனாதலின், பேகன் என்ற வள்ளற்கும் அவன் சமீபித்தவனென்பது சொல்லாதே அமையும். இத்துணைச் சமீபகாலத்துக்குள், பதுமன் என்ற வேளாவியின் வழியினர் பெருகி “ஆவியர்” என வழங்கப்பட்டார் என்பதினும், அப் பதுமனுக்கும் முற்பட்ட காலத்தே ஆவி என்ற பெயரோடு ஒருவன் இருந்தனெனவும், அவன் வழியினரே ஆவியரெனவும், வேளாவிக்கோமான் பதுமனும் வையாவிக்கோப் பெரும்பேகனும் அக் குடியினராவரெனவும் கொள்ளுதல் தகுதியுடைத்தாகும். இங்ஙனமன்றி, வேளாவிக்கோப்பதுமனே ஆவியர்குடி முதல்வனாகிய ஆவி எனக்கொண்டு, அவன் தானிருந்தகாலத்தே தன்வழி பெருகவும் தன்பெயர் சிறக்கவும் நின்றான்—எனக் கூறினும் இழுக்காது. இங்ஙனம், வேளாவி, சேரர்வழியிற் பெண்முறையில் முன்னோனாதல் பற்றிப்போலும், அச் சேரரது தலைநகராகிய வஞ்சிப்புறத்தே

வேளாவிக்கோ மாளிகை என்று பிரசித்திபெற்றமந்திரமொன்று அவ்
வேளின்பெயராற் சேரன் செங்குட்டுவன் காலத்தும் விளங்கியது.
இதனை—

“பேரிசை வஞ்சி முதூர்ப் புறத்துத்
தாழ்நீர் வேலித் தண்மலர்ப் பூம்பொழில்
வேளா விக்கோ மாளிகை காட்டி” (கா-௨௮; அ-௧௯௬-௮)

என்னும் சிலப்பதிகார-அடிகளால் உணர்க. புறநானூற்றில் கருவூர்ப்
பக்கத்தில் வேண்மாடமொன்று கூறப்படுதலும் இவ் வேளாவிக்கோ
மந்திரமேபோலும்*. மதுரைக்குத் தெற்கே ஒருகாத தூரத்தில்,
ஆவியூர் என்னும் பெயரில் ஓர் ஊர் உள்ளது. இதுவும், இவ் வாவி
யின்பெயராற் பலஊர்கள் வழங்கப்பட்டசெய்தியை வெளிப்படுக்கும்.

வேள் - எவ்வி.



பழைய வேளிர் தலைவருள் எவ்வி என்னும் பெயர்பெற்றவன்
ஒருவன். கடைச்சங்கத்தவரான கபிலர் என்னும் புலவர், இருங்
கோவேள் என்பவனை “எவ்விதொல்குடி” யைச் சேர்ந்தவனாகக்
கூறுவர். வேள் எவ்வியின் நாடு மிழலைக்கூற்றம் என்பதும் இக்
கூற்றம் கடற்கரையைச்சார்ந்து, பல ஊர்கள் உடையதென்பதும்
உச-ம் புறப்பாட்டில்—

“முந்நீ ருண்டு முந்நீர்ப் பாயும்
தாங்கா வுறையு ணல்லூர் கெழீஇய
ஓம்பா வீகை மாவேள் எவ்வி
புனலம் புதவின் மிழலை”

எனவரும் அடிகளால் விளங்குவனவாம். இம் மிழலைக் கூற்றத்தில்
நீடுர் என்பது எவ்வியின் தலைநகரமென்றும் இதனை அடுத்த எவ்வி

* “சோழன் முடித்தலைக்கோப் பெருநற்கிள்ளி கருவூரிடஞ் செல்வானைக்
கண்டு சேரமான் அந்துவஞ்சேரலிரும்பொறையொடு வேண்மாடத்து மேலிரு
ந்து உறையூர் ஏணிச்சேரிமுடமோசியார் பாடியது” எனப் புறநானூற்றில்
வருதல் காண்க. (௧௩)

நகரம் உறத்தூர் எனவும்—“யாழ்சை மறுகி நீரே கிழவோன் - வாய்வா ளெவ்வி.....உறத்தூர்” என்னும் அகப்பாட்டடிகள் குறிக்கின்றன. (தேவாரம்பெற்ற சோனாட்டுச் சிவஸ்தலங்களுள் திருநீரே என்பதொன்றுண்டு.) மிழலைக்கூற்றத்தே மிழலை எனப் பெயர் வாய்ந்த தனியூர் ஒன்றுண்டென்பதும், அது சிவஸ்தலமென்பதும் * “மிழலைநாட்டுமிழலையே வெண்ணிநாட்டுமிழலையே” என வரும் ஸ்ரீ-சந்தராமுர்த்திகள் தேவாரப்பகுதியால்வெளியாம். (பொது கூடங்கூ-ம் பக்கம்) மிழலைக்கூற்றம் அல்லது மிழலைநாடென்பது சோனாட்டின் கடற்கரைப் பகுதியாம்போது, நீரே மிழலை என்பவை, சிவஸ்தலங்களாகிய திருநீரேரும் திருவிழிமிழலையுமாகக் கொள்ளல் பொருந்துவதாம்†. இம் மிழலைக்கூற்றம் பாண்டிநாட்டின் சில பகுதியையும் முன்பு கொண்டிருந்ததென்பது, திருவாலவாயுடையார் புராணத்தில் திருப்பெருந்துறையைச் சார்ந்த பிரதேசம் மிழலைக்கூற்றத்தைச் சார்ந்திருந்ததாகக் கூறப்பட்டிருத்தலால் வெளியாகின்றது‡. இனி எவ்விதின் மற்றோர் ஊராகிய உறத்தூர் நீடாமங்கலத்தையடுத்து உள்ளது. ஒருகால், இந்நீடாமங்கலமே நீரே ஆயினும் ஆகலாம்.

இம் மிழலைக்கூற்றத்துக்குத் தலைவனாகிய வேள் எவ்வி அருங்குணங்களும் பெருங்கொடையும் வாய்ந்தவன் என்பது புறநானூற்றில் இவனைப்பற்றியுள்ள பாடல்களால் விளங்குவனவாம்; “ஓம்பாவிகை மாவேள் எவ்வி” என மாங்குடிகிழாரும் (புறம்-௨௪) “இரும்பாணெக்கற் றலைவன்” என வெள்ளெருக்கிலையாரும் (௨௨) புகழ்தல்காண்க. இப்புலவருள் வெள்ளெருக்கிலையார் பாடிய புறப்பாடல் இரண்டால் ஒரு பெரும்போரில் எவ்வி புண்ணுற்று வீழ்ந்த செய்தியும், அவன் அப்போரில் இறந்ததன்பின் அப்புலவர் இரங்கிய நிலை

* இஃது ஆனந்தத்தாண்டவபுரம் ரயில்வேஸ்டேஷனுக்குத் தென்மேற்கில் ஒருமைலில் உள்ளது.

† சோனாட்டில், பெருவேளூர், கீழ்வேளூர், புள்ளிருக்கும்வேளூர், வேள்குடி எனவழங்கும் தலங்களின் பெயர்களை நோக்குமிடத்தும், வேளிரால் ஆளப்பட்டது அப்பகுதி என்பது புலனாம்.

‡ நரி குதிரையாக்கிய திருவிளையாடல். பாட்டு-௧௧. மஹாமஹோபாயாயர்: ப்ரும்மஸ்ரீ வே. சாமிநாதையரவர்கள் அரும்பதவுரை பார்க்க. பெரு மிழலைக் குறும்பர் என்ற நாயனார் இம் மிழலைநாட்டுத் தலைவராவர்.

யும் வெளியாகின்றன. எவ்வி பெரும்போரொன்றில் விழுப்புண்ணுற்றான் என்ற வார்த்தை நாடெங்கும்பரவ அதனை, இப்புலவர் விடியற்காலத்தே சிலர் சொல்லக்கேட்டுப் பெரிதும் மனமிரங்கி—“இது பொய்யாகக்கடவது, பொய்யாகக்கடவது; யானைகளைப் பரிசிலர்க்குக் கொடுக்கும் சிறப்பும் வலியுமுடைய அகுதை என்பான்மேற் சக்கரம்பட்டதாகச் சொல்லப்பட்ட வார்த்தைபோல, இதுவும் பொய்யாக வேண்டும்; பெரிய பாண்சுற்றத்துக்கு ஆதாரமாகிய எவ்வியின் மார்பினிடை வேல்தைத்த புண்கள் பலவாயின என்று விடியற்காலத்துச் சொல்லப்பட்ட வார்த்தை” என்னுங் கருத்துப்பட “பொய்யாகியரோ பொய்யாகியரோ” என்ற பாட்டைக்கூறி வருந்தித் தாம் அவ்வள்ளலை நேரிற் கண்டுவர விரைந்து சென்றார். சென்றும் என்? விடியற்காலத்துக் கேள்விப்பட்ட அவ் வார்த்தை பொய்யாகாது மெய்யேயாகியது. வேல் தைத்ததனால் எவ்வி மேலுலகமெய்த அவன் கற்புடை மனைவி நடத்தும் உத்தரகிரியையைக் காணும் துர்ப்பாக்கியமே புலவர்க்குக் கிடைத்தது. அப்போது புலவர் “அந்தோ! வருந்தக்கடவேனோ, யான்; என்வாழ்நாள் இனி மாய்வதாக. பிடியினது அடிபோன்ற சிறிய விடத்தை மெழுகித் தான் விரும்பிய காதலியால் புல்மேல் வைக்கப்பட்ட இனிய சிறுபிண்டத்தை எவ்வாறுண்டான் கொல்லோ, உலகத்தார்யாவரும் புகும்படி திறந்தவாயிலையுடைய, பலரோடுங் கூடியுண்டலை மருவியவன்” எனத் தம் மாற்றாமை தோன்றக்கூறிப் புலம்பினார். (புறம் - ௨௩௪)

வேள் எவ்வியின் வரலாறு இதற்குமேல் அறிய இடமில்லாமற்போனது வியசனிக்கத்தக்கது. இவ் வேள், வேல்தைத்திறக்கும்படி நேர்ந்த பெரும்போர், யாருடன் நடத்தப்பட்டதென்பது விளங்கவில்லை. மாங்குடி கிழார் என்ற புலவர், பாண்டியன் தலையாலங்கானத்துச் செருவென்ற நெடுஞ்செழியனைப் பாடுமிடத்தில்—

ஓம்பா வீகை மாவே ளெவ்வி

புனலம் புதவின் மிழலையொடு

*

*

*

குப்பை நெல்லின் முத்தூறு தந்த

கொற்ற நீள்குடைக் கொடித்தேர்ச் செழிய! (புறம்-௨௪)

சு0

இவ் வேள் எவ்வி, அன்னி என்பவனுக்கு நட்பினன் என்பதும்,
அவ் வன்னி, (தன் காவன்மாமாகிய புன்னையைத் திதியன் என்பான்
அழிக்கவந்தபோது கடுஞ்சினங்கொண்டு போர்க்கு எழும்ப, அச்
சினத்தை ஆற்றவேண்டி அவ்வன்னிக்கு வேள் எவ்வி வேண்டிய
நன்மொழி கூறவும் அவன் கேளாமல்) திதியனோடு பொருது வீழ்ந்
தானென்பதும் கடகூ-ம் அகப்பாட்டால் தெரியவருகின்றன.

இனிக் கபிலர் என்ற புலவர்பெருமான், தம் முயிர்த்தோழ னான வேள்-பாரி என்ற வள்ளலை மாற்றரசர் கூடி வஞ்சித்துக்கொன் றபின், அவ்வள்ளலின் மகளிர் இருவரையும் தாமே அழைத்துக் கொண்டு இருங்கோவேள் என்பானிடம் சென்று, அம் மகளிரை மணந்துகொள்ளுமாறு வேண்ட அதனை ஏற்காது அவ்வேள் மறுத் தனன் என்றும், அப்போது புலவர் அவனை நோக்கி,

“எவ்வி தொல்குடிப் படிஇயர்; மற்றிவர்
கைவண் பாரி மகளிர்; என்றவென்
தேற்றப் புன்சொல் நோற்றிசிற் பெரும!”

எனச் சினந்து கூறினரென்றும் ௨௦௨-ம் புறப்பாட்டால் தெரிகின்
றன. இவ் வடிகளின் உரையிலே,—“இவர் எவ்விபுடைய பழைய
குடியிலே படுவார்களாக; பின்னை இவர் கைவண்மையுடைய பாரி
மகளிர்’ என்றுசொல்லிய எனது தெனியாதபுன்சொல்லைப் பொறுப்
பாயாக, பெருமானே!” எனப் பொருள் கூறப்பட்டுள்ளது. இதனால்,
‘கைவண்பாரி மகளிராகிய இவர் எவ்விபுடியில் (வாழ்க்கைப்) படு
வார்களாக’ என்பதே உரைகாரர் கருதிய பொருளாதல் தெரியலாம்.
ஆகவே, எவ்விதொல்குடியில் உதித்தவன் இருங்கோவேள் என்பது
பெறப்படுதல் காண்க. இவ் விருங்கோவேளின் முன்னோர் சிற்றர
யம் பேரரயம் எனப்பட்டநகரங்களை ஆண்டவர்களென்பதும், கழாத்
தலையார் என்ற நல்விசைப்புலவரை இவன்முன்னோர் இகழ்ந்ததன்
பயனாக, அப் புலவர் பெருமானால் சபிக்கப்பெற்று, அவனார்கள் மண்
மாரியால் அழிந்தனவென்றும்—

“இருபாற் பெயரிய உருகெழு மூதூர்க்
கோடிபல வடுக்கிய பொருணுமக் குதவிய
நீடுநிலை யரையத்துக் கேடுங் கேளினி
நும்போ லறிவி னுமரு ளொருவன்
புகழ்ந்த செய்யுட் கழாஅத்தலையை
இகழ்ந்த தன்பயனே இயறேர் அண்ணல்”

எனக் கபிலர் பாடுதலால் விளங்குகிறது. (புறம்-௨௦௨) சோனாட்
டில் திருவிடைமருதூரை யடுத்து, அரையகுளமென்றும் கழாத்தலை
மேடு என்றுங் கூறப்படும் இடங்கள் உள்ளன வென்றும், பட்டுக்
கோட்டைத் தாலாகாவிலும், அரையகுளம் பட்டணக்காடு எனப்
பட்டவை யுண்டென்றும், பிற்கூறியது பழையநகரமொன்றின் அழி
பாடாகத் தெரிவதென்றும் கேள்விப்படுதலால், முற்கூறியகதையின்
உண்மையை இச்செய்திகள் குறிப்பிக்கின்றன எனலாம்.

வேள் - பேகன்.



இவன், மேலே தனியாகக் குறித்த ஆவியின் குடியில் உதித்த பெருந்தகையாவன்; இவனை வையாவிக்கோப் பெரும்பேகன் எனவும் வழங்குவர். கடைச்சங்கநாளில் விளங்கிய கடையெழுவள்ளல்களில் இவனும் ஒருவன் என்பது “முரசுகடிப்பிசுப்பவும்” என்னும் புறப் பட்டாலும் (கடுஅ) சிறுபாணாற்றுப் படையில் அச- முதல் கஉஉ- வரையுள்ள அடிகளாலும் விளங்கும். இவனது வரையா வள்ளன் மையைப் பாணர் என்னும் பழையபுலவர் புகழுமிடத்து—“குளத்திலும் வயலிலும் களர்நிலத்தும் ஒப்பப்பெய்யும் வரையறையில்லாத மாரிபோலப், பேகனும் கொடையிடத்துத் தான் அறியாமைப் படுவதல்லது, பிறர் படைவந்து பொரும்போது அப்படையிடத்துத் தான் அறியாமைப்படான்”—என்ற கருத்துப்பட,

“அறுகுளத் துகுத்தும் அகல்வயற் பொழிந்தும்
உறுமிடத் துதவா துவர்நில மூட்டியும்
வரையா மரபின் மாரி போலக்
கடாஅ யானைக் கழற்காற் பேகன்
கொடைமடம் படுத லல்லது
படைமடம் படாஅன்பிறர் படைமயக் குறினே”

என அவனது கொடைமடத்தைச் சிறப்பிப்பர். இவனது கொடைமடத்தைப்பற்றிய மற்றொரு செய்தியுமுண்டு; இவ்வள்ளல் ஒருகால் மலைவழியே செல்லும்போது மயிலொன்று தன் சிறகை விரித்து ஆடுவது கண்டு, ‘அது குளிருக்காற்றது வருந்தி நடுங்குகின்றதுபோலும்’ என்று கருதித் தான் மேற்போர்த்திருந்த உயர்ந்த படாத்தை அதன்மேற் சார்த்திச் சென்றான்—என்பதாம். இச்செய்தி—

“உடாஅ போரா ஆகுத லறிந்தும்
படாஅ மஞ்ஞைக் கீத்த எங்கோ
கடாஅ யானைக் கவிமான் பேக!”

எனப் பரணரும் (புறம் - கசக)

“மடத்தகை மாமயில் பனிக்குமென் றருளி
படாஅ மீத்த கெடாஅ நல்லிசைக்
கடாஅ யானைக் கலிமான் பேக!”

என வன்பரணரும் (செ - கசரு)

“வானம் வாய்த்த வளமலைக் கவாற்
கான மஞ்ஞைக்குக் கலிங்க நல்கிய
அருந்திற லணங்கி னுவியர் பெருமகன்
பெருங்கன் னுடன் பேகன்” (சிறுபாண் - அடி. அச - எ)

என இடைக்கழிநாட்டு நல்லூர் நத்தத்தனாரும் கூறுதல் காண்க.
“முல்லைக்குத் தேரும் மயிலுக்குப் போர்வையும் - எல்லை நீர் ஞாலத்
திசைவிளங்கத் - தொல்லை--இரவாம லீந்த இறைவர்போ னீயுங் - கா
வாம லீகை கடன்” என்புழி ஐயனாரிதனாரும் இச்செய்தியைக் குறித்
தார். இவ்வழகிய வரலாற்றால், வேறு பயன் கருதாது உயிர்களி
டத்துப் பேகனுக்கு இயல்பாகவேயிருந்த பெருங்கருணைத்திறம்
விளங்கும். “எத்துணை யாயினும் ஈத்தல் நன்றென - மறுமைநோக்
கின்றோ அன்றேபிறர், வறுமை நோக்கின் றவன்கை வண்மையே”
என, இவ்வள்ளலை நோக்கிப் பரணர் என்ற புலவர்பெருமான் புகழ்ந்
திருத்தலும் ஈண்டு நோக்கற்பாலது.

இங்ஙனம் பேகனென்னும் பெருந்தகை வள்ளலுக்கு உரிய
மனைவியானவள், கண்ணகியென்ற கற்புடையரசியாவள். இம்மனை
யாளுடன் இல்லறம் புரிந்துவந்த பேகனது நல்வாழ்க்கையில் திட
ரென்று மாறுதல் ஒன்று நிகழ்வதாயிற்று. அந்தோ! கண்ணகி என்
னும் பெயர்வாய்ந்த மகளிர்க்கெல்லாம்—தங்கணவர் பாத்தையர்நலம்
நுகர்ந்து மகிழ்ந்திருக்கத்—தாம் தனித்திருந்து அவர்பிரிவாற்றாது
வருந்துதலே இயல்பாயிற்றுப் போலும். கோவலனுடைய கற்புடை
மனைவியாகிய கண்ணகி என்பாள், இளமையில் தன்கணவன் பரத்தை
வயத்தனாய் நின்ற துயரமிக்கு வருந்தியதுபோலவே, இக்கண்ணகிக்
கும், தன் கணவனாகிய பேகன் பொதுமகளொருத்தி மோகத்தில்
ஈழ்ந்தமையால் ஆற்றாமை பெரிதாயிற்று. அருங்குணமும் பெருங்
கொடை வள்ளலுமாகிய இப்பெருந்தகை, இங்ஙனம் பொதுமகள்

வலைப்பட்டு, தன்னிய மனைவியைப்பற்றிய சிந்தையையிலவாது உடைந்தது, விதியின் வலிபோலும். பேகனுக்கும் கண்ணகிக்கும் நேர்ந்த இப்பிரிவுபற்றிய செய்தியானது அவர்களது இல்லாழ்க்கைக் காலத்தே பெரிதும் உபசரிக்கப் பெற்றும் பெரும்பயனடைந்த புலவர் பெருமக்களாகிய கபிலர், பாணர், அரிசில்கிழார், பெருங்குன்றார்கிழார் என்ற சான்றோர்கட்கு எட்டியதும், அப்புலவர்கள் முன்போலக் கண்ணகியும் பேகனும் சேர்ந்துவாழ முயல்வாராயினர். இவர்கள் பேகனையடைந்து, அவன் மனைவி கண்ணகியின் வாழ்க்கையில் இாக்கத்தோன்றக் கூறும் மாட்சி, பெரிதும் விமக்கற்பாலது. இப்புலவரிற் கபிலர் என்ற புலவர்பெருமான் பேகனிடஞ் சென்று அவனை நோக்கி—“சிறந்த மலைநாடனே! போர்வன்மையும் கொடைத்திறமுமுடைய பேக! நேற்று வழிநடந்து வருந்திய என் சுற்றம் பசித்ததால், உயர்ந்த மலையிடத்துள்ள சிறிய ஊரில் உன்வாயிற் கண்ணை வந்து நின்னையும் நின்மலையையும் வாழ்த்தி யான் பாடி நின்றேனாக, அப்போது துக்கத்துடன் சொரிந்த கண்ணீரையுடையவளாய் அக்கண்ணீர் முலையிடத்தை நனைக்கும்படி பொருமி, வேயங்குழல் இரங்கியொலிப்பதுபோல, ஒருத்தி அழுதாள்: இரங்கத்தக்க அன்னாள், யார் கொல்லோ, சொல்க” என்று, அவ்வள்ளலும் கேட்டிரங்கும்படி கூறினர். இவ்வாறே பாணரும்,* அவ்வள்ளலைக்கண்டு, “நேற்றுமலையில் நின்மழைமிகுந்த காட்டை யாங்கன்பாடிக்கொண்டு வந்தேமாக, நிலமலர்போன்ற கண்களினின்றும் கலங்கி விழ்ந்த நீர்த்துளிகள், பூணையுடைய தன்மார்பகத்தை நனைக்கும்படி வருந்தி நின்ற ஒருத்தி எம்முன் வந்து தோன்ற, அவளைநோக்கி யாங்கள், ‘இளைபோய்! எங்களுடைய நட்பைவிரும்பும் தலைவனாகிய பேகனுக்கு நீ உறவினையோ’ என்று வணங்கிக் கேட்டபோது, அவள், காந்தன் மொட்டுப்போன்ற தன் விரலாலே தன் கண்ணீரைத் துடைத்துக் கொண்டு ‘நாங்கள் அவனுடைய உறவினர் அல்லேம்; கேளுங்கள், விளங்கிய புகழையுடைய பேகன் எம்மை யொக்கும் ஒருத்தியுடைய அழகைக் காதுவித்துத் தன் இதரில் இந்நல்லூரின்கண் அடிக்கடி வரு

* இவர் பாடியது “அருளாயாகலோ கொடிதே” (புறம்-கச்ச) என்பது. “இது, கண்ணகி காரணமாக வையாவிக்கோப் பெரும் பேகனைப் பரணர் பாடிய கைக்கிளைகதைப் பாடாண்பாட்டு” என்பர் கச்சினூர்க்கினியர் (தொல். பொருளதி. பக் - ௨௧௦.)

வன் என்று சொல்லுவர்' என்று கூறினான்; இஃது என்னே! தலைவ!
நீ அவர்கு இரங்கி அருள்பண்ணுகிறுத்தல் மிகக்கொடியது" "பயி
லுக்கொங்கிப் போர்வையளித்த பெருங்கருணையுடைய பேக! யாம்
இப்போது பசித்து நிர்ப்பால் வரவில்லை; எப்பாற் றுங்கப்பட வேண்டிய
சுற்றமும் இப்போது இல்லை; பேரருளாள! நீ அறிநெறியில் ஒழுக
வேண்டும் என்பதே யாம் இரக்கும் பரிசில்: ஆதலால் நீ உன் தேரில்
ஏறிச்சென்று, பார்ப்பதற்கரிய துக்கத்தைக் கொண்ட உன் சுற்புடை
மனைவியின் சிந்தாகுலத்தைத் தீர்ப்பாயாக" என்றனர். இவ்வாறே,
தாம் பரிசில் வேண்டி வரவில்லை யென்றும், நீ அவளைச்சென்று சேர்
தலே யாம் வேண்டுவதென்றும்— அரிசில் கழாரும், பெருங்குன்றார்
கிழாரும் பேகனைக்கண்டு பாடினர்.* இங்ஙனம், அக்காலத்தே தமிழ்
நாட்டுப் பெருமக்களார் விளங்கிய புலவர் வேண்டுகோளுக்குப் பே
கன் இன்னது செய்தான் என்பது தெரிந்திலதேனும், வேண்டியோர்
க்கு வேண்டியாங்களிக்கும் பெருவள்ளலாகிய அவன், இத்தகைய
பெருமக்கள் நெடுந்தூரத்திலிருந்து வந்து தன்பால்வேண்டிய விருப்
பத்தை நிறைவேற்றுகிரான் என்றே நம்பலாம்.

இனி இவ்வேள் - பேகனைப்பாடிய அரிசில் கழார், வேளாவிக்
கோமான் பதுமனுக்கு மகன்வயிற்றுப் பெயராகிய, தகடீர் எறிந்த
பெருஞ்சேரலிரும் பொறையைப் பதிற்றுப்பத்து எட்டார்ப்பத்தாற்
புகழ்ந்துள்ளார். எனவே, வேளாவிக்கோவின் வழியினனாகிய பேக
னும், அவ்வாவிக்கோவின் மகன் மகனாகிய பெருஞ்சேரல் இரும்
பொறையும் ஒருகாலத்தவராதல் பெறப்படும். ஒருகால், பேகன்,
வேளாவிக்கோமான் பதுமனுக்கு மகனாகவேனும் அன்றி மகன்மகனா
கவேனும் இருத்தலும் கூடும்.வையாவிக்கோப் பெரும்பேகன் என்று
இவ்வள்ளல் வழங்கப்படுதலால், இவனார் வையாவிபுரியாகிய ஆவி
நன்குடி என்பது தெரிகிறது. இவ்வாவிநன்குடிக்குச் 'சித்தன்
வாழ்வு' என்பதும் ஒரு பழம்பெயராம். இதனை, "நல்லம்பர் நல்ல
குடியுடைத்துச் சித்தன் வாழ் - வில்லம் தொறுமுன் நெரியுடைத்து -
நல்லரவப் - பாட்டுடைத்துச் சோமன் வழிவந்த பாண்டியநின் - நாட்

* இப்புலவர்கள் பாடல்களைப் புறநானூற்றில் கசந - முதல் கசஎ - வரை
யுள்ள பாடல்களால் உணர்க.

டைத்து நல்ல தமிழ்” என்னும் ஒளவைவாக்கானும் அறிக*. இப்பாட்டாற் சித்தன் வாழ்வாகிய ஆவிநன்குடியில், சங்கநாளில் அந்தணர் மிகுந்திருந்தமை வெளியாம். சித்தன் வாழ்வு என்பது பழநியாண்டவர், கோயில் கொண்டமைபற்றி வந்தபெயர்: “சித்தன் - பிள்ளையாருக்குத் திருநாமம்” என்பர் நச்சினூர்க்கினியரும்.

வேள் - பாரி.

—:0:—

பழைய வேளிருடைய வரலாறுகளுள்ளே பாரி என்னும் பெருந்தகையின் சரித்திரம், இனிமையும் பெருமையும் இரக்கமுமுடையதாகும். மாரியன்ன வரையா நகையால் உலகமுள்ளளவும் ஒங்குபுகழ் நிறுவிய தமிழ்வள்ளல்களில், இவ்வேளிர் தலைவனையே முதல்வனாகச் சொல்லல் தகும். தமிழ் மூவேந்தரும் மற்றைச் சிற்றரசர்களும்போல, இப்பாரி, நாடும் பொருளும் நன்குபடைத்தவனில்லையாயினும், இவனது வள்ளன்மை அவரெல்லாரையும் பெரிதுங் கீழ்ப்பட வைத்தமையால், இவனதுபெருமை மலைமேல் விளக்குப்போல் விளங்குவதாயிற்று. இவ்வேளிர் தலைவனது வள்ளன்மையையே, கொடைப்பெருமைக்கு ஓர் எல்லைக்கல்லாகப் பிற்காலத்துப் பெரியோர்களுங் குறித்துவைப்பாராயினர். எத்தனையோ வள்ளல்கள் முன்னாளில் விளங்கியிருப்பினும், “கொடுக்கிலாதானைப் பாரியே யென்று கூறினுங் கொடுப்பாரிலை” என்னும் அருமைத்திருவாக்காற் குறிக்கப்பட்டவன், இப்பெருந்தகையேயன்றோ. முற்காலத்தே புலவரையும் இரவலரையும் இவன் எவ்வாறு போற்றிவந்தவனென்பதும், பண்டைச் செந்தமிழ்ப் புலவர் இவனது தடங்கருணையையும் பெருங்கொடையையும் எங்ஙனம் புகழ்ந்துள்ளா ரென்பதும், பிறவரலாறுகளும் சங்கநூல்களில் இவ்வள்ளலைப்பற்றிய பாடல்களை நோக்குவார்க்கு நன்குவிளங்கும். அந்நூல்களிலும் பிறவற்றிலும் இவனது வாழ்க்கைபற்றிக் கூறும் வரலாறுகளை, செவ்வனம் ஆராய்ந்து ஸேது

* திருமுருகாற்றுப்படையுரை; பக் - ௨௭; நச்சினூர்க்கினியர், சித்தன் வாழ்வு என்பது ஆவிநன்குடிக்கு ஒருபெயர் என்றெழுதல் காண்க.

ஸம்ஸ்தான வித்வான் ஸ்ரீ: ரா. இராகவையங்கார் அவர்கள் செந்தமிழ்ப் பத்திரிகை இரண்டாந் தொகுதியில், ஒளவையார், பாரிமகளிர் என்ற வியாசங்களிலே நன்கு விளக்கிக் காட்டியிருக்கிறார்கள். அவர்கள் கூற்றை இவ்வியாசத்துக்கேற்ப ஒழுங்குபடுத்துக்கூறிப், பின்பு இவ்வள்ளலைப்பற்றி யாமறிந்த சிலவிசேடங்களையும் எழுதுவேம்.

“பாரி என்பான், தமிழ்நாட்டிற் பண்டைக்காலத்தே பெரும் புகழ்பெற்று விளங்கிய வள்ளல்கள் எழுவருள் தலைமை வாய்ந்தவன். வேள் என்னும் பட்டம் பெற்ற உழுவித்துண்போர் வகையினன். செல்வமிக்க முந்நாறு ஊர்களையுடைய பறம்பு நாட்டுக்குத் தலைவன்; இவனது பறம்புநாடு, பறநாடு எனவும் வழங்கப்படும்; ‘பாரி பறநாட் டிப் பெண்டிரடி’ ‘பறநாட்டுப் பெருங்கொற்றனார்’ என வழங்குவது காண்க. இவன் பறம்பென்னும்பெயருடைய வளமலைக்கண்ணே வலியுடையதோர் பேரரண் அமைத்து அதனைத் தன் அரசிருக்கை யாக்கி அதன்பாற் சிறக்கவீற்றிருந்தோன்; இவனதுமலையரண், பெரிய அழகும் அரியகாவலும் உடையது (நற்றிணை. ௨௫௩) எனவும், பகை வர் முற்றியகாலத்தும் வறங்கூர்ந்தகாலத்தும் தன்னகத்துவாழ்வார் இனிதுண்டு செருக்குதற்குரிய மூங்கில் நெல்லும் பலாப்பழமும் வள்ளிக்கிழங்கும் நறுந்தேனும் தன்பால்மிக்கதெனவும், (புறம்-௧௦௯) என்றும் வற்றாததும் பேரினிமை பயப்பதுமாகிய குளிர்ந்த நீரையுடைய பைஞ்சுனையொன்று தன்கண் உடையதெனவும் (அகம்-௭௮; குறுந்தொகை - ௧௬௬) சான்றோர் கூறுவர். இப்பறம்பு பாண்டி நாட்டதென்பது, “வரிசைத் தமிழ்புனை பாரியும் பாண்டியன் மண்ட லமே” என்னும் பாண்டிமண்டலசதகச் செய்யுளாற் (கூச) புலப்படு கிறது. இப்பாரி, ‘உலகுடன் திரிதரும் பலர்புகழ் நல்லிசை - வாய் மொழிக் கபிலன்’ (அகம் - ௭௮) என நல்லிசைப்புலவர்களால் மேம் படுத்தேத்தப்பட்ட கபிலர் என்னும் புலவர் தலைவர்க்கு உயிர்த்தோழ னானவன். (புறம் - ௨௦௧.) “புலங் கந்தாக இரவலர் செவினே - வரை புரை களிற்றொடு நன்கல னீயும் - உரைசால் வண்புகழ்ப்பாரி” (அகம்- ௩௦௩) என ஒளவையார் பாடுதலால், இவன் அவராலும் பேரன்பு பாராட்டப்பட்டவனென்பது புலனாம். இவன் நிழலில்லாத நீண்ட வழியிற் றனிமரம் போல நின்று, தன்னையடைந்த அறிஞர் மடவர் வலியர் மெலியர் யாவர்க்கும் இன்னருள் சுரந்து, மூவேந்தரினும்

மிகுதியாக நன்கு வழங்கிய வள்ளியேயான். இவனது பெருங்கொடைக் குக் கபிலர் மாரியினையே பல்விடத்தும் உவமை கூறுவர்; ‘மாரிவண்பாரி’ (பதிற்றுப். எக) ‘பாரி யொருவனுமல்லன் - மாரியுமுண்டென லெகுபுரப்பதுவே’ (புறம் - ௧௦௭) எனவருவனவற்றால் உணர்க. இவன், ஒருநாள் பொற்றேருர்ந்து ஒருகாட்டிற் செல்லும்போது, முல்லைக்கொடியொன்று படர்தற்குக் கொழுகொம்பின்றி வெற்றிடை யிலெழுந்து காற்றால் தளர்ந்து நடுங்குவதுகண்டு, அவ்வோரறிவுயிர் மாட்டும் உண்டாகிய பேரருளால், அஃது இனிதுபடருமாறு, தனது பொற்றேரை அதன்பக்கத்திட்டுத் தன் இணையடி சிவப்ப நடந்து போயினன் என்பர். இவ்வரிய பெரிய வள்ளன்மையே—

“பூத்தலை யறாஅப் புனைகொடி முல்லை
நாத்தமும் பிருப்பப் பாடா தாயினும்
கறங்குமணி நெடுந்தேர் கொள்கெனக் கொடுத்த
பரந்தோங்கு சிறப்பிற் பாரி” (புறம் - ௨௦௦)

“ஊருட னிரவலர்க் கருளித் தேருடன்
முல்லைக் கீத்த செல்லா நல்லிசைப்
படுமணி யானைப் பறம்பிற் கோமான்
நெடுமாப் பாரி” (ஊ - ௨௦௧)

“சிறுவீ முல்லைக்குப் பெருந்தேர் நல்கிய
பறம்பிற் கோமான் பாரி” (சிறுபாணாற்றுப்படை)

“முல்லைக்குத் தேரும் மயிலுக்குப் போர்வையும்
எல்லைநீர் ஞாலத் திசைவிளங்கத்—தொல்லை
இரவாம லீந்த இறைவர்போல் நீயுங்
கரவாம லீகை கடன்” (வெண்பாமாலை. பாடாண் - ௬)

• என்பனவற்றாற் பாராட்டப்படுவது. தன்னரசிருக்கையாகிய பறம்பு மலையொழியத் தன்னாட்டு முந்நூறு ஊர்களையும் இவன் இரவலர்க் கே அளித்தனன் என்று கபிலர் கூறுவர்: “முந்நூறுர்த்தே தண் பறம்பு நன்னாடு - முந்நூறாரும் பரிசிலர் பெற்றனர்” (புறம் - ௧௧௦) என்பதனால் உணர்க. இவனது வரையாவண்மை “கொடுக்கிலாதானைப் பாரியே யென்று கூறினுங்கொடுப்பாரிலை” (தேவாரம்) என்பதனால்,

சைவசமயாசாரியாகிய சுந்தரமூர்த்தி நாயனாராலும் எடுத்தாளப் பட்டது என்பதொன்றே இவனது வள்ளற்றலையையத் தெள்ளிதிற் புலப்படுத்தும். இங்ஙனம் மாரிபோன்ற வரையாகையால், இவன் யாரினும் சிறக்கவிளைத்த பெரும்புகழ்க்கு அழுக்காறுகொண்டு, தமிழ் மூவேந்தரும் ஒருங்குகூடிப் படையெடுத்துப்போய், இவனது பறம் பாகிய மலையரணை நெடுங்காலம் முற்றுகைசெய்ய, அதனால் அவ்வரண் அடைமதிப்பட்டது.* அப்போது வேள்பாரிக்கு உயிர்த்துணைவராய் அக்காலத்தும் அங்கிருந்த கபிலர் என்னும் புலவர்பெருமான் கிளிகளை வளர்த்து விடுத்தது, அரணுக்கு அப்புறத்தே விளைநிலங்களில் உள்ள நெற்கதிர்களை நானுங் கொணரச்செய்து, அங்கிருந்த குடிபடைகளை அருத்திப், போரால் தளராவண்ணம் பாதுகாத்துவந்தனர். இவ்வரிய கதை—

“உலகுடன் திரிதரும் பலர்புகழ் நல்லிசை
வாய்மொழிக் கபிலன் சூழச் சேய்நின்று
செழுஞ்செந் நெல்லின் விளைகதிர் கொண்டு
நெடுந்தா ளாம்பன் மலரொடு கூட்டி
யாண்டுபல கழிய வேண்டுவயிற் பிழையாது
ஆளிடேக்தடந்து வாளம ருழக்கி
ஏந்துகோட் டியாணை வேந்த ரோட்டிய
கடும்பரிப் புரவிக் கைவண் பாரி
தீம்பெரும் பைஞ்சுனைப் பூத்த
தேங்கமழ் புதுமலர் நானுமிவள் நுதலே”

எனவரும் அகப்பாட்டாலும் (எஅ) “இதனுட் ‘கபிலன் சூழ’ என்றது - அரசர் மூவரும் வளைத்திருப்ப அகப்பட்டிருந்து, உணவில் லாமைக் கிளிகளை வளர்த்துக் கதிர்கொண்டு வரவிட்ட கதை” எனவரும் அதனுரையாலும் அறியப்படும். இதுவே—

“உரைசால் வண்புகழ்ப் பாரி பறம்பி
னிரைபறைக் குரீஇயினங் காலைப் போகி
முடங்குபுறச் செந்நெல் தரீஇயர் ஓராங்கு

* அடைக்கப்பட்ட மதிலினுள்ளே தங்குதல்.

இரைதேர் கொட்பின வாகிப் பொழுதுபடப்
படர்கொண் மாலைப் படர்தந் தாங்கு” (அகம்-௩௦௩)

என்பதனால் ஐளவையாராலும் எடுத்துக் கூறப்பட்டதாம். பின் கபிலர், பறம்புபுறநிறிய மூவேந்தரையும் நோக்கி, “நீவிர் முத்திறத் தீரும் ஒருங்குகூடித் தானையாணை குதிரைமுதலிய படைகொண்டு எத்துணைக்காலம் முற்றிப் பொருதீராயினும், இப்பாரியுடைய பறம்பு உம்மாற் கொள்ளுதல் அரிது; இவனது முந்நாறாரையும் இவன்பாற் பாடிப் பெற்ற பரிசிலர்சீபால நீவிரும் பாடினராய்வரின், கொள்ளுதல் எளிது” என்று, இவனது புரவலர்க்கருமையும் இரவ லர்க்கு எளிமையுமாகிய பெருநிலையைத் தம் இனியபாடலான் அறி விக்க, (புறம்-௧௧௦) அதனால் அவ்வேந்தர் இவனை எதிர்த்து வெல் லுதல் அறிதென்பதோர்ந்து இவனோடு பொருதற்கஞ்சி ஓடினர் என்பர். மேலே, “ஏந்துகோட்டி யாணை வேந்த ரோட்டிய - கடும் பரிப் புரவிக் கைவண் பாரி” என்றதனால், இவன் அம்மூவேந்தரை யும் வென்றோட்டியமை நன்கு புலப்படும். இதன்பின் மூவேந்த ரும் ஒருங்குகூடி வேறொரு சூழ்ச்சிசெய்து பாரியை வஞ்சித்துக் கொன்றனர். இதனை ௧௧௨-ம் புறப்பாட்டுரையில் “ஒருவனை மூவேந் தரும் முற்றியிருந்து வஞ்சித்துக் கொன்றமையின்” எனவருதலால் அறிக. “பாரியும் பரிசிலர் இரப்பின்—வாரேன் என்னான் அவர்வரை யன்னே” (புறம்-௧௦௮) எனக் கபிலர் பாரியினியல்பு கூறுதலால், அவ் வேந்தர் மூவரும் இவனியல்புக்குத் தகப் பரிசிலர் வேடம்பூண்டோ, பிறரைப் பரிசிலராக விடுத்தோ இவனை இரந்து தம்மகப்படுத்திக் கொன்றனராதல்வேண்டும். இக்கருத்து—

“புரிசைப் புறத்தினிற் சேரனும் சோழனும்* போர்புரிய
இரியச் சயங்கொண்ட போதினில் யாமினி யீங்கிவனைப்
பரிசுக்கு நல்ல கவிபாடி னால்வரும் பாக்யமென்றே
வரிசைத் தமிழ்புனை பாரியும் பாண்டியன் மண்டலமே”

என்னும் பாண்டிமண்டல சதகச் செய்யுளினும் (சுச) பயில்வது கண்டுகொள்க.

* இந்துலுடையார், பாண்டிமண்டலச் சிறப்பையே கூறிப்போந்தவராத லின், பாண்டியனும் அப்போரில் இரிந்தோடினன் எனக்கூற உடன்பட்டிலர் போலும்.

இப்பனம், பாவலர்க்கு இன்னொரு, இவ்வலர்க்கு இனியொரு விளங்கிய நல்லிசை வள்ளலான வேள்-பாரி, முவேர்தர் சூழ்ச்சியால் இறந்தபின்னர், அவனுக்கு இன்னுயிர்த்தோழராகிய புலவர்பெருமானுன கபிலர், அவ்வள்ளலை நீத்துத் தமிழ்த்துயிர்வாழ்தற்கு மனமில்லாராயினும், அவனுடைய அறிவுடைமகளினைக் காப்பதற்கு வேறொருவரும் இலராதல்பற்றி உயிர்கொண்டுநின்று, அம்மகளிர்க்குத் தக்க அறிவும் பெருமையுமுடைய கணவரைத் தேடநீனைந்து, அவர்களுடன்,* அவர்கட்குத் தமக்கும் பேரன்புமிக்க பறம்பினை விடமுடியாமலே விடுத்து, அப்பாரியை நினையுந்தோறும் பறம்பினைத்திரும்பிநோக்குந்தோறும் உள்ளம் நெக்குநெக்குநுகிக் கண்ணீர்வாரநின்று, ஆற்றொனாத் துயராற் பொங்கியெழுந்த அன்புடைப் பாடல்களால் பாரியையும் பறம்புமலையையும் புகழ்ந்துகொண்டேசென்று ஓரூறிற் றங்கினர். அங்கு அன்றிாவு நிலாத்தோன்றியபோது அவருடனிருந்த பாரியின் அருமைமகளிர், தாம் இதற்கு முந்திய நிலாக்காலத்தில் தமது அரசநிலையிட்ட திருவுடைநகர்க்கண்ணே இனிது மகிழ்ந்து விளையாடியதாம், அடுத்த நிலாக்காலத்துத் தாம் தந்தையிழந்து, தண்பறம்பிழந்து, தமிழராய்த் துச்சிலொதுங்கித் துயர்கூரின்றதாம் தம்முள்ளத்தே தோன்ற அப்போது, மனமுருகி—

“அற்றைத் திங்க ளவ்வெண் ணிலவின்

எந்தையு முடையேம், எங்குன்றும் பிறர்கொளார்;

இற்றைத் திங்கள் இவ்வெண் ணிலவின்

வென்றெறி முரசின் வேந்தரெங்

குன்றுங் கொண்டார்; யாம் எந்தையு மிலமே.” (புறம்-௧௧௨)

என்னும் பாடலைப் பாடினர். இப்பாடலால், இச்செய்யுள் செய்தற்கு ஒரு மாதத்துக்குமுன், பாரி தன்னரசிருக்கையாகிய பறம்பின்கண் தன் மகளிர் முதலியோருடன் இருந்து வாழ்ந்துவந்தவனென்பது புலப்படும் இப்பாடல் சங்கத்தாராற்றொருக்கப்பட்ட புறநானூற்றில் ஒன்றாகக் காணப்பட்டவாற்றால், இம்மகளிர் நல்லிசைப்புலவராதல்

* பாரி இறந்தபின், அவன் மனைவியையும் கபிலர் அழைத்துச்சென்றதாக இன்மையால், அவள் தன் கணவனுடன் உயிர்நீத்தனள்போலும்.

† துச்சில் - பிறர் இருப்பு.

உணரப்படும். பாரிமகளிர் இருவர் என்பது மேலே புலப்படுத்தலின், ஈண்டும் 'பாரிமகளிர் பாடியது' எனப் பொதுப்படக் கூறப்பட்டமை பற்றி, அவ்விருவருமே செந்தமிழ்ப்புலமைமாற் சிறந்தவரென்பது தெளிவாகும். புலவரிருவர் சேர்ந்து ஒருபாடல்பாடுவது முன்னே வழக்கே. இம்மகளிரது செந்தமிழ்ப்புலமை, தம்மரும்பெற்ற நகரத்த யாகிய வள்ளற்பார்க்கு ஆருயிர்த்தேவாழாரான கபிலர் என்னும் புலவர் தலைவர்பாற் பெற்றதாம். இதன்மேற் கபிலர் அவ்வூரை விடுத்தது இளவிச்சிக்கோ என்பவரிடஞ்சென்று, இம்மகளிரது உயர்குடிப்பிறப்பு முதலியவற்றை எடுத்துரைத்து இவர்களை மணஞ்செய்துகொள்ளும்படி அவனைப் பாடி வேண்ட அவனுடம்படாமை யால், இருங்கோலென் என்பாவிடஞ் சென்று அவனையும் அவ்வாறு வேண்ட அவனும் அங்ஙனமே உடம்படானும் மறுக்க, இதற்காக அவனை முனிந்துபாடி, பாரிகுடிக்கும் முலைந்தர்க்கும் உண்டாகிய பகைமைபற்றி அரசரொருவரும் இவர்களை மணஞ்செய்துகொள்ள இயையாமையால் மனநொந்து, கபிலர், அம்மகளிரைத் தமக்கிரிய பார்ப்பார் சிலர்பாற்படுத்தி, பாரியின் பிரிவாற்றாது வடக்கிருப்பாராயினர். இதற்கிடையில், கபிலர் செல்வக்கடுங்கோவாழியாதன் என்ற சேரமான்பாற் சென்று, அவனைப் பத்துப்பாடல்களாற் புகழ்ந்துபாடி நூறுயிரங்காணமும் அவன் மலைமேலேறிக் கண்டுகொடுத்த நாகும் அவன்பாற் பெற்றனர் எனத் தெரிகின்றது. இதனை பதிற்றுப்பத்தினுள் எழும் பத்தாவது. இவர், பாரி இறந்தபின்னேதான், அவனது நற்குண நற்செயல்கள் செல்வக்கடுங்கோவாழியாதனிடமும் இருப்பனவாகக் கேட்டு அவனைக் காணச்சென்றனாவர். இதனை—

‘பலாஅம் பழுத்த பசும்புண் ணாரியல்
வாடை தூக்கும் நாகுகெழு பெருளிறல்
ஓவத் தன்ன வினைபுனை நல்விற்
பாவை யன்ன நல்லோள் கணவன்
பொன்னி னன்ன பூவிற் பசியிலைப்
புன்கா லுன்னத்துத் தலைவ னெங்கோப்)
புலர்த்த சாந்திற் புலரா வீகை
மலர்த்த மார்பின் மாரிவண் பாரி

முழவுமண் புலா இவலை ரினை ய
வாராச் சேட்புலம் படர்ந்தோ னளிக்கென
இரக்கு வாரேன் எஞ்சிக் கூறேன்
ஈத்த திரங்கான் ஈத்தொறு பகிழான்
அமரா வள்ளியன் என்ன நுவலுநின்
கல்விசை தரவந் திசினே”*

என்னும் பதிற்றுப்பத்தான் (எ-ம்பதது. க) அறிக. இச்சேரன்பால்
இவர் சொந்தகாலத்து இப்பாரிமகளிரும் உடனிருந்தனர் போலும்.
இப்பகளிப் வரலாற்றினைப் புறகாணாது ஒன்றே துணையாகக்கொண்டு
ஆராயின், அதன்கண்—

ககஉ-ம் பாட்டு:—இது பாரி மகளிர் பாடியது.

ககங:—இது அவன் (பாரி) மகளிரைப் பார்ப்பார்ப் படுக்கக் கொண்டு
போவான் பறம்புவிடுத்த கபிலர் பாடியது.

ககச:—அவன் மகளிரைக் கொண்டுபோம் கபிலர் பறம்பு நோக்கிநின்று
சொல்லியது.

உரு:—இது பாரி மகளிரை விட்டு வேளுழைக் கொண்டு சென்ற கபிலர்
பாடியது.

உருக:—இது பாரி மகளிரை இருங்கோ வேளுழைக் கொண்டுசென்ற
கபிலர் பாடியது.

உருஉ:—இருங்கோவேள் பாரிமகளிரைக் கொள்ளாளுகக் கபிலர் பாடியது

உருக:—வேள்-பாரி தஞ்சையவழி, மகளிரைப் பார்ப்பார்ப் படுத்து வடக்
கிருந்த கபிலர் பாடியது.

* “படர்ந்தோன் என்பது முற்று; அளிக்கென என்பது நீ எம்மை அளி
ப்பாயாக எனச்சொல்லி என்றவாறு; இரக்கு என்பது தன்வனை. எஞ்சிக்கூ
றேன் என்பது, உண்மையின் எல்லையைக்கடந்து பொய்யே புகழ்ந்து சொல்
வேன் எ-று. யான், பாரி சேட்புலம் படர்ந்தான்: நீ எம்மை அளிக்க: எனச்
சொல்லி, இரக்கவென்றுவந்து சில புகழ்ந்து சொல்கின்றேனும் அல்லேன்; அஃ
தன்றி யான் உண்மையொழியப் புகழ்ந்து சொல்கின்றேனும் அல்லேன்; ஈத்த
திரங்காமை முதலாகிய பாரி நற்குணங்களை நன்பால் உளவாக உலகஞ்சொல்
லும் மின்புகழ் நன்பாலே தரவந்தேன்”—என்பது இவ் வடிகளின் பழைய
உரை.

என வருவனவற்றால், பாரிமகளிர் ஒருதிலர் என்பதும், அவர் பாட வல்லவென்பதும், அப்பாரி இறந்ததின் அவனது தோழராகிய கபிலனென்னும் புலவரந்தனரால் இளவிச்சக்கோ இருங்கோவேள் என்னும் அரசரிடம் தம்மை மணஞ்செய்துகொள்ளும்படி வேண்டப் பட்டன ரென்பதும், அவ்வரசர் அதற்கு உடம்படாமையாற் க்பில ராற் பார்ப்பார்ப் படுக்கப்பட்டன ரென்பதும்,* இவரைப் பார்ப்பார்ப் படுத்தபின் கபிலர் பாரி பிரிவாற்றாது வடக்கிருந்தன ரென்பதும் அறியப்படும்.

இங்மனம், பாரிமகளிரை அரசரெவரும் மணம் புரிந்து கொள் ளாமையால், அவர்களைத் தமக்கு வேண்டிய பார்ப்பார்சிலரது பாது காவலில் வைத்துத் தம்முயிர்க்குயிராயிருந்த வள்ளலிறந்ததன்பின் உலகத்தே தாம் உயிர்வாழ ஒருப்படாது—“பாரி! நீயும் யானுங் கலந்த கட்பிற்குப்பொருந்த யானும் நின்னுடன் கூடப்போவதற்கு மனமிப்பையாமல் ‘நீ ஈண்டுத் தவிர்க’ என்று சொல்லி—இவ்வாறு மாறுபட்டனையாதலின், நினக்கு நான் பொருந்தினவ னல்லேன்; அதனால், நீ எனக்கு உதவிசெய்த காலங்களிலும் என்னை வெறுத்திருந் தனைபோலும்; இங்மனமாரினும், இப்பிறப்பின்கண் நீயும் நானுங் கூடி இன்புற்றிருந்தவாறுபோல, மறுபிறப்பினும் நின்னொடுகூடி வாழ்தலை விதி கூட்டுவதாக” என்ற கருத்துப்பட—

“மலைகெழு நாட மாவண் பாரி!

கலந்த கேண்மைக் கொவ்வாய், நீயெற்
புலந்தனை யாகுவை புரந்த யாண்டே;
பெருந்தகு சிறப்பி னட்பிற் கொல்லாது
ஒருங்கு வரல்விடா தொழிகெனக் கூறி
இனையை யாதலி, னினக்கு மற்றியான்
மேவினே னன்மை யானே: ஆயினும்
இம்மை போலக் காட்டி, உம்மை

* கபிலர் பாரிமகளிரைப் பார்ப்பார்ப் படுத்தனர் என்பது, அம் மகளிரை அரசரெருவரும் மணஞ்செய்து கொள்ளாமையால், அவரைத் தமக்கினிய பார்ப் பார் சிலரது பாதுகாவலில் வைத்தமையே குறிக்குமெனப் பல நியாயங்காட்டி ஏழுதுவர்-ஸ்ரீ ரா. இராகவையங்கார் அவர்கள்.

யிடைபில் காட்சி நின்னோடு

உடனுறை வாக்குக: உயர்ந்த பாலை”

என்ற பாடலால் உள்ளமுருகி, பிராயோபவேசஞ் செய்தற்கு வடக்
கிருந்து * உயிர் நீத்தனர். இப்பாட்டில், “உயிர்கொல்லாது-ஒருங்கு
வரல்விடா தொழிகெனக் கூறி” என வருதலால், பாரியுடன் தாமும்
இறக்கத் துணிந்திருந்த கபிலரை அவ்வள்ளல் தடுத்தவன் என்பது
உணரப்படும். இங்ஙனம் கபிலரைத் தடுத்தது, பாரி, தன்மகனிரை
இர்புலவரைக்கொண்டு வாழ்க்கைப்படுத்தற்குப் போலும்.

இவ்வளவே, புறநானூறு முதலிய பழைய நூல்களிற் பாரியின்
வரலாறுகக் காணப்படுவன. ஆயினும், பிற்காலத்தவரால் தொகுக்
கப்பட்டதும் பலசரித்திர விசேடங்களைக் கொண்டதுமான தமிழ்
நாவலர் சரிதை என்னும் நூலினின்று, பாரிமகளிர் பார்ப்பார்ப் படுக்
கப்பட்டபின் நிகழ்ந்த வேறுசில செய்திகளையும் “ஒளவையார்” என்ற
வியாசத்தே, ஸேதுஸம்ஸ்தான வித்வான் ஸ்ரீ ரா. இராகவையங்கார்
அவர்கள் எழுதியிருக்கிறார்கள். அவையாவன:—தபிலர், அரசர் ஒரு
வரும் இபைபாமைபாற் பாரிமகளிரை மணம்புரிந்து கொடுக்கவிய
லாமல், அவரைத் தமக்கு வேண்டிய பார்ப்பார்சிலரது பாதுகாவலில்
வைத்துவிட்டுத் தாம் வடக்கிருந்து உயிர் நீத்தனர்—என்ற செய்தி,
ஒளவையார் என்னும் அருந்தமிழ் மூதாட்டிக்குத் தெரியவர, அவர்
மேனிகழ்ந்தவற்றுக்கு மனரொந்து, அப்பாரிமகளிர் இருந்த திருக்
கோவலூர்க்குச் சென்று அம்மகளிரைக்கண்டு அவர்க்கு நேர்ந்த
பெருந்துயர்க்கு மிகவும் வருந்தி, மழையால் நனைந்து வந்த தமக்கு
அவர்கள் ஒரு நீலச்சிற்றாடை அளிக்க, அப்போது—

* வடக்கிருத்தல் என்பது, கிழக்குமுகமாகத் தருப்பைகளைப்பரப்பி வடக்கு
நோக்கியிருந்து, தம்முயிர்விடச் செய்துகொள்ளும் ஒரு மஹாவிரதமாம். சங்க
காலத்தில் இவ்வழக்கு மிகுதியாக வழங்கியதென்பது, பழையநூல்களால் நன்
கறியப்படுகின்றது. இதனைப் ‘பிராயோபவேசம்’ என்பர் வடநூலார்.

“பாரி பறித்த பறியும்* பழையனூர்க்
காரியன் றீந்த களைக்கோலும்†—சேரமான்
வாராயோ என்றழைத்த வார்த்தையும‡ இம்முன்றும்
நீலச்சிற் றுடைக்கு நேர்” (தமிழ்நாவலர் சரிதை)

என்ற அழகிய பாடலைப்பாடி, அன்றிரவு அவர்கள் தமக்கிட்ட இலைக்
கறியமுதை உண்டுமகிழ்ந்து—

“வெய்தாய் நறுவிதாய் வேண்டளவுந் தின்பதாய்
நெய்தா னளாவி நிறையிட்டுப்—பொய்யே
அடகென்று சொல்லி யமுதத்தை யிட்டாள்
கடகஞ் செறியாதோ கைக்கு” (ஊடி)

* ஓளவையார் பாரிபாற் பரிசில்பெறச் சென்றபோது, அவ்வள்ளல் இவ
ரருமைபெருமையறிந்து இவரைப் பிரிதற்கு இயலாது பரிசில் நீட்டித்தனனாக,
இவர் அவனைப் பரிசிலீந்து விடுக்கும்படி வற்புறுத்த, அவ்வேண்டுதலை அவன்
மறுத்தற்கியலானாய் வேண்டியவற்றை அளித்து விடுத்தும், இவர் பிரிவாற்றாது
தன்பால் இவர் திரும்பிவரச் சூழ்ச்சிசெய்து, இவர் செல்லும்வழியிற் சிலரைப்
போக்கித் தன்பாற்பெற்ற பொருள்களைப் பறித்துவரும்படிசெய்ய, அதனால்
பெற்ற பரிசில்களையிழந்த ஓளவையார், பாரியெண்ணியபடியே மீண்டுவந்து
அவ்வள்ளலிடம் நிகழ்ந்ததை அறிவிக்க, அவன் முகத்தால் நொந்து, அவர்
மீண்டமைக்கு அகத்தால் உவந்து நெடுங்காலம் அளவளாவிப் பெருமகிழ்வெய்தி,
முன்னிலும் மிகுதியாக அரும்பொருள் நல்கி விடுத்தனன்” எனவும்;

† பழையனூர்க்காரி என்பவனிடம் சென்றிருந்த இவர், அவன்பாற் பரி
சில் பெற்று வேற்றார்போக வெண்ணிக், கொல்லைப்புறத்தே களையெடுக்கு
மிடத்தில் நின்ற அவன்பாற் சென்றாராக, இவரது உள்ளக்குறிப்பை உணர்ந்த
அக்காரி, இவர்பிரிதற்கு உடம்படாது சிலகாலம் தங்கும்படி சூழ்ந்து, அக்கோ
யெடுத்த விடத்தை அளத்தற்குரிய கோலொன்றை இவர்பாற் கொடுத்து இதனை
அளந்துவருக என்று கூறி அவன் வேறுதொழில்மேலிட்டுச் செல்ல, இவரும்
அங்ஙனமே அளந்து அன்று விடைபெறக்கூடாமையால் பின்னும் அவன்பாற்
சிலகாலந் தங்கினார் எனவும்,

‡ சேரன் அரண்மனையில், விருந்திற்குவந்த பலருடன் ஓளவையாரும் உண்
டற்கு இருந்தபோது, ஆங்கு வேறு பெரிய விருந்தினனொருவன் புகுந்தானாக,
சேரமான் அவனுண்ணத்தக்க இடம் ஒழிக்க நினைந்து, ஆண்டுள்ள பலரும் வேற்
றோராதலின் ஒன்றுஞ்சொல்ல இயலானாய்த், தன் அன்பிற்குரிய பெருந்தமர்
இவ்வெளவையாரேயாயிருந்தமையால், இவரைநோக்கி ‘ஓளவையே! வாராய்’
என ஆண்டுநின்று வருமாறு அழைக்க, இவர், வந்தவனுக்குத் தம்மிருப்பிடத்
தைக் கொடுத்துப் பின் அச்சேரனுடன் உண்டனர்” எனவும் கூறுவர்; இம்முன்
றும் எவ்வாறு பேரன்பேயடியாகப் பிறந்தனவோ, அவ்வாறே நீலச்சிற்றுடை,
கொடுத்ததும்: ஆதலின், இவை தம்முள் ஒக்கும் என்றவாறு. இப்பாட்டில்,
கூலனும் எனவும், ‘வாராய் எனவழைத்த வாய்மொழியும்’ எனவும் பாடமுண்டு.

என்ற வெண்பாவைக் கூறி, அவர்களை நன்னிலையில் நிறுத்துங் கவலை யே பெரிதுடையராய், ஆண்டிருந்த தெய்வீகன் என்னும் அரசனொ ருவனை, இவர்களை மணம்புரியும்படி வேண்டி உடம்படுவித்தனர். அவ்வரசன் உடம்பட்டதும், இத்திருமணத்திற்குத் தாம்பெற்ற தெய்வத்தன்மையால் வேண்டுவன அனைத்தும் உண்டாக்கி, மூவேந்தர்க்கும் பாரிகுடிக்குமுள்ள பகைமையும் போக்கி, அம்முன்றரசரையும் தம் அறிவின்வலியாற் கோவலுர்க்கு வரவழைத்து அப்பாரிமகளி ரது பெருமணத்தைச் சிறப்ப இயற்றினர். இவ்வாறு, பாரி மகளிர் மணம் ஒளவையாராற் சிறக்க நிகழ்த்தப்பட்டமை அறியப்படுதலால், 'கபிலர் பாரிமகளிரைப் பார்ப்பார்ப் படுத்தன' ரென்பது, அவர் அம் மகளிரைப் பார்ப்பாரது பாதுகாப்பில் வைத்தமையையே குறிக்கும். இப்பெருமணத்தில் ஒளவையார், பனந்துண்டம் பழந்தரவும், பெண்ணையாறு நெய்பால் தலைப்பெய்து வரவும், வானம் பொன்மாரி பொழியவும் பாடித் தமது தெய்வவாக்கின் வலிமை உணர்த்தினர் என்பர். பெண்ணையாறு இவர்பாடலுக்கு நெய்பால் கொணர்ந்துவந்த கதை, வில்லிபுத்தூரர் மகனார் வரந்தருவாராலும்—

“ஒளவைபா டலுக்கு நறுநெய்பால் பெருகி

யருந்தமி ழறிவினாற் சிறந்து

* * *

தெய்வமா நதிநீர் பரக்குநா டந்தத்

திருமுனைப் பாடிநன் னாடு”

என எடுத்தாளப்பட்டமை காண்க. மேற்கூறியவற்றை யெல்லாம் தமிழ் நாவலர் சரிதையில்—

“ஒளவையார் அங்கவை சங்கவையைத் தெய்வீகனுக்குக் கல்யாணம் பண்ணுவிக்கிறபோது ஒலையெழுத விநாயகனை அழைத்த வேண்பா,

ஒருகை யிருமருப்பு மும்மதத்து நால்வாய்க்
கரியுருவக் கங்காளன் செம்மல்—கரிமுகவன்
கண்ணுல வோலை கடிதெழுத வாரானேற்
றன்னாண்மை தீர்ப்பன் சபித்து.

சோ சோழ பாண்டியரீது விநாயகனேழுதப் பாடிய வேண்பாக்கள்.

சேரலர்கோன் சேரல் செழும்பூந் திருக்கோவ
லூரளவுந் தான்வருக உட்காதே—பாரிமகள்
அங்கவையைக் கொள்ள அரசன் மனமியைந்தான்
சங்கியா தேவருக தான்.

புகார்மன்னன் பொன்னித் திருநாடன் சோழன்
தகாதேன்று தானங் கிருந்து—நகாதே
கடுக வருக கடிக்கோவ லூர்க்கு
விடியல் பதினெட்டா நாள்.

வையத் துறைவன் மதுரா புரித்தென்னன்
செய்யத் தகாதேன்று தேம்பாதே—தையற்கு
வேண்டுவன கொண்டு விடியல்பதி நெட்டாநாள்
ஈண்டு வருக இயைந்து.

ழவரும் வந்தபோது பனந்துண்டத்தைப் பாடியது.

திங்கட் குடையுடைச் சேரனுஞ் சோழனும் பாண்டியனும்
மங்கைக் கறுகிட *வந்துநின் றூர்மணப் பந்தரிலே
சங்நொக்க வெண்குருத் தின்றுபச் சோலை சலசலத்துக்
கொங்கிற் குறத்தி குவிமுலை போலக் குரும்பைவிட்டு
நங்குக்கண் முற்றி யடிக்கண் கறுத்து நுனிசிவந்து
பங்குக்கு முன்று பழந்தர வேண்டும் பனந்துண்டமே.

அந்தக் கல்யாணத்தில், பெண்ணையாற்றைப் பாடியது.

முத்தெறியும் பெண்ணை முதுநீ ரதுதவிர்ந்து
தத்திவரு நெய்ப்பால் தலைப்பெய்து—குத்திச்
செருமலைத்தெய் வீகன் திருக்கோவ லூர்க்கு
வருமளவிற் கொண்டாடி வா.

* அறுகிடுதல்—ஒருமணவினை.

அப்போது வருணனைப் பாடியது.

கருணையா லிந்தக் கடலுலகங் காக்கும்
வருணனே மாமலையன் கோவற்—பெருமணத்து
நன்மாரி தாழ்க்கொண்ட நன்னீ ரதுதவிர்த்துப்
பொன்மாரி யாகப் பொழி.”

என வருவனவற்றால் அறியலாம். இவற்றால், அங்கவை சங்கவை
யென்பார் பாரிமகளிர் என்பதும், அம்மகளிர் திருக்கோவலூரில்
தெய்வீக னென்னும் அரசனுக்கு மணஞ்செய்யப்பட்டனரென்பதும்,
இம்மணம் ஒளவையாரது அறிவின் மாட்சியாலும் தெய்வத்தன்மை
யாலும் சிறப்ப நிகழ்த்தப்பட்ட தென்பதும், ஒளவையார் மூவேந்
தரையும் இம் மணத்திற்கு ‘உட்காது’ ‘நகாது’ ‘செய்யத் தகா’
தென்று தேம்பாது’ வருக என்றழைத்தமையால், பாரிசூடிக்கும் அவ்
வேந்தர்க்கும் உண்டாகிய பழையசெற்றற்போக்கி வருக என்றன
ரென்பதும், பிறவும் ஆராய்ந்தறியப்படும். மேற்குறித்த பாடலுள்
“ பாரி மகள் - அங்கவையைக் கொள்ள அரசன் மனமியைந்தான் ”
என்பது, முன் அரசர்சிலர் இம்மகளிரைக்கொள்ள மனமியையாமை
குறிப்பதாம்.

இனி, வேள் பாரியின் மகளிர் இருவரும், புலவர் பெருமானாகிய
கபிலர்பாற் பயின்றுவந்ததற் கேற்ப நல்லிசைப்புலமையே யன்றி,
வரையா வள்ளியோனாகிய பாரிமகளிர் என்றதற்கேற்ற வள்ளற்றன்
மையும் உடையராயிருந்தனரென்பது,

“மாரியொன் றின்றி வறந்திருந்த காலத்தும்
பாரி மடமகள் பாண்மகற்கு—நீருலையுட்
பொன்றந்து கொண்டு புகாவாக* நல்கினாள்
ஒன்றுரு முன்றிலோ வில்.”

என்னும் பழமொழிச் செய்யுளாலும் (களக) “மாரியென்ப தொன்
றின்றி உலகம் வற்றியிருந்த காலத்தும் பாரிமடமகளிர், இரந்து
வந்தானொரு பாண்மகற்குச் சோலுபெறுமையால் உலையுட் பொன்

*புகா உணவு. “புகாக்காலப் புக்கெதிர்ப்பட்டுழி” என்றார் தொல்காப்பியரும்.

னைப் பெரிதுகொண்டு திறந்து சோறுகவே நல்கினான் ; ஆதலால் ஒருதுன்பமுறாத மனையிலை என்றவாறு. அல்லதுஉம், சோறும் அரிதாகிய காலத்துப் பொன்னே சோறுக உதவினாளாதலால், சென்றிரந்தால் ஒரு பயன்படாத மனையிலை எ - று.”—என்னும் அதன் பழைய உரையாலும் அறியப்படும்.

மேற் கூறியவாறு, ஸ்ரீமத்-ரா. இராகவையங்கார் அவர்களால் அராய்ச்சிபோடு எழுதப்பட்ட பாரிமகனிர் மணச்செய்தியைப் பெரிதும் ஆதரித்துநிற்கும் சாஸனமொன்று ‘செந்தமிழ்ப்’ பத்திரிகையில் ஸ்ரீமத் - து. அ. கோபிநாதராயர் அவர்களால் வெளியிடப்பட்டுள்ளது * இற்றைக்குத் தொன்னாயிரம் ஆண்டுகட்குமுன் சோண்டாண்ட முதல் இராஜராஜசோழன் காலத்தே திருக்கோவலூர் வீரட்டானேச்சரர் கோயிலின் கர்ப்பக்கிரகத்திற் பொறிக்கப்பட்டதும், அகவல் வடிவில் அமைந்ததுமான அச்சாஸனத்திற் கண்ட திருக்கோவலூர் விசேடங்களுள்ளே, இவ்வியாசத்துக்கு இன்றியமையாத சரித்திரப் பகுதியொன்றுர் அடியில்வரும் அழகிய அடிகளிற் காணப்படுகிறது.

“வன்கரை பொருது வருபுனற் பெண்ணைத்
தென்கரை யுள்ளது; தீர்த்தத் துறையது ;
மொய்வைத் தியலு முத்தமிழ்க் கபிலன்
மூரிவண் டடக்கைப் பாரிதன் னடைக்கலப்
பெண்ணை மலையற் குதவிப் பெண்ணை
யலைபுன லழுவத் தந்தரிக்ஷஞ் சேல
மினல்புகும் வீடுபே றெண்ணிக்
கனல்புகுங் கபிலக் கல்லது, புனல்வளர்
பேரெட் டான வீரட் டானம்
அனைத்தினு மநாதி யாயது;”

இவ் வடிகளிலே, கபிலர், தம்பால் அடைக்கலமாக வைக்கப்பட்ட பாரிமகளை மலையனுக்கு மணம்புரிவித்துப் “பசைந்தாரிற் தீர்த்தலிற் திப்புருக னன்று” என்ற மூலகாரப்படி, பெண்ணைநதியின் மத்தியில்

* “செந்தமிழ்” தொகுதி-ச; பகுதி-௫; பக்-௨௩௨.

விடுபேறு கருதி அக்கினியிற் பிராயோபவேசஞ்செய்தனர் எனவும்,* அப்புலவர் அங்ஙனம் அக்கினிப் பிரவேசஞ்செய்த கல்லையுடையது வீரட்டானங்களில் அநாதியாகிய திருக்கோவலூர் எனவும் கூறப் பட்டிருத்தல் காணத்தக்கது. இச் சாஸனத்தால், பாரிமகளிர் பார்ப் பார்க்கு மணஞ்செய்யப்பட்டவர் அல்லரென்பதும், திருக்கோவலூரை ஆண்ட மலையமானுக்கே அவர் மணம் புரிவிக்கப்பட்டனரென்பதும் வெள்ளிடைமலைபோல் விளங்குவன அன்றோ. ஆயின், ஐயங்கா ரவர்கள் எழுதியவாறு, பாரி மகளிர் திருமணம் ஒளவையாரால் நிகழ்த்தப்பட்டதென்று காணப்படாமல், கபிலரால் நிகழ்த்தப்பெற்ற தாக இச்சாஸனத்துக் காணப்படுகின்றது. இதனால், பாரி மகளிர் இருவருள்ளே மூத்தவளை மலையற்கு மணம்புரிவித்து இளையவளைக் கபிலர் தமக்குவேண்டிய பார்ப்பார்சிலரது பாதுகாவலில் வைத்து வடக்கிருக்க, அவ் விளையவளைத் தெய்வீகன் என்னும் மலையமா னுக்கு ஒளவையார் பின்புமணம்புரிவித்தனர் என்று கொள்ளுதல் பொருந்துவதாம். பாரிமகளிர் மணத்தைப்பற்றி ஒளவையார் சேர னுக்கு விடுத்தபாடலில் “பாரிமகள் - அங்கவையைக் கொள்ள அரசன் மனமியைந்தான்”† என அவ்விருவர் மணமுங் கூறுது ஒருத்திசெய் தியே கூறப்பட்டிருத்தலும், மேலேகுறித்த சாஸனப்பகுதியில் “பாரி தன் னடைக்கலப்-பெண்ணை மலையற்குதவி” என அவ்வாறு ஒருத்தி மணமே கபிலர் நிகழ்த்தியதாகக் கூறப்படுதலும், பாரி மகளிரிருவர் மணமும் ஒருவரால் நிகழ்த்தப்பட்டதில்லை என்னும் ஊகத்துக்குத் தக்க சான்றாகின்றன. தமிழ்நாவலர்சரிதைக் குறிப்பினும் சாஸனத் துக்கண்ட செய்தியே மதிப்புக்குரியதாதலால், அங்கவை சங்கவை யிருவர் மணமும் ஒளவையாரால் நிகழ்த்தப்பட்டதாக ஷே சரி தைக்குறிப்புக் கூறுவதில், அவ்விருவருள் இளையவள்மணமே அப் பெண் புலவரால் நடத்தப்பட்டதென்று—மேற்குறித்த சாஸனத்துக் கேற்பக்கொள்ளுதல் பெரிதும் பொருத்தமுடையதாகத் தோற்றுகின் றது.

* இதனால், கபிலர் வடக்கிருந்தனரென்ற புறநானூற்றுச் செய்தி அக்கினி யிற் பிராயோபவேசஞ் செய்ததைக் குறித்ததாகக் கொள்ளத்தக்கது.

† இப் பாடல், பிற்காலத்துத் திரிந்து வழங்கப்பட்டுவருவதில், அங்கவை சங்கவை யிருவர்மணமும் ஒளவையார் நடத்தியதாகவே கூறப்பட்டுளது.

இங்ஙனம், பாரிமகரிபது மணநிகழ்ச்சி பழைய பாடல்களிலும் சாஸனத்திலும் தெரிவாகக் கூறப்பட்டிருக்க, அம் மகரிர், சிங்கள தேசத்தரசனும் வேற்றுலேந்தனும் தன்னுடிகவரப்பட்டுச் சேரனாடு புதுத்திருந்த பாரிசாலனென்பான் மகரிர் எனப் பிறசில வேறுபாடுகளுடன் பின் னூல்களில் வழங்கப்பட்டுள்ளது ; இதனை அடியில்வரும் அண்ணாமலைச்சதகச் செய்யுளிற் காண்க.

“சிங்கள மெனுந்தேய முழுதாளு மன்னவன்
 சிறந்தபேர் பாரி சாலன்
 செய்மெய்த் தவத்தா லுதித்துநற் குணமேவு
 சிறுமியங் கவைசங்கவை
 மங்கையோ ரிருவரை வளர்த்தெடுத் தெளவையார்
 மாமுகக் கணபதி கையான்
 மணவோலை யெழுதிமும் மன்னரைக் கோவலூர்
 வரவழைத் தனுகிடற்கே
 தங்கிய பனந்துண்ட மரமாகி யேபழந்
 தரநதிப் பெண்ணை நெய்ப்பால்
 தான்வரப் பாடியப் பெண்களைத் தெய்விகத்.
 தலைவன் மணம்பு னரவே
 யங்குதவு மெளவைதொழு மைங்கரன் தந்தையே
 யருள்பெறு வசந்த ராயர்
 அண்ணாவி னிற்றுதிசெய் யுண்ண முலைக்குரிய
 அண்ணா மலைத்தேவனே”

இங்ஙனம், சென்னாட்டில் ஆட்சிபுரிந்த சிற்றரசன் ஒருவனை இன்னுந் தெற்கேயுள்ள சிங்களநாட்டவனென்று வடக்கனுள்ளோர் கொண்டதும், பிற மாறுபாடும் நம் நாட்டுக்குப் புதியனவல்ல. உண்மைக் கதைகள் பிற்காலத்தில் மாறி வழங்குவன இதுபோற் பலவாம். மேற்கூறியவற்றால் வேள் பாரியின் வாலாறு ஒருவாறு உணரத்தக்கது.

இனி, பாரியுடைய நாடும் மலையும் யாண்டையன? என்பது ஞாயற்பாலது. பாண்டிமண்டல சமசுத்தில்—

“புரிசைப் புறத்தினிற் சோனஞ் சோழனும் போர்புரிய
இரியச் சயங்கொண்ட போழ்தினில் யாமினி யீங்கினைப்
பரிசுக்கு நல்ல கவிபாடி னுல்வரும் பாக்ய மென்றே
வரிசைத் தமிழ்புனை பாரியும் பாண்டியன் மண்டலமே”

என்று கூறப்பட்டிருத்தலால், பாரி பறம்புநாடு பாண்டிமண்டலத்
தைச் சார்ந்ததென்பது அறிபப்படும். மதுரையிலுள்ள பழைய
சிறைக்கூடத்து வடபுறச்சுவரிலுள்ள கல்லெழுத்திலும்* இப்பறம்பு
நாட்டைப்பற்றிக் கூறப்பட்டிருக்கின்றது. இனி, பாண்டிநாட்டுத்
திருப்புத்தூர் சிவன்கோயில் தென்மதினிற் பொறிக்கப்பட்டுள்ள
பாண்டியன் - குலசேகரன் சாஸனங்களில்,† “புறமலைநாட்டுப் பொன்
னமராவதியூருடையான் திருக்கொடுங்குன்னாருடையான்” என வரு
தலால், புறமலைநாடு என்பதொன்று பாண்டிநாட்டின்கண் இருந்த
செய்தியோடு, பொன்னமராவதி, கொடுங்குன்று என்னும் ஊர்கள்‡
அதனுள் அடங்கியிருந்தமையும் தெரியலாம். இப்புறமலை நாடு,
பாரியின் ‘பறமலைநாடு’ எனப்படுவதின் மருஉப் போலும். இதற்
கேற்ப, அப்பக்கத்துக் கொட்டாம்பட்டி மலைப்பகுதியைச் சேர்ந்த
கூற்றம் ‘பிரமநாடு’ என இன்னும் வழங்குகின்றது : இதுவும் ஒருகால்
பறம்புநாடு என்பதின் திரிபு போலும்.

இவ்வுகங்களுக்கு ஏற்ப நோக்குமிடத்து, பாரியின் பறம்பு அல்லது
பறமலை, கொட்டாம்பட்டி திருப்புத்தூர்ப் பக்கங்களில் உள்ளதொரு
மலையாகவே கொள்ளத்தக்கதாம் ; ஆகின், இப்போது ‘பிரான்மலை’
என வழங்குவதையே பாரிமலையாகக் கோடல் பெரிதும் பொருத்த
மாமென்க. ஒருமலையாகக் கூறுமிடத்து, இப்பிரான்மலையே பறமலை
மாகச் சொல்லத் தடையுமில்லையாம். என்னெனில், பாண்டிநாட்டுத்
தேவாரம்பெற்ற கலங்களுள் கொடுங்குன்றமென வழங்கும் இம்மலை
யிற் றிருக்கோயில்கொண்ட சிவபிரானுக்குப் பாரீசுவரமுடையார் .

* இக்கற்கள் வேரூர் இடத்தினின்று பெயர்த்துக் கட்டப்பட்டவை யாத
லால், அதன் சாஸனங்கள் பிறழ்ந்து அங்கங்கே காணப்படுகின்றன.

† இவை, இன்னும் யாவருங் கண்டு வாசிக்கும் நிலையில் உள்ளன.

‡ இவ்வுர்கள், திருப்புத்தூர்ப்பக்கத்து உள்ளவை. கொடுங்குன்றம்-பிரான்
மலை.

என்றொரு திருமாமர் பழைய சாஸனமொன்றில் உள்ளதென்றுதெரி
கிறது.* இதனால், அத்திருப்பதிக்குப் 'பாரீசுவரம்' என்றபெயரும்
முன்னுளில் வழங்கிவந்தமை விளங்கும். பாரீசுவரர்க்குரிய தலம்-
பாரீசுவரம்; பாரீசுவரர் என்பதற்குப் பாரி என்பானுக்கு அநுக்ரகம்
புரிந்த ஈசுவரர்; அல்லது பாரி பூசித்த ஈசுவரர் என்பன பொருளா
கும்; இராமேசுவரம், நாகேசுவரம், பட்டீசுவரம் என்பவற்றுக்கும்
இராமன், ஐந்தலைநாகம், பட்டி என்பாள்—இவர்கட்கு அருள்செய்த
அல்லது இவர்கள் பூசித்த தலமென்பதே பொருளாமாறு காண்க.
ஆகவே, பாரியின் பறமலை இன்னதென்பது இப்போது வெள்ளிடை
மலையாயிற்றும். இப்பறம்புமலை 'பிரான்மலை' என இக்காலத்து
வழங்குவதாயினும், அதன் பழையபெயர் கொடுங்குன்றம் என்ப
தாகவே தெரிகின்றது. இதனால், 'பாரிமலை' அல்லது 'பறமலை' என்
பதைபே, (சிவபிரான்மலை எனப் பொருள்கொண்ட) பிரான்மலை
எனப் பிற்காலத்தார் வழங்கினரோ எனவும் கொள்ளக்கிடக்கின்றது.
இது, வளைந்தகுன்றமாதலின் கொடுங்குன்றமென்னும் பெயர்பெற்
றது. பழைய சங்கநூல்களிற் கூறப்பட்டவாறே, இம்மலை வளமும்
பெருமையும் வாய்ந்திருத்தலோடு, சிதைவுற்ற பழைய அரணும்
இனிய நீர்ச்சுனைகளும் தேன்மிகுதியுங்கொண்டு, பாண்டிநாட்டின்
கீழ்ப்பக்கத்துக்குரிய பெருமலையாக விளங்குகின்றது. இப்பறமலை
யின் தொடர்ச்சியாகவுள்ள மற்றொருபகுதி "துவராபதி நாடு" என
இக்காலத்தும் வழங்கிவருதல் பழையவேளிர் இப்பக்கத்தே ஆட்சி
புரிந்தவர் என்பதைக் குறிப்பிக்கின்றது.† இதற்கேற்ப, பிரான்மலை
யிலும் அதனையடுத்த சில இடங்களிலும் வேளாள வகுப்பினரில்
"வேளார்" என்னுங் குடிப்பெயர்பெற்ற சிறு கூட்டத்தார் இன்றும்
வசித்துவருதல் கவனிக்கற்பாலது. இவற்றால், பாரியது நாமும் மலை
யும் நன்கு விளங்குமாறு கண்டுகொள்க.

* இச்செய்தியை எனக்கு அன்புடனறிவித்தவர், திருவனந்தபுரம் சிலா
சாஸன அத்யக்ஷரும் என்னென்பருமான ஸ்ரீமாந்-து. அ கோபிநாதராயர்
அவர்கள் M.A., இவர்கள் அச்சாஸனமுள்ள இடத்தையுங் குறித்தனுப்புவதாகத்
தெரிவித்துள்ளார்கள்.

† துவராபதி, வேளிருடைய ஆதிநகர் என்பது இவ்வியாசத் தொடக்கத்தே
விளக்கப்பட்டது. துவரங்குறிச்சி என்னும் ஊரும் இப்பக்கத்துண்டு.

நன்னன் வேண்மான்.

நன்னன் வேண்மான் என்பவன், சங்கநாளிலே தமிழகத்திற் பெருவள்ளலாக விளங்கிய ஒரு சிற்றரசன். இவன் வேளிர் குலத்தைச் சேர்ந்தவனென்பது, இவனுக்கு வழங்கும் 'வேண்மான்' (அகம்-கூஎ.) 'வேள்' (மலைபடுகடாம் கூச.) என்னும் அடைகளால் விளங்குகின்றது. வேண்மான்-வேளிர் தலைவன்.* சங்கநூல்களிலே, நன்னன் என்னும் பெயருடையாரிருவர் காணப்படுகின்றனர். இவரி லொருவன் பத்துப்பாட்டில் ஒன்றாகிய மலைபடுகடாம் கொண்டவன். அப் பாட்டியற்றிய இரணியமுட்டத்துப் பெருங்குன்றூர்க் கௌ சிகரூர் தாம் பாடிய வேண்மாளை நன்னன் சேய் நன்னன் என்று (மலைபடு-அடி-கூச.) கூறுதலால், மற்றவனாகிய நன்னன் இவ்வேண் மானுடைய தந்தையென்று தெரிகின்றது. இவ்விருவருள் மகனாகிய நன்னனே புலவர் புகழ்ச்சிக்கு இலக்காக விளங்கியவன். இவனை 'நன்னன் ஆய்' எனவும் வழங்குவர் (அகம்-ஈருசு). பத்துப்பாட்டில் இந்நன்னற்குப் 'பல்குன்றக்கோட்டத்துச் செங்கண்மாத்துவேள்' (பத்துப்பாட்டு - பக் - ஈஎஉ) என்னும் அடை கொடுக்கப்பட்டிருத்தலால், இவன்நாடு † பல்குன்றக்கோட்டமென்னும் பெயர் கொண்ட தென்பதும், இவன் தலைநகர் செங்கண்மா என்பதும் வெளியாகின்றன.‡ இவன் மலைநாடு ஏழிற்குன்றம் (அகம்-கருஉ, ஈருக) எனவும் வழங்கும். அஃது ஏழு மலைப்பகுதிகளைக் கொண்டிருந்தமையால் அப்பெயர் பெற்றதாகத் தெரிகின்றது. பல்குன்றக்கோட்டம்

* தொண்டைமான், கோமான் என்பவற்றிற்போல, 'மான்' விசுதி தலைமைச் சிறப்புணர்த்துவது. வேண்மான் என்பதன் பெண்பால் வேண்மாள் என்பது; இளங்கோவேண்மாள், வேண்மாள் அந்துவஞ்செள்ளை எனச்சிலப்பதிகாரத்தும் பதிற்றுப்பத்தினும் முறையே பயின்றுள்ளமை காண்க.

† இக்கோட்டம் பிற்காலத்துச் சாஸனங்களிலும், கூறப்படுகிறது. "மண்டைக்குலநாட்டு முருகமங்கலப்பற்று" இக்கோட்டத்தைச் சார்ந்ததாம். (South Indian Inscriptions. Vol. I. p. 102—5.)

‡ இப் பெயரே இன்றும் வழங்குவது; பிற்காலத்தே ஆங்கிலேயர்க்கும் ஐதர் ஆலிக்கும் போர்நிகழ்ந்த களமாகிய செங்கண்மா இதுவே.

என்னும் பெயர்வழக்கின் காரணமும் இதுவேயாதல்வேண்டும். இவ்
வெழு மலைகளிலே—பாழிச்சிலம்பு(அகம்-கருஉ.) நவிரம்(மலைபடு-
திஎக) என்ற இரண்டே இப்போது தெரிவன. நன்னனாட்டில், பாழி
(அகம்-உருஅ, உருஅ, ஈஎரு) பாரம் (செ-கருஉ) பிரம்பு (செ-ஈருக)
வியலார் (செ-கௌ) என்ற ஊர்களும், சேயாறு (மலைபடு-சஎச)
என்னும் நதியும் இருந்தனவென்பது முன்னால்களால் அறியப்படு
கிறது. இவனது பாழிச்சிலம்பிற் பழையவேளிரால் மிகுக்கப்பட்ட
பொற்குவியல் பெரிதும் உண்டென்பர் பரணர்.(உருஅ) இவனாண்ட
பல்குன்றக்கோட்டாடு, இப்போது வட ஆர்க்காடு, தென்னார்க்காடு
'ஜில்லா'க்களில் அடங்கியுள்ளதாகும்.* நன்னனது நவிரமென்னும்†
மலைமேல் 'காரியுண்டிக் கடவுள்' எனப்பெற்ற சிவபிரான் கோயி
லொன்றுண்டு என்பர். (மலைபடு-அச) அகநானூற்றிற் “ பாடுநர்
செவினே - அருங்குறும் பெறிந்த பெருங்கல வெறுக்கை - சூழாது
சுரக்குப் நன்னன்” (ஈசக) “இசைநல் லீகைக் களிறுவீச வண்
மகழ்ப் - பாடத்துந் தலைவன் ஆர நன்னன்” (கருஉ) என இவன் புக
ழப்படுதலோடு, மலைபடுகடாத்தில் அடியில் வருமானும் சிறப்பிக்கப்
படுகின்றான்.

“வின்னவில் தடக்கை மேவரும் பெரும்பூண்
நன்னன்சேய் நன்னற் படர்ந்த கொள்கையொடு
தொலையா நல்லிசை யுலகமொடு நிற்பப்
பலர்புறங் கண்டவ ரருங்கலந் தரீஇப்
புலவோர்க்குச் சுரக்குமவ னீகை மாரியும்
இகழுநர்ப் பிணிக்கு மாற்றலும் புகழுநர்க்
கரசமுழுது கொடுப்பினு மமரா நோக்கமொடு
தூத்துளி பொழிந்த பொய்யா வானின்
வீயாது சுரக்குமவ னாண்மகி ழிருக்கையும்
நல்லோர் குழீஇய நானவி லவயத்து
வல்லரா யினும்புற மறைத்துச்சென் றோரைச்

* புறநானூற்றுப் பதிப்பிறதியிலுள்ள ஸ்ரீ வெங்கையர் அவர்கள் குறிப்
புப் பார்க்க.

† இஃது அண்ணாமலைபோலும்?

சொல்லிக் காட்டிச் சோர்வின்றி விளக்கி
நல்லிதி னியக்குமவன் சுற்றத் தொழுக்கமும்
பாயிருள் நீங்கப் பகல்செய்யா எழுதரும்
ஞாயி றன்னவவன் வசையில் சிறப்பும்
கேளினி வேளோநீ முன்னிய திசையே.”

எனக் காண்க. மதுரைக்காஞ்சியில், மதுரையில் நிகழும் பலவகை உவகை ஆரவாரங்களைப்பற்றிக் கூறும்போது, மாங்குடி மருதனார் என்ற புலவர், “பேரிசை நன்னன் பெரும்பெயர் நன்னாட்-சேரி விழவி னார்ப்பெழுந் தாங்கு” (அடி-௬௧௦, ௬௧௧.) என்று உவமிக்கின்றார்; இதனாற் செங்கண்மாவில் நன்னன்வேண்மானது பிறந்தநாட்கொண்டாட்டம் தமிழகமெங்கும் புகழ்த்தக்க சிறப்புடன் நடைபெற்று வந்தமை விளங்கும். இக் கொண்டாட்டநாள் ‘நன்னனாள்’ என்ற பெயர்பெற்றது என்பர் நச்சினூர்க்கினியர். (பத்துப்-பக்-௨௨௫) இந் நன்னன், சேரமானது படைத்தலைமை வகிக்கும் கௌரவமும் பெற்றிருந்தான். (சச-ம் அகப்பாட்டுரை) “நன்ன னுதியன் அருங்கடிப் பாழி” (அகம்-௨௫௮) என வருதலால், சேரனைச் சார்ந்திருந்தமை பற்றி உதியன் என்ற பெயரும் இவனுக்கு வழங்கியது போலும்.* இந் நன்னனுக்கு ‘வானவிறல்வேள்’† என்ற சிறப்புப்பெயரொன்றும் மலைபடுகடாத்திற் கூறப்பட்டுள்ளது. (அடி-௧௪௫) இத்தொடர்மொழியே மதுரைக்காஞ்சியில் அழும்பில்வேள் என்பானுக்கும் வழங்குவதாம். (அடி-௩௪௪-௫) இவ் வேளும் சேரமானது கருமத்தலைவரில் ஒருவனாவன். (சிலப்-௨௮-௨௦௫) இவ்வாறு சேரரது அரசியலில் தலைமை வகித்த சிலர்க்கு ‘வானவிறல்வேள்’ என்னும் சிறப்புப் பெயர் வழங்குதலை நோக்கும்போது, அது, ‘வானவனது வெற்றிக் குரியவேள்’ என்ற பொருளில் வந்த தொடராதல்வேண்டும் என்று கருத இடந்தருகின்றது. (வானவன்-சேரன்) இவ்வாறாயின், வானவன் விறல் வேள் என்பது வானவிறல்வேள் என்று மருவியதாகல் வேண்டும். இனி, இந்நன்னன்வேண்மான் பிண்டன் என்பானோடு

* அரசரைச் சார்ந்த படைத்தலைவர்முதலியோர் அவ்வரசர்பெயரே புனைதல் முன்னேவழக்கு.

† இது மானவிறல்வேள் எனத் திரிந்தும் வழங்கும்.

பொருத பெரும்போரொன்றில் வெற்றிபெற்றவன் என்று புகழப் பட்டுள்ளான். (அகம்-கருஉ)

இனி, நன்னன் வேண்மானுடைய தந்தையாகிய நன்னன் கொடுங்கோலனென்றும் கல்வியருமை அறியாதவனென்றும் அதுபற்றிப் புலவர்களை வெறுத்துவந்தவனென்றுத் தெரிகின்றன. இவனது கொடுங்கோன்மையைக் காட்டுங் கதையொன்றும் பரணர் என்னும் பழைய புலவரார் குறிக்கப்பட்டுள்ளது. இந்நன்னனது சோலையிலே இவன் தின்றமகிழ்தற்கென்றே லைத்துவளர்க்கப்பட்ட ஒருமரத் தின் இவிய காயொன்று அச்சோலைப்பக்கத்தோடும் ஆற்றில் வீழ்ந்து அபலநாகிய காவரில் ஒதுங்க, ஆங்குக் குளித்தற்பொருட்டு வந்த அறியொருந்தி அங்ஙனமொதுங்கிய காயை அறியாதெடுத்தித் தின்றான். இச்செய்தியைச் சோலைகாவலரால் அறிந்த இந்நன்னன் பெருஞ்சினங் கொண்டவனாய்த், தான் தின்னுதற்குரிய காயை அப்பெண்ணெரித்துத் தின்னுவிட்டதிற்பொருட்டு, அவனைக் கொலைபுரிந்துவிடப்படி கட்டளைபட்டனன். இச்செய்தியறிந்த அப்பெண்ணின் தந்தை, தன் அருமைமகளுக்கு அறியாமையால் நேர்ந்த விபத்தை யெண்ணிக் கலங்கி, நன்னனிடம் நேரிற்சென்று “அரசே! என்மகன் தமக்குரிய காயென அறிந்துவைத்து அதனைத் தின்றவ ளல்லன்; அறியாது செய்த இப்பிழையைப் பொருத்தருளல் வேண் டும். அவன் புரிந்த இத்தவற்றுக்காக, எண்பத்தொரு யானைகளும் அவன் நிறையளவு பொன்னுற்செய்த பாவையொன்றும் யான் ஈடுதர வல்லேன்; அவாட்டு விதித்த இக்கொலைத்தண்டனையைமட்டும் நீக்கி யருள்க” எனப் பலவாறாக மன்றாடினன். எவ்வளவு மன்றாடியும் என்? அக்கொடுங்கோல் நன்னன், அறத்தை நோக்கானாய் உள்ளீரஞ் சிந்தாரில்லானாய் அச்சிறுபெண்ணைக் கொலைபுரிந்தே தன் சினந் தீர்ந்தனன்” என்பதாம். இதனை—

“மண்ணிய சென்ற ஒண்ணுத லரிவை
புனல்தரு பசங்காய் தின்றதன் தப்பற்கு
ஒன்பதிற் றென்பது களிற்றெடு அவள்நிறை
பொன்செய் பாவை கொடுப்பவுங் கொள்ளான்
பெண்கொலை புரிந்த நன்னன் போல
வரையா நிரைபத்துச் செலியரோ”

எனக் குறுந்தொகையில்வரும் பரணர் பாடலால் அறிக. (உகூஉ)
 நன்னனுடைய கொடுங்கோலும் அறிவீனமும் இத்தன்மையன என்
 பது, சங்கநாளில்வழங்கிய இச்சரிதையால் நன்குவிளங்குகின்றது.
 “பண்டும் பண்டும் பாடுந்ருவப்ப” என்ற புறப்பாட்டில் அதனுரை
 காரரும் இக்கதையைக் குறித்துள்ளார். “அறிவார் யார், நல்லாள்
 பிறக்குங் குடி” என்றவாறு, இக்கொடியோனுக்கு நற்குணமே திர
 ண்ட நன்னன் - வேண்மான் பிறந்தனன். பண்டைக்கால வழக்கப்
 பாடி தந்தைபெயரையும் உடனிணைத்து “நன்னன்சேய் நன்னன்”
 என இவ்வேண்மானை முன்னோர் வழங்கினராயினும், அத்தீயதந்தை
 பெயரை விலக்கியொழியாது இவனுடன் இணைத்தது, “கள்ளி வயி
 ற்றி னகில்பிறக்கும்” என்னும் முதுமொழியை உலகோர்க்கு மெய்ப்
 பித்தற்குப் போலும். இங்ஙனம் உலகங்கூறும் பழிச்சொற்கு இல
 க்காய் நின்ற நன்னன், களங்காய்க்கண்ணி நார்முடிச்சேரல் என்ற
 சேரவரசனுடைய நாட்டைக் கவர்ந்தாண்டு வந்தமையால், (அகம்-
 ககூக) பிற்காலத்தே அச்சேரனால் தன் செற்றநீங்க, வாகைப் பெரு
 ந்துறை என்றவிடத்துநடந்த பெரும்போரிற் கொல்லப்பட்டு இறந்
 தொழிந்தான். இவன் ஒழிந்தபின், இவன் மகனாகிய நன்னன்-
 வேண்மான் பற்குன்றக்கோட்டத்தைத் தன் செங்கோலால் நானும்
 மகிழ்விப்பானாயினன். தன் தந்தை சேரனுடன் பகைத்திறந்தனனாயி
 னும், இந்நன்னன் அவனுடன் நட்புக்கொண்டிருந்ததோடு முற்கூறிய
 வாறு அச்சேரன் படைத்தலைமையும் பூண்டனன். (இவன் தந்தை
 யே சேரன்படைத்தலைவன் எனின், அவன் தன்னரசனுடன் போர்
 புரிந்தானாதல் வேண்டும். ஆயின், யஜமானத் துரோகமும் அவன்
 செய்தவன் ஆவன்.) இந்நன்னன் வேண்மான், தன் பந்துவோ
 படைத்தலைவனோ ஆகிய ஆய்-எயினன் என்பான் மிஞ்வி என்பா
 னோடு புரிந்த பெரும்போரில் இறந்தொழிய, அதற்காற்றாது பெருஞ்
 சினங்கொண்டு பகைவரை வேரோடு அழித்தானென்று உ௦அ-ம்
 அகப்பாட்டு அறிவிக்கின்றது.

இனி, நன்னனுக்கு மகனாகிய நன்னன் பெருவள்ளலாய்ப் புல
 வர் புகழ்ச்சிக்கு உரியவனாக விளங்கினும், இவன் தந்தை புரிந்த தீச்
 செய்கைகளை இவனற்செய்கைகள் பிற்காலத்து மறைத்துவிட்டன
 வாகவில்லை. தந்தை நன்னன் பெண்கொலை புரிந்த பெரும் பழி

மட்டும் உடையனல்லன். அவன் கல்வியருமை யறியாத கசடனுமாதலால், தன்பாற் பரிசில்பெறவேண்டிவரும் நல்லிசைப்புலவரையெல்லாம் வெறுத்து, அவர் தன்பால்வாராமல் தன் வாயிற்கதவை அடைத்து வந்தான். இஃது, அக்காலத்து விளங்கிய புலவர்களுக்கெல்லாம் பெருவியப்பும் பெருங்கோபமு மூட்டியதோடு, அவன்மேல் வசைபாடவும் அவர்களைத் தூண்டியது. நல்லிசைப்புலவராகிய ஔவையார், ஒருகாற் பல்குன்றக்கோட்டமெனப்படும் ஏழிற்குன்றம் சென்றிருந்தபோது, இந்நன்னன் அம்முதாட்டியின் அருமை பெருமைகளை அறிந்து உபசரியாது உதாசீனனாயிருக்க, அதனைப் பொறுக்கலாற்றாத அம்மெல்லியற் புலவர்—

“இருடர் மணிவிளக்கத் தேழிலார் கோவே
குருடேயு மன்றுநின் குற்றம்—மருடேயும்*
பாட்டு முரையும் பயிலா தனவிரண்
டோட்டைச் செவியு முள.”

என அவனை முனிந்து பாடினார்.† [மகனாகிய நன்னன் புலவர்புகழ்ச்சிக்கு உரியவனாகலின், இப்பாட்டில் வரும் ‘ஏழிலார்கோவே’ என்பது, தந்தையாகிய நன்னனையே குறிக்கும்: அவனை ஔவையார் காலத்துக்கு ஏற்றவனும் தீச்செயலுடையவனுமாதலால்.] தொல்காப்பியச் செய்யுளியலுரையிற் குறிப்பில்லாமலும், தமிழ் நாவலர் சரிதையில் “ஔவையார் ஒருவனைப்பாடி அவனிகழ்ச்சி சொல்ல, அப்போது பாடிய அங்கதம்” என்னுங் குறிப்புடனும் அடியில்வரும் அகவலொன்று காணப்படுகின்றது:—

‡ “எம்மிக ழாதவர் தம்மிக ழாரே
எம்மிகழ் வோரே தம்மிகழ் வோரே
எம்புக ழிகழ்வோர் தம்புக ழிகழ்வோர்
பாரி யோரி நள்ளி யெழினி
ஆஅய் பேகன் பெருந்தோண் மலையனென்
றெழுவரு ளொருவனு மல்லை யதனால்

* ‘மருடர்ந்த’ எனவும் பாடம்.

† தொல் - பொருளதிகாரம். பக் - ௬௮௬; ‡ தமிழ்நாவலர் சரிதை.

நின்னை நீராவ தெவனோ | ஞலவா
தட்டார்க் குகவாக் | தட்டி போல
நீயு முனையே நின்னன் னூர்க்கே
யானு முனையே தீர்ப்பா லோர்க்கே
குருந்நுயம் வெளிநீயாய் தேத்தாய்
பருகுபா லன்னவென் சொல்லுமுத் தேனே.”

இப்பாட்டும், (‘எழுவரு ளொருவனுமல்ல’ என்பதனால்) அந் நன்ன
னையே ஒளவையார் பாடியதுபோலும். பிற்காலத்திலும் புலவர்கள்
இத் தீயநன்னன் செய்கைகளை மறந்தவரல்லர் என்பதை அடியில்
வரும் வரலாற்றொன்றும் காட்டத்தக்கதாம். ஒருநாள் இளங்கண்
டிரக்கோ என்னும் அரசகுமரனும், இந்நன்னன் வழியில்வந்த இள
விச்சிக்கோ என்பானும் ஒரிடத்துச் சேர்ந்திருந்தபோது, ஆங்குச்
சென்ற பெருந்தலைச்சாத்தனார் என்னும் நல்லிசைப் புலவர், முன்ன
வனைத் தழுவி மரியாதைசெய்து, பின்னவனாகிய இளவிச்சிக்கோவை
அவ்வாறு மரியாதை செய்யாதொழிய, அஃதுணர்ந்த இளவிச்சிக்
கோ ‘என்னை நீவிர் புல்லாயைக்குத் தாரணமென்னை?’ என்று புல
வரைக் கேட்பவும், அவர், “இவன்—பெண்டிரும் தம் தாத்தினின்று
பரிசிலர்க்கு யானைக்கொடையளிக்கும் கண்டிரக்கோன் :* அதலால்
அவனைத் தழுவினான்; நீயும்—நன்னன் மாபினுதித்த பெருமை
யுடையையோடு இயற்கைநற்குணங்களுமுடையயாதலால் என்
னாற் தழுவற்கு உரியவனையாயினும், நின் முன்னோன் பரிசில்
வேண்டிச் சென்ற புலவர்க்குத் தன் வாயிற்கதவை அடைத்துவந்த
கொடுமைபற்றி தாம்மலையை எம்மவர்பாடி மரியாதைபுரிதல் தவிரந்
தார்” என்றனர். இதனை—

[] இதனுள் அடங்கிய எழுத்துக்கள் பிரதிகளிலே பலபடியாக வேறுபட்
டிருப்பினும், உற்றுநோக்கி ஒருவாறு அமைக்கப்பட்டன; ஆயினும், உண்மைப்
பாடம் இன்னதென்று துணியக் கூடவில்லை.

* கண்டிரக்கோ, கண்டிற்கோ எனவும் வழங்கும். (புறநா - பக் - ௧௪௩)
இப்பெயர்கள் வள்ளலாகிய நள்ளிக்கு உரியவை. இவ்விளங்கண்டிரக்கோ, அந்
நள்ளியின் மரபினனாதல் வேண்டும்.

“பெண்டிரும் தம்பதங் கொடுக்கும் வண்புகழ்க்
கண்மரக்கோ னாதலின், நன்று
முயங்க லான்றிசின் யானே ; பொலந்தேர்
நன்னன் மருக னன்றியும், நீயும்
முயங்கற் கொத்தனை மன்னே : வயங்குமொழிப்
பாடுநர்க் கடைத்த கதவி னுடுமடை
யணங்குசா லடுக்கம் பொழியுதும்
மணங்கமழ் மால்வரை வரைந்தனர் எமரே.”

எனவரும் புறப்பாட்டிற்களால் உணர்க. இவ் வடிகளிலே ‘நன்னன்
மருகனன்றியும்’ என்பதற் கூறப்படும் நன்னன் என்பான் நற்குண
மிக்க மகனாகிய நன்னனும், ‘பாடுநர்க் கடைத்த கதவி’ னையுடைய
வன், தந்தையாகிய நன்னனும் அசல் வேண்டும். இவ்விருவர் வழி
யிலும் இளவச்சிரக்கோ அல்லது இளவிச்சிரக்கோ என்னும் அரசிளங்
குமரன் உதித்தவன் என்பது, இப்பாட்டின் குறிப்பால் விளங்கத்
தக்கது.

இனி, ஆசிரியர் - நச்சினுர்க்கினியர் மலைபடுகடாத்துவரும் ‘தீயி
னன்ன வொன்செங் காந்தள்’ என்னும் அடியின் விசேடவுரையிலே
“இதற்கு, ‘நன்னனென்னும்பெயர் தீயோடு அடுத்தமையின் ஆனந்த
மாய்ப் பாடினாரும் பாட்டுண்டாரும் இறந்தார்’ என்று ஐளவந்த
பிள்ளையாசிரியர் குற்றங் கூறினரால் எனின்;—அவர் அறியாது கூறி
னார்” என்று தொடங்கிப் பிறவொருவர்கூற்றை மறுத்துக் கூறுவர்;
‘தீயினன்ன’ என்ற தொடரில் ஆனந்தக்குற்றமில்லை என்பது நச்சி
னுர்க்கினியர் மறுப்பாயினும், நன்னனும் அவனை ‘மலைபடுகடாத்’
தாற் புகழ்ந்துபாடிய கௌசிகனாரும் ஒருங்கிறந்தவர்கள் என்ற பிறர்
கூற்றை அவ்வரையாளர் மறுத்திலர்; இதனால், அவ்விருவரும் ஏகோ
ஒருகாரணத்தால் ஒருகாலத்தே உயிர்த்தீர்த்தவர்கள் என்பது உய்த்
துணரப்படுகின்றது.

இனி, நன்னனது குலவரலாற்றைக் குறித்தும் சிறிது ஆராய்
வோம். இவன் வேளிர்மாபைச் சேர்த்தவன் என்பது மேலே பெறப்
பட்டது. வேளிர் எனப்பட்டவரில் பண்டைச்சளுக்கியரும் ஒருவர்

என்பதை அவர் வாலாறு கூறுபிட்டத்து விளக்கியுள்ளேன்.* ஆனால், இந்நன்னன் குலத்தைச் சஞாக்கியர் மரபென்பதினும், அவரது சகோதர வகுப்பினராகிய † கடம்பர் மரபென்றல் பொருத்தமாகத் தெரிகிறது. ஆதிசரித்திரத்தை ஆராய்வோமாயின், சஞாக்கருங் கடம்பரும் ஒருகுலத்தவரென்பது நன்கு விளங்கும்; தம்மைப் பிறப்பித்த முனிவரிடத்திலிருந்து பெற்ற “ஆரீதிபுத்திரர்” என்ற குலப்பெயரும், மானவ்ய கோத்திரமும் முருகக்கடவுளைத் தங்குலதெய்வமாகக் கொண்டமையும் சஞாக்கர்க்கும் கடம்பர்க்கும் வித்தியாசமின்றியே காணப்படுவனவாம். இவருட் கடம்பர், தம்மிருக்கைக்குப் பக்கத்தே (தங்குலதெய்வமாகிய முருகக்கடவுட்குரியது பற்றிப்போலும்.) கடம்பமரமொன்றை வளர்த்து அதனைப் பெரிதும் போற்றிவந்ததனால் அப்பெயர் பெறலாயினர்.‡ இவ்வாறு கடம்பமரத்தை வளர்த்துப் போற்றிவந்த வேளிர்வகுப்பார், சங்ககாலத்தில், இந்நன்னன் வழியினராகவே காணப்படுகின்றனர். பதிற்றுப்பத்தின் நான்காம்பத்துப் பதிகத்தில் “உருள்பூங் கடம்பின் பெருவாயில் நன்னன்” என்று கூறப்படுதல் காண்க. இதன்பொருள்:— உருட்சியாகிய பூவையுடைய கடம்பமரத்தைத் தனது பெரிய வாயிற்கண்ணே கொண்ட நன்னன்” என்பதாம். பதிற்றுப்பத்துரைகாரர் ‘கடம்பின் பெருவாயில் - நன்னன் ஊர்’ என்பர்; இதுவும் கடம்பமரத்தை வாயிலிற்கொண்ட காரணம் பற்றியே வழங்கியதாகல் உய்த்துணரப்படும். நன்னனுக்கு வாகை காவன்மரமென்று அப்பதிகத்தில் வேறு கூறப்படுதலால் (பக் - ௫௮.) இக்கடம்பு அவன் குலத்தினர்கொண்ட அடையாளமரமாகும். இவற்றால், நன்னன் வேளிருள்ளே கடம்பர் பிரிவைச்சேர்ந்தவ

* இந்நூலின் முற்பகுதியாகிய வேளிர்வரலாறு ௧௪-ம் பக்கங்காண்க.

† கடம்பர் என்போர், மைசூர் ராஜ்யத்தின் மேல்பாகத்தை, —கி. பி. 3-ம் நூற்றாண்டு முதல் 6-ம் நூற்றாண்டுவரை ஆட்சிபுரிந்த தனி அரசராவர்; இவர்கள் நாட்டில், வடகன்னடமும் (Haiga) தென்கன்னடமும் (South Tuluva) அடங்கியிருந்தன. இவ்வரசரது தலைநகரம், ஸாரப் (Sarab) தாலுகாவின் மேல் எல்லையில் உள்ளதும், பழமைபெற்றதுமான பனவாஸி (Banavasi) என்பதாம். இதனை ஜயந்தி, வைஜயந்தி எனவும் வழங்குவர். பிற்காலத்தே இந்த ராஜ்யம், விமோகா ஜில்லாவின் பெரும்பாகமும் அடங்க ‘வனவாஸி - பன்னீராயிரம்’ எனக் கூறப்பட்டுள்ளது. (Mysore and Coorg from the inscriptions. pp. 21.)

‡ Bombay Gazetteer. Vol. I; Part. II; p. 286.

என்பது உய்த்தறியலாம்.* இனி, இக்கடம்பர்க்கும் வேளிர் என்ற சொல்வழக்கம் முன்பு வழங்கியதென்பதற்கு, நீண்டகாலம் இவரண்ட பிரதேசமொன்று இவர் பெயரால் “வேள் கிராமம்” என வழங்கியதே சான்றாகும். இப்பிரதேசம் இப்போது “பேல்காம்” (Belgaum) எனத் திரிந்து, மரப்பா ராஜதானியில் ஒரு ‘ஜில்லா’ வாக உள்ளமை முன்னரே பிரஸ்தாபிக்கப்பட்டது.†

இனி, வேளிர்நாடு சளுக்கியர் மகதநாட்டு ஆந்திரரினினு பிரிந்தவர் என்பதற்குரிய காரணங்கள் வேளிர் வரலாற்றுள் விளக்கப்பட்டன. எனவே, அச்சளுக்கரது சகோதர வகுப்பினராகிய கடம்பவேளிரும் அன்வாந்திரவமிசத்தவரே என்பது சொல்லாதே பெறப்படும். இற்றைக்கு 1700-வருஷங்கட்கு முன்பு, கடம்பர் மரபைச் சேர்ந்த ஆரீதிபுத்ரசாதகர்ணி என்ற வேந்தனொருவன் தக்ஷிணத்திற் அண்டனன் என்பது பழைய சாஸனமொன்றால் தெரிகிறது; அன்வரசன் பெயருள் முற்பகுதி அவனது இயற்பெயரென்றும், பிற்பகுதியாகிய சாதகர்ணி என்பது, அவன் குலப்பெயரா மென்றும் ஆகவே, அக்கடம்பவேந்தன் ஆந்திரரோடு தொடர்புடையவனாதல் வேண்டுமென்றும் தக்க காரணங்களுடன் சரித்திரநூலோர் கூறுவர்.† (சாதகர்ணி-ஆந்திரபிருத்திய அரசர் சிலர்க்கு வழங்கிய பெயர்.) எனவே, சளுக்கரைப்போலவே, கடம்பரும் ஆதியில் ஆந்திரரினினு பிரிந்த வகுப்பாரென்பது வலிபெறுவது கண்டுகொள்க.

என்னன் குலத்தவர், மேற்குறித்தவாறு ஆந்திர வமிசத்தவரே என்பதற்கு, வேறுசில சான்றுகளும் காட்டலாம். என்னன்வழியில் வந்த விளைஞனொருவன் இளவச்சிரக்கோ என்னும் பெயருடையான் என்பது புறநானூற்றுல் அறியப்படும்.¶ இளவச்சிரக்கோ என்பது இளவிச்சிக்கோ எனத் திரித்தும் வழங்கப்படுகிறது. இவ் விளைஞன்

* செஞ்சேரலாதனைக் ‘கடற் கடம்பறுத்தான்’ என்று நூல்கள் கூறுவது, இவ்வரசரது காவன்மரமாகிய கடம்பை வெட்டி வென்றதையே என்று கருதப்படுகிறது. (பதிற்றுப் - 2-ம் பத்து.)

† Bombay Gazetteer. Vol. I; Part. II; p. 568—570.

‡ Ibid. p. 278, 279.

¶ புறநானூறு. கடுக-ம் பாடல்.

பெயர்கொண்டு இவன் முன்னோர் வச்சிரக்கோ, அல்லது விச்சிக்கோ என்றழைக்கப்பட்டனர்—என்பது பெறலாகின்றது. இவ்வாறே, நன்னன்வழியினனொருவன் “வில்கெழுதானை விச்சியர் பெருமகன்” எனக் குறுந்தொகையிற் (௩௨௮) கூறப்படுதலுங் காண்க. வச்சிரக்கோ என்பதற்கு வச்சிரநாட்டரசன் என்பது பொருளாம். வச்சிரநாடு என்பதொன்று தமிழகத்தே முற்காலத்து வழங்கியதாக இப்போது தெரித்திலது; ஆதலின், இப்பெயர், நன்னன்வழியினர்க்கு அவர் ஆதிதேசத்தைப்பற்றியே வழங்கியதாகல் வேண்டும். “மாநிர் வேலி வச்சிரநன்னாட்டுக் கோன்” என்னுஞ் சிலப்பதிகார அடியின் விசேடவுரையிலே, அடியார்க்கு அல்லர், வச்சிரநாடு - சோணைநதிக் கரையிலுள்ள (Son)* தேயமெனக் குறிப்பிடுகின்றனர். (பக்-௧௩௯) அஃதாவது—ஆந்திரசக்கரவர்த்திகள் ஆட்சிபுரிந்த மகததேசத்தின் தென் பகுதியாம். இக்காலச் சரித்திர நூல்களில், வச்சிரதேசமென ஒன்று தனித்து வழங்கப்பட்டிலதேனும், முற்காலத்தே அது மகத நாட்டின் பிரிவுகளில் ஒன்றாக அடங்கியிருந்ததென்று தெரிகின்றது. இவ்வாறு, நன்னன் குலத்தவர் ஆந்திரர் என்பதற்கு முன்பு கூறி வந்த காரணங்களோடு பொருங்க, அவ்வாந்திரர்க்குரிய வச்சிரநாட்டை இந்நன்னன் வழியினர்க்கும் வழங்கியிருத்தல் இங்கே சிந்திக் கத்தக்கது. நன்னது பால்குன்றக் கோட்டத்துக்கே ‘வச்சிரநாடு’ அல்லது ‘விச்சிரநாடு’ என்னும் பெயரு முண்டென்று பின்னராய்ச்சி யால் விளங்கினும், அதுவும், அவன்முன்னோரது குலதேசம்பற்றியே வழங்கியதாகல் வேண்டுமென்று கருதத்தக்கது. அன்றியும், நன்னன் நாடாகிய நடுநாட்டுக்கு மகதநாடு என்ற பெயர் முன்னாளில் வழங்கி வந்ததென்பது சாஸனங்களாலும் பாடல்களாலும் நன்கறிந்தது.† இதுவும் நன்னன்குலத்தோர் தம் பூர்வதேசத்தை அபிமானித்து வழங்கியதேயாம். கருங்கச் சொல்லுமிடத்து, “வேளிர்” என்று தமிழ் நூல்களிற் கூறப்பட்டோர், பழையகாலத்தே, மகத நாடாண்ட ஆந்திரரினின் பிறிந்துவந்து தென்னாடாண்ட சிற்றரசர் என்பதே முடிபென்னும்படி பழைய நூல்களும் பிறவுங் குறிப்பிக்கின்றன எனலாம்.

* இச் சோணை நதியின் வரலாறு வான்மீகத்திற் காணப்படும்; இது, வடக்கே பண்டில்கண்டு என்ற நகரத்தையடுத்து உற்பத்தியாகி, பாடலீபுரத் தருகே கங்கையிற் சங்கமமாகும் ஓர் உபநதியாகும்.

† “செந்தமிழ்” தொகுதி-௨; பக்-௪௨௪.

மற்றை வேளிர்.



வேளிர் குலத்தே சங்காளில் தமிழகம்புகழ விளங்கிய பெரு வள்ளல்கள் மேற்கூறிப்போந்த வேளிர் அறுவருமேயாவர். இவர்க ளன்றி, தமிழ்வேந்தாகிய சோசோழபாண்டியர் சார்பிற் சிற்றரச ராகவும், மகட்கொடுத்துச் சம்பந்தஞ் செய்தவராகவும், அமைச்சராக வும், படைத்தலைமை தந்திரத்தலைமை வகித்தவராகவும் அமர்ந்த வேள்குலத்தலைவர் பல்லோரென்று தெரிகின்றது. காங்கூர்வேள் அழந்தார்வேள் என்போர், சோழன் - உருவப்பஃறேர் இளஞ்சேட் சென்னிக்கும் அவன்மகன் கரிகாற்பெருவளத்தானுக்கும் முறை யே பெண்கொடுத்தவர்கள். (தொல். பொருளதி. பக் - ௫௪) மையூர் சுழானாகிய வேண்மான், இளஞ்சேரலிரும்பொறையின் தாய்ப்பாட்ட னும் அமைச்சனுமாக விளங்கியவன். (பதிற்றுப். கூ-பத்து) நன்னன் வேண்மான் அழம்பில்வேள் என்போர், சோரது படைத்தலைமை யும் தந்திரத்தலைமையும் முறையே வகித்தவர். இனி, இவ்வேளிர் கன்பதினூல்வர் (௧௩௫) எனவும், பதினொருவரெனவும் (௨௪௬) அக காணாற்றுட் கூறப்படுகின்றனர். இவரிற் பதினூல்வர் சேர்ந்து காழூர்த்தலைவனான கழுவன் என்னும் இடைக்குலத்துச் சிற்றரச னைப்* போரில் வென்றனர் என்பதும், கரிகாற்பெருவளத்தான் வெண்ணிவாயில் என்னுமிடத்து நிகழ்த்திய பெரும் போரிலே தோற்றவருள் பதினொருவேளிர் சேர்ந்தவர் என்பதும் ௧௩௫, ௨௪௬-ம் அகப்பாட்டுக்கள் குறிக்கின்றன. வேளிர்க்கும் திதியன் என்பானுக்கும் நிகழ்ந்த போரொன்றும் அந்நூலிற் கூறப்பட்டுள் ளது. (௩௩௨) இனிச் சங்காளில் விளங்கிய வேறு வேள்குலத்தவ ராகத் தெரிந்தோர்—வெளியன் வேண்மான், பிடலூர் வேண்மான், தெரிவேளாதன், இளவிச்சிக்கோ, இருங்கோவேள், ஆலஞ்சேரி - அயிலகன் முதலியோராவர். இவர்களைப்பற்றிய வரலாறுகள் தெளி வாக விளங்க இடமில்லை: ஆதலின் நூல்கள் நோக்கி உணருமாறு விடப்பட்டன.

இவ்வாறு, பழைய வேளிர் வரலாறுகள், சங்கநூல்களிற் கூறப் பட்டவாறு ஆராயப்பட்டன. இவர் வழியினராய்ப் பிற்காலத்து

* பதிற்றுப்பத்து, ௭௧, ௮௮-ம் பாடல்களிலும் இவன்செய்தி வருகின்றது.

விளங்கியவர், வேளார் என்னும் பெயருடன் சோழர் முதலிய அரசராலும் பலவாறு கௌரவிக்கப்பட்டு வந்த செய்தி சாஸனங்களால்* அறியப்படுகின்றது. இவர்க்குப் பிற்காலத்துப், இக்குலத்தலைவரிற் கொடைக்கடம் பூண்டிருந்த பெருவள்ளல்கள் பலராவர். இவற்றை யெல்லாம் ஈண்டுவிரிப்பிற் பெருகும்; ஆதலின், பின்புள்ளோர் இயற்றிய நூல்கள்நோக்கி அறிந்துகொள்ளற்பாலன.

“எப்பொருள் யார்யார்வாய்க் கேட்பினு மப்பொருண்
மெய்ப்பொருள் காண்ப தறிவு”— திருவள்ளுவர்.

வேளிர் வரலாறு

முற்றும்.



* South Indian Inscriptions, Vol. III, p. 115.

விஷய சூசிகை.



அகத்தியர் தென்றிசை வந்தவரலாறு-3
 அகநானூறு-2, 33, 49, 76
 அங்கதப் பாட்டு - 70
 அங்கவை, சங்கவை - 59
 அடியார்க்கு நல்லார் - 75
 அண்டர் (Andorea) - 13
 அண்டிரன் - 16
 அண்ணாமலை - 66
 அண்ணாமலை சதகம் - 62
 அபிதான கோசம் - 5
 அம்பர்கிழான் சேந்தனார் - 11
 அரசர் பதினெண்மர் - 4
 அரிசில்கிழார் - 45
 அருவாளர் - 3
 அரையகுளம் - 41
 அழந்தூர் வேள் - 23, 76
 அழும்பில் வேள் - 67, 76
 அன்னி - 40
 ஆந்திரசக்கரவர்த்திகள் - 13 [15]
 ஆந்திரர் பலியின்யாகத்து உதித்தமை-
 ஆந்திரவரசர் எழுவர் - 14
 ஆயரது வரலாறு - 20 - 1.
 ஆய்-எயினன் - 32, 69
 ஆய்குடி (கோட்டாறு) - 29, 34
 ஆய்நாடு - வேணாடு - 34 [33]
 ஆய்நாட்டின் ஐந்துதுறைமுகநகர்கள் -
 ஆய்மரபினர் சாஸனம் - 34
 ஆய்மரபு விருஷ்ணிகுலம் - 34
 ஆய்வேள் - 34
 ஆரீதிபுத்திரசாதகர்ணி - 74
 ஆரீதிபுத்திரர் (கடம்பர்) - 73
 ஆலஞ்சேரி-அயிந்தன் - 76
 ஆவிநன்குடி - 34
 ஆவியர் - 34
 ஆளவந்த பிள்ளையாசிரியர் - 76 [43]
 இடைக்கழிநாட்டு நல்லூர் நத்தத்தனார்
 இரணிய முட்டத்துப் பெருங் குன்
 றார்க் கௌசிகனார் - 65 [54, 60]
 இராகவையங்காரவர்கள்-(ரா) 34, 47,

இராஜராஜ சோழன் சாஸனம் - 60
 இருங்கோவேள் - 20, 37, 53, 5, 8
 இருங்கோவேள் மருங்கு - 2
 இளங்கண்டிரக்கோ - 71
 இளங்கோவடிகள் - 3
 இளங்கோவேண்மாள் - 23, 65
 இளஞ்சேரலிரும்பொறை - 76
 இளவச்சிரக்கோ - 74
 இளவிச்சிக்கோ 52, 71 [76]
 உருவப்பஃறேரிளஞ்சேட்சென்னி-23
 உறத்தூர் - 38 [29]
 உறையூர் - ஏணிச்சேரி முடமோசியார்
 எல்லூரா (Ellora)-11
 எவ்வி - 37
 எவ்விதொல்குடி - 2, 41
 ஏரெழுபது - 24
 ஏலாபுரம் - 11
 ஏழிலார்கோ - 70
 ஏழிற்குன்றம் - 33, 65
 ஏழுவள்ளல்கள் - 1
 ஏனாதிப்பட்டம் - 23
 ஜயனாரிதனார் - 43
 ஐரோப்பவரசர் ஆட்சிக்காலம் - 19
 ஒளிநாடு - 17
 ஒளியர் - 17
 ஒளவையார் - 11, 46, 50, 57, 70
 கங்காபுத்தர் - 21
 கஜபதிகள் - 14
 கடம்பருஞ் சளுக்கரும் ஒருகுலம் - 74
 கடம்பர் - 73
 கடம்பர்க்கு வேளிர்தன்ற பெயர்வழக்கு
 கடம்பர் தலைநகர் - 73 [74]
 கடம்பறுத்தசேரன் - 74
 கடம்பின்பெருவாயில் - 73
 கடையெழுவள்ளல்கள் - 1
 கண்டிரக்கோன் - 71
 கண்ணகி (பேகன்மனைவி) - 36, 43
 கண்ணபிரான் - 3
 கதம்பர் - 12

கபிலக்கல் - 60
 கபிலருங் கிளிகளும் - 49
 கபிலருஞ்சேரமானும் - 53
 கபிலரைப்பற்றிய சாஸனம் - 60
 கபிலர் - 5, 9, 15, 18, 37, 41, 47, 54
 கரிகாற்பெருவளத்தான் - 23, 76
 கருஞர் (வஞ்சி) - 37
 கலித்தொகை - 21
 கல்லெழுத்து - 63
 கவீரம் - 29
 கழாத்தலைமேலி - 41
 கழாத்தலையார் - 41
 கழுவுள் - 76 [36, 69
 களங்காய்க்கண்ணி நார்முடிச் சேரல் -
 கனகசபைப்பிள்ளையவர்கள் (v) 8, 16
 காகசீயர் - 14
 காரியுண்டிக்கடவுள் (சுவன்) - 66
 காலஞ்சூரியரசர் - 14
 காலத்திப்பட்டம் - 23
 கிளியின் கதை - 49
 கிரேக்க ஆசிரியர் - 16
 கிழார் - 22
 குட்டுவன்கீரனார் - 29
 குலசேகரபாண்டியன் சாஸனம் - 63
 குறநல்லமன்னர் ஐவர் - 40
 குறந்தொகை - 69, 75
 கூர்ச்சரம் - 10
 கோங்கணம் - 17, 20
 கொங்குதேசராஜாக்கள் சரிதை - 8
 கொங்குநாட்டாரோடு ஆயின்போர் - 29
 கொடுத்தமிழ்நாடு - 12, 16
 கொடைமடம் - 42
 கொட்டாம்பட்டிமலை - 63
 கொல்லவேலம் - 20
 கோக்கருந்தடக்கன் சாஸனம் - 34
 கோட்டம் இருபத்துநான்கு - 24
 கோபாலையரவர்கள், B. A. (v) - 19
 கோபிநாதராயரவர்கள் M. A. - 11, 34
 சசகபுரம் - 10 [60, 64
 சடகோபரமாதாஜாசாரியர் - 22 [34
 சமீலவன் பரந்தன் I பண்டியன் -
 ஐப்பானரசரது காலவளவை - 18
 ஜராசந்தன் - 6
 சுளுக்கரது ஆதிராடு - 13

சுளுக்கரதுவராகக்கொடி - 11 [74
 சுளுக்கருங்கடம்பரும் ஒருகுலமாதல் -
 சுளுக்கருங் தமிழ் வேளிரும் - 13-5
 சுளுக்கர் யாதவகுலம் - 14
 சுளுக்கர் விஷ்ணுவமிசம் - 18, 25
 சுளுக்கியப் பெயர் வரலாறு - 14
 சாதகர்ணி - 74
 சாயவேளர் - 20
 சீத்தன்வாழ்வு (பழனி) - 45
 சிலப்பதிகாரம் - 3, 75
 சிலாசாஸனம் - 60
 சிறுபாணாற்றுப்படை - 1
 சிற்றரையம், பேரரையம் - 41
 சுந்தரமூர்த்திநாயனார் - 1, 49
 சுரபுண்ணைமலை (ஆய்) - 29
 ஸுவெல்துரை - 14
 சுளுக்கர் - 14
 சூதரக்கொடி - 11
 செங்கண்மா - 65
 செங்குட்டுவன் - 37
 செந்தமிழ்ப்பத்திரிகை - 47, 60
 செல்வக்கடுங்கோவாழியாதன் - 36, 52
 சேயாறு - 66
 சேரமான்வாராய் எனவழைத்த வார்த்
 சோணைநதி (Son) - 75 [தை - 56
 சோழவம்சசரித்திரம் - 11
 டாக்டர் - பண்டர்கார் - 11
 டாக்டர் - பிளீட் - 11
 நடவு (சளுகம்) - பாத்ரம் - 15
 தண்டாரணியம் - 17
 தபங்கமுனிவர் - 9
 தமிழ்நாவலர்சரிதை - 9, 55, 57, 70
 தலையாலங்கானத்துச் செரு வென்ற
 தாலமி - 33 [நெடுஞ்செழியன் - 39
 தீதியன் - 40, 76
 திருநீடுர் - 38
 திருக்கொடுக்குண் றாருடையான் - 63
 திருக்கோவலூர் சாஸனம் - 55, 57, 60
 திருவாலவாயுடையார்புராணம் - 38
 திவாகரம் - 11
 திருவீழிமிழலை - 38
 துவரங்குறிச்சி - 64
 துவராபதி (துவாரகை) - 3
 துவராபதிநாடு - 64

துவாரசமுத்திரம் - 8
 துளுநாடு - 20
 துளுவவேளாளர் - 21
 தேய்வீகன் - 57
 தென்னார்க்காடு - 66
 தேர்க்காட்டேர்வேளாளர் - 25
 தேவாரம் - 47
 தோல்காப்பியனார் - 3, 21, 23, 24
 நக்கீரர் - 20
 நச்சினார்க்கினியர் - 3, 72
 நடுநாடு - 75
 நவிரம் - 66
 நன்னன் - ஆய் - 65
 நன்னன் - உதியன் - 67
 நன்னன்சேய் நன்னன் - 65
 நன்னன் தந்தையின் கொடுங்கோன்
 நன்னன் நாள் - 67 [மை - 68
 நன்னன் - வேண்மான் - 12
 நள்ளி - 71
 நாங்கூர்வேள் - 23, 76 [18
 நாற்பத்தொன்பது வேளிர் தலைமுறை
 நிலங்கடந்த நெடுமுடியண்ணல் - 34
 நீடாமங்கலம் - 38
 நீரேகிழவோன் - 37
 நீலநாகம் - 29
 நெடுஞ்சேரலாதன் - 36, 74
 நெடுவேளாதன் - 76
 பஞ்சதிராவிடதேசங்கள் - 17
 பட்டணக்காடு - 41
 பட்டினப்பாலை - 2
 பண்டில்கண்டு - 75
 பதிற்றுப்பத்து - 2, 45, 73, 76
 பதினான்கு வேளிர் - 76
 பதினெண்குலயாதவர் - 4
 பதினெண்குடிவேளிர் - 3, 4
 பதினொருவேளிர் - 76
 பதுமன் - 36
 பம்பாய்கெஸட்டியர் - 14
 பரணர் - 68, 42
 பலி - 15
 பலிஜர் - 15
 பலிபுச்சுக்கர் - 18
 பல்குன்றக்கோட்டநாடு - 65—6
 பழமொழி - 59


பழனி (பொதினி) - 34
 பழையவேளிர் - 27, 76
 பழையனார்க்காரி - 55
 பறநாடு - 47
 பறநாட்டுப்பெருங்கொற்றனார் - 47
 பறமலைநாடு - 63
 பறமலையே பிரான்மலை - 63
 பறம்புமலை பாண்டிநாட்டில் - 47
 பனந்துண்டம் பழந்தரப்பாடியது - 57
 பனவாசி - 73
 பாகவதம் - 15, 18
 பாடலீபுரம் - 75
 பாண்டிமண்டலசதகம் - 47, 50
 பாண்டியருடன் ஆயர்வந்தமை - 21
 பாண்டியன் குலசேகரன் சாஸனம் - 63
 பாரம் - 66
 பாரிசாலன் - 63
 பாரிநாடுபாண்டிநாட்டில் - 63
 பாரிபறித்தபறியின்செய்தி - 56
 பாரிமகளிர் - 51 [து - 56
 பாரிமகளிர் ஓளவைக்கு ஆடையளித்த
 பாரிமகளிர் சோறிட்டது - 59
 பாரிமுல்லைக்குத் தேர்ந்தது - 49
 பாரிமுவேந்தரையும் வென்றது - 50
 பாரீசுவரமுடையார் - 63
 பாரீசுவரம் - 64
 பார்ப்பார்ப் படுத்தல் - 52, 54
 பாழி - (நன்னனார்) - 66
 பாழிச்சிலம்பு - 66
 பிங்கலந்தை - 10, 13
 பிண்டன் - 67
 பிடவூர்வேண்மான் - 76
 பிரமநாடு - 63
 பிரம்பு (ஊர்) - 66
 பிரான்மலைவேளாளர் - 15
 புலிகடிமால் - 9, 10
 புலிக்கொடி - 11
 புறநானூறு - 1, 2, 15, 16
 புறமலைநாடு - 63
 பெண்ணையாறு - 57
 பெருஞ்சேரலிரும்பொறை - 36, 45
 பெருந்தலைச்சாத்தனார் - 71
 பேகன் - 34 [42-3
 பேகன்மயிற்குப்போர்வை அளித்தது -

பேரரையம் - 40
 பேலா (ஊர்) - 12
 பேலாலர் - 8
 பேல்காம் (ஊர்) - 12, 74
 பொதினி (பழனி) - 34
 பொருளதிகாரம் - 3, 4
 பொன்னமராவதியூருடையான் - 63
 மகதநாடு - 75
 மண்டைக்குலநாடு - 65
 மதுரைக்காஞ்சி - 2, 3, 67
 மருதநிலமக்கள் - 22
 மலைபடுகடாம் - 65, 72
 மாங்குடிகிழார் - 39
 மாளவவரசர் - 14
 மானவிறல்வேள் - 67
 மானவ்யகோத்ரம் - 14, 73
 மீஞிலி - 32, 69
 மிழலைக்கூற்றம் - 37
 முவேந்தரும் பாரியை வஞ்சித்துக் கொ
 மேலைச்சளுக்கியர் - 10 [ன்றமை-50
 மையூர்கிழான் - 76
 மோசிபாடிய ஆய் - 29, 30
 மௌரியர் - 18
 யதுவமிச வரலாறு - 5
 யவனர் - 33
 யாதவ அரசர் - 14
 யாதவர்பதினெண்குலத்தார் - 4
 யாதவர் கடுக - கிளை - 4
 யாதவர் வைசியராதல் - 21, 22
 ரோமேச சந்திரதத்தர் - 7, 11
 வசந்திகாதேவி - 10
 வச்சிரநாடு - 75
 வட ஆர்க்காடு - 66
 வடக்கிருத்தல் - 55
 வரந்தருவார் - 57
 வராகக்கொடி - 11
 வருணன் - 59
 வனவாசி பன்னீராயிரம் - 73
 வன்பரணர் - 43
 வாகை (காவல்மரம்) - 73
 வாகைப்பெருந்துறை - 69
 வானவிறல்வேள் - 67
 வான்மீகம் - 75
 விக்ரமாங்ககாவ்யம் - 14

விக்ரமாதித்யவரகுணன் - 34
 விக்ரமார்க்கன்வமிசம் - 14
 விஜயநகரநரபதிகள் - 14
 விச்சிக்கோன் - 53, 75
 விநாயகன் - 58
 வியலூர் - 66
 வியாஸபாரதம் - 4
 விருஷ்ணிவமிசத்து ஆய் அரசர் - 34
 விருஷ்ணிவமிசம் - 5
 வில்லிபுத்தூரர்மகனார் - 57
 விஷ்ணுபுராணம் - 18
 விஷ்ணுவமிசம் - 18, 25
 வேங்கையரவர்கள், M. A. - 66
 வெளியன் வேண்மான் - 76
 வெள்ளெருக்கிலையார் - 38
 வேட்கோ - 20
 வேணாடு - 16
 வேணாட்டரசர் - 11
 வேண்மன்னன் - 34
 வேண்மாடம் - 37
 வேண்மார் - 21, 66
 வேண்மாள் அந்துவஞ்செள்ளை - 65
 வேண் - 17
 வேலமா (வேண்மார்) - 20
 வேளாபுரம் - 8, 12
 வேளார் - 64, 77
 வேளாவிக்கோமாளிகை - 37
 வேளாவிக்கோமான் - 36, 45
 வேளாளர் இருவகையர் - 22
 வேளிரது ஊர்கள் - 22
 வேளிரது நாடுகள் - 23
 வேளிரது சக - தலைமுறை - 2, 6
 வேளிர்குடியேறியகாலம் - 18—9
 வேளிர் தமிழரசருடன் சம்பந்தஞ்செய்
 [தமை - 23
 வேளிர் துவரையாண்டமை - 6
 வேளிர் பன்மைச்சொல் - 1
 வேளிர் யாகத்து உதித்தமை - 15
 வேளூரகம் - 11
 வேளூர் - 8, 11
 வேள் - ஆய் - 16
 வேள் என்பதின் பொருள்கள் - 25
 வேள்கிராமம் (Belgaum) - 12, 74
 வேள்குலச்சளுக்கி - 11


வேள், சளுக்கியர் பெயர் - 13
 வேள்பட்டி - 12
 வேள் - பாரி - 46
 வேள் புலம் - 16
 வேள்புலவரசர் - 11
 வேள்பேகன் - 42
 வைஜயந்தி - 73
 வையாவிக்கோப்பேகன் - 34, 42
 வையாவிபுரி (பழனி) - 34, 45
 ஹோய்சளப் பெயரின் வரலாறு - 9
 ஹோய்சளயாதவர் - 8
 ஹோய்சளர்க்குப் புலிக்கொடி - 10
 Bandarkar. Dr. - 11
 Bombay Gazetteer - 12, 73
 Chronology of Ancient India-19
 Civilization in Ancient India - 7

Essays on Indian Antiquities - 13
 Fleet. Dr. 11
 Forgotten Empire - 14
 History of Dekkan - 17
 Indian Antiquity - 14, 18, 25, 77
 James Prinsep - 13
 Lewis Rice - 8
 Mysore and Coorg from the inscriptions - 73
 Mysore Gazetteer - 8, 10, 74
 Pliny - 13
 Ptolemy - 33
 South Indian Inscriptions-25, 65
 Tamils 1800 - years ago - 9, 24
 Travancore Archaeological series - 34



பிழையும் திருத்தமும்.

பக்கம்.	வரி.	பிழை.	திருத்தம்.
8	30	Gezetteer	Gazetteer
14	37	சௌளுக்யர்	சௌளுக்யர்
21	2	புருந்தருளியவர்	புரிந்தருளியவர்
27	6	வேள்-பேகன், வேள்-எவ்வி	வேள்-எவ்வி, வேள்-பேகன்
28	3	புறப்பட்டாலும்	புறப்பாட்டாலும்
29	32	உகப்புடை	உகப்புடைய
33	18	சோனாட்டு	சேரநாட்டு
42	6	புறப்பட்டாலும்	புறப்பாட்டாலும்
43	2	றருளி	றருளிப்
„	12	கரவாம	கரவாம
„	24	பரத்தையர்	பரத்தையர்
„	31	வள்ளலுமாகிய	யுமுடைய
45	6	அறிநெறியில்	அறநெறியில்
74	31	Tbid	Ibid



44329

